

చేతఁ జేర్చఁబడిన తేనెవలె ఆ సచ్చిదానందాది పదత్రయమందలి భావము తెలియులాగున వచింపుమని తాత్పర్యము.

**అవ :-** సచ్చిదానందపదార్థములయొక్క ఐక్యమును శ్రుతిప్రమాణములచేత చెప్పుచు దొడఁగి ప్రారంభకారణమును ఒడ్దికగా శిష్యునకుఁ జెప్పుచున్నాడు.

**శా॥** శీతస్యందశుచిత్వము ల్జలము శోచిష్యేష మారక్తరు

గ్జాతోష్ణత్వము లంచుఁ బల్క నొకఁ డౌ చందంబున న్భూతసం

జాతంబం దన్మతాదుల న్నదుప నా సచ్చిత్సఖధ్వాన సం

భూతార్థంబులు బ్రహ్మమందొకటిగాఁ బొల్పొంద భేదంబులై. 137

**టీకా :-** శీతస్యందశుచిత్వముల్-శీత=చల్లదనము, స్యంద=పల్చనగా జరుగుట, శుచిత్వములు=శుభ్రత, జలము=ఈ (మూడును) నీరే, అరక్తరుగ్జాతోష్ణత్వములు-అరక్త=అంతటను నిండిన యెఱుపును, రుగ్జాత=ప్రకాశమును పుట్టించుటయును, ఉష్ణత్వము=వేడిమియును, శోచిష్యేషము=ఈ (మూడును) అగ్నియే, అంచు=ఈ ప్రకారమని, పల్క=పలికినను, ఒకఁడౌ చందంబున=ఒకటియే ఐనట్లు, భూతసంజాతంబందు=భూత=ఆకాశాదిపంచభూతములవలన, సంజాతంబందు=పుట్టినటువంటి లోకమందు, అన్మతాదుల=అన్మత=అసత్యమే, ఆదుల=మొదలుగాఁగలవానిని, అనఁగా, సత్తు, చిత్తు, ఆనందము అనెడి మూఁటియందుగల అన్మత జడ దుఃఖములను, చదుప=నాశము చేయఁగాను, అసచ్చిత్సఖధ్వానసంభూతార్థంబులు-ఆ=అట్టి, సత్=సద్రూపముయొక్కయు, చిత్=చిద్రూపముయొక్కయు, సుఖ=ఆనందరూపముయొక్కయు, ధ్వాన=శబ్దములచేతను, సంభూత=పుట్టిన, అర్థంబులు=భావములు, బ్రహ్మమందు=పరబ్రహ్మమందు, ఒకటిగా=ఒకటిగానే, అభేదంబులై=భేదములేనివై, పొల్పొందు=ప్రకాశించును.

**తాత్పర్యము :-** చల్లదనమును పల్చనగా జరుగుటయును శుభ్రతయును అనెడు పేళ్లచేత జలము ఒక్కటియైనట్లును, ఎఱుపును ప్రకాశమును ఉష్ణమును అనెడి నామములచేత అగ్ని ఒక్కటియైనట్లును, ఆకాశాది పంచభూతవికారమైన ప్రపంచమందు అన్మతజడ దుఃఖాదులు నిరసించినను సచ్చిదానంద శబ్దార్థములు పరబ్రహ్మమందు ఒకటిగానే భేదములేనివై ప్రకాశించునని తాత్పర్యము.

అనఁగా నిప్పునందును, నీటియందును కలిగిన గుణములగు వేడిమి, ఎఱుపు, శైత్యము, శుభ్రత మొదలయినవానిని విచారింపఁగా వేఱుగాక వానియొక్క స్వరూపములే ఐనట్లు, అసత్యరూపమై జడరూపమై దుఃఖరూపమైయుండునట్టి ప్రపంచసమూహముల యొక్క పరిహారమువల్ల సచ్చిదానందస్వరూపమైనది ఒక్కటిగా ప్రకాశించునని తెలియవలెను.

పేరుగలదు. ఆ యసంగమము సామాన్యంబు విశేషంబునన ద్వివిధంబైయుండును. **సామాన్యసంగ** మనఁగా-శబ్దాదివిషయములందుఁ గర్తయు, బాధ్యుండును, బాధకుండును, నేఁగానని నిశ్చయించుకొని నుభదఃఖంబులు దైవాధీనంబులని భావింపుచు భోగసంయోగములు రోగవియోగంబులని యెంచి సర్వంబును గాలవశంబగుటవలన దేనియందును నాశపడక యుండునట్టి స్థితి. **విశేషసంగమ** మనఁగా- పైని జెప్పిన క్రమనియోగంబువలనను, దుర్జనవియోగంబువలనను, అత్మజ్ఞాన ప్రయోగంబువలనను, పురుషప్రయత్నంబువలనను సంతతాభ్యాసముచేయుటచేత పరమవస్తువు కరతలామలకంబై తోచుచుండ సంసారపారావారంబునకుఁ బారంబునగు పరతత్త్వస్థితిని జెంది మౌనియై పరమశాంతినిఁబొందుట. ఇట్టి తృతీయభూమినికన్న మహాపురుషుండు సర్వసంకల్పము లుడిగి బ్రహ్మనిష్ఠయందు మనస్సును లయింపఁజేయును. మఱియు నీమూఁడు భూమికలలో దేనినైనొక్కటిని పొంది మృతుండగువాఁడు దేవయానములందు దేవతాస్థితోఁ గూడి అమరలోకంబున అపరిమితభోగంబులందుచు పుణ్యపాపవిచయంబుడిగి పోవఁ గా “శుచీనాం శ్రీమతాం గేహ యోగభ్రష్టో హి జాయతే, అథవా యోగినామేవ కులే భవతి ధీమతామ్” అను గీతావచనమూర్తిని భూమియందు శ్రీమంతులును, ధీమంతులును ఆచారవంతులును అగు వారి యింద్రియంబులందుఁబుట్టి ముందు తానువదలిన భూమికకుఁ జేరి అందుండి క్రమముగా పై భూమికకునెక్కి స్వాంతముఁజెంది అంతములేని పరమాత్మయే తానగునని భావము. మొదటి మూఁడుభూమికలయందును జన్మముగలదు. తక్కినవానియందు జన్మములేదు. **సత్త్వాపత్తి** యనఁగా-పై మూఁటిని అభ్యసించి యింద్రియార్థములందిచ్చుమాని దైవతభావములేక ప్రపంచమును స్వప్నతుల్యముగా తలఁచుచు నిర్మలుఁడై ఆత్మనిష్ఠగలిగి ప్రకాశించుట. **అసంసక్తి** యనఁగా- పై నాలుగు భూమికలయందు అభ్యాసమువలన త్రిగుణములయొక్కయు విషయములయొక్కయు సంగమంబులేక సత్త్వామాత్రమై నిలచి అనఁగా నిద్రలోవలెనుండి బ్రహ్మనిష్ఠయందు గుఱితప్పకయుండుట. **పదార్థాభావన** అనఁగా- అభ్యాసముచేత ఐదవభూమికెక్కిన వాఁడు వాసనాసంచయశూన్యఁడై ఘనభావమునొంది సర్వదృశ్యములులేక అద్వైతభావము గలిగియుండుట. అనఁగా బ్రహ్మము తానేయను జ్ఞప్తి విడువకుండుట. **తురీయ** మనఁగా-పై ఆఱుభూమికలయందలి భేదాభేదములఁజక్కఁగాఁ దెలిసికొని పరబ్రహ్మ మాత్రముగా నుండుట. దానిని కొందఱు బ్రహ్మయనియు కొందఱు విష్ణువనియు, కొందఱు రుద్రుఁడనియు, కొందఱు జీవుఁడనియు, కొందఱు శూన్యమనియు, కొందఱు కాలమనియు, కొందఱు ప్రధానము మొదలయినవనియు ఇట్లనేకులు అనేక రీతుల వక్కాణింతురు కాఁబట్టి దానికి నామరూపంబులు లేకుండినను గల్పితనామంబులు చెప్పంబడును. ఈ సప్తభూమికలను అభ్యాసముచేయువాఁడు బ్రహ్మవిద్యరీప్యఁడై

విదేహముక్తి జెందునని భావము. వీనిలో మొదటిభూమికాత్రయము ప్రపంచవ్యవహారము గలది గనుక జాగ్రదవస్థయగును. చతుర్థభూమికయందు రూపనామములతోఁగూడిన ప్రపంచము స్వప్నమురీతిగాఁగనఁబడును. గావున స్వప్నావస్థయగును. పంచమషష్ఠ భూమికలయందు సకలసంకల్పములు శూన్యమై నిదురవలె ప్రపంచముతోఁచుటచేత సకలమైన వాసనలు క్షీణమై పరిపూర్ణమైన ప్రపంచము తేజోమయమైన పరమాత్మగాఁ గనఁబడుచున్నందువలన సుషుప్తవస్థయనఁబడును. సప్తమభూమిక అవాఙ్మానసగోచరము కాఁబట్టి దానిని తుర్యమని తుర్యాతీతావస్థయని చెప్పుదురు. వీనిలో తుర్యమును పొందినవాఁడు జీవన్ముక్తుఁడని తుర్యాతీతమును పొందినవాఁడు విదేహముక్తుఁడని గ్రహింపదగును.

**అవ :-** సచ్చిదానందలక్షణమును గుఱించి సలక్షణముగఁ జెప్పితిగాన ఇంకనేదైన సందేహముండినయెడల అడుగుమని ఆచార్యులు చెప్పుచున్నారు.

**మ॥ తగ బోధించితి మోదపంచకము చిత్సంతోష మాలింపు మొ**  
**పుగ వాక్రుచ్చెద మాయఁ దెల్పు తఱియు న్బోధించితి న్నాదె యి**  
**మ్ముగ సచ్చిత్సుఖశబ్దభావముల నామోదించు మంచు ప్రసమం**  
**బుగ నాత్మాద్వయతోషయుగ్మ మఱి నీ బుద్ధి న్నెగ న్నేడుమా. 135**

**టీకా :-** (ద్వంద్వరహితుఁడవైన శిష్యుఁడా) తగ=లెస్సగాను, మోదపంచకము=అయిదు విధములైన ఆనందములను, బోధించితి=తెలియఁజేసితిని, చిత్సంతోషము=జ్ఞానానందమును, ఒప్పుగ=ప్రకాశించునటులు, వాక్రుచ్చెద=తెలియఁజెప్పుచున్నాను, ఆలింపుము=వినుము, మాయ=మాయాస్వరూపమును, తెల్పు తఱియు=తెలియఁ జేయుసమయమందు, ఇమ్ముగ=బాగుగాను, సచ్చిత్సుఖశబ్దభావముల=సత్=పరబ్రహ్మ మందలి ఒప్పుచుండెడి) సలక్షణము, చిత్=చిల్లక్షణము, సుఖ=ఆనందలక్షణము అనెడి, శబ్ద=శబ్దములమూఁటియొక్క, భావముల=తాత్పర్యములను, ఆత్మాద్వయతోషయుగ్మము=ఆత్మ=ఆత్మానందము, అద్వయతోష=అద్వితీయానందము, యుగ్మము=అనెడి యీ రెంటిని, క్రమంబుగ=వరుసగాను, ఆమోదించుమంచు=వినుమనిచెప్పుచు, ము=ముందు, బోధించితిగాదె=తెలియఁజెప్పితినిగదా, అఱ=కొఱతను=(అనగా సందేహమును), నీ బుద్ధి=తెగన్వేడుమా-నీ=నీయొక్క, బుద్ధి=అంతఃకరణమందు, (ఉండెనేని) తెగ=సశించునటులు, వేడుమా=అడిగికొనుమా!

**తాత్పర్యము :-** ద్వంద్వరహితుఁడవైన శిష్యుఁడా! వరుసగా అయిదువిధములైన ఆనందములను తెలియఁజేసితిని. జ్ఞానానందమును ఇంకఁజెప్పఁబోవుచున్నాను వినుము. ముందుమాయాస్వరూపమును తెలియఁబఱచెడు సమయమందుఁ జక్కఁగా

పరబ్రహ్మమందలి సలక్షణ చిల్లక్షణ ఆనందలక్షణములను శబ్దములమూఁటియొక్క తాత్పర్యములను ఆత్మానందాద్వైతానందములరెంటిని తెలియఁబఱచితినిగదా? ఇంక నీ అంతఃకరణమందుఁ గొఱతయుండెనేని అది నశించుటకుఁగాను వేడుకొనుమని తాత్పర్యము.

**అవ :-** ఆత్మ సచ్చిదానందమని తెలిసియును దాని నిజమైన స్వానుభూతి వెలుపలవచ్చు నిమిత్తము శ్రుతియుక్తనుభవములను చేరియుండెడి కూడికను తెలియనడుగు చున్నాఁడు.

**మ॥ శరసంజన్ము జగంబు న న్గనిన యాచార్యేంద్ర! వేటైన త**  
**ద్వరసచ్చిత్సుఖ శబ్దభావములు మత్స్వాంత స్థిరం బెట్లగు**  
**స్థరఁ బర్యాయ పదాళిరేఖననుబంధంబొప్పుమింజేసి యే**  
**కరసాఖండము నౌ మధుక్రియ నెఱుంగం బల్కు మాయర్థమున్. 136**

**టీకా :-** శరసంజన్ముజగంబునన్గనిన యాచార్యేంద్ర-శర=రెల్లుదర్శయందు, సంజన్ము=ఉద్భవించిన కుమారస్వామిని, జగంబు=నామరూపాత్మకమైన ప్రపంచమును, న=నన్నును, కనిన=పుట్టించిన, ఆచార్యేంద్ర=గురుశ్రేష్ఠుఁడవైన సదాశివమూర్తి, తద్వరసచ్చిత్సుఖ శబ్దభావములు=తత్=ముందుచెప్పిన, వర=శ్రేష్ఠమైన, సత్=(దేశకాలవస్తు పరిచ్ఛేద శూన్యమైన) సత్తనెడి, చిత్=(జడరహితమైన) చిత్తనెడి, సుఖ=(దుఃఖరహితమైన) సుఖమనెడి, శబ్ద=(మూఁడు) శబ్దములయందలి, భావములు=తాత్పర్యములు, వేటైన=వేఱువేఱుగా నుండినను, మత్స్వాంతస్థిరంబు=మత్=నాయొక్క, స్వాంత=(విషయముల యందు ప్రవర్తించెడి) మనస్సునకు, స్థిరంబు=నిల్కడ, ఎట్లగు=ఏ ప్రకారము కలుగును, ధర=భూమియందు, పర్యాయపదాళిరేఖ=పర్యాయనామములయొక్క సమూహమువలెనే, అనుబంధంబు=సంబంధము, ఒప్పుమి=కూడకుండుటవలన, ఏకరసాఖండము=ఏక=ఒక్కటిగానైన, రస=మధురాదిరసములతోఁ గూడిన, అఖండము=పరిపూర్ణమును, ఔ=అగునట్టి, మధుక్రియ=(తేనెటీగలు నానావిధపుష్పముల యందలి మకరందముఁ దెచ్చి ఒకటిగాఁ చేర్చెడు) తేనెవలె, ఆ యర్థము=ఆ సచ్చిదానందాది పదత్రయమందలి భావమును, ఎఱుంగ= తెలియులాగున, పల్కుము=వచింపుము.

**తాత్పర్యము :-** కుమారస్వామిని జగత్తును నన్నును కనిన గురుస్వామివైన సదాశివమూర్తి! ముందుచెప్పిన శ్రేష్ఠములైన సచ్చిత్ చిచ్ఛబ్ద ఆనందశబ్దములనెడి మూఁటియొక్క తాత్పర్యములు వేటైనను నాయొక్క విషయములయందు ప్రవర్తించెడి మనస్సునకు నిల్కడయే ప్రకారముగా కలుగును. భూమియందు పర్యాయనామములవలెనే సంబంధము కూడకుండుటచేత ఒకటిగానైన మధురాదిరసములతోఁగూడి పరిపూర్ణమగు తేనెటీగల

ఇంద్రియములకు గోచరించనిదియు, అశరీరము=శరీరము లేనిదియు, అద్వయము=ద్వంద్వములేనిదియు, అసాధ్యము=సాధ్యముగానిదియు, అతీంద్రియము=ఇంద్రియముల నతిక్రమించి యుండునదియు, అప్రతర్కము=తర్కయుక్తులకు లభ్యముగానిదియు, ఇట్లు=ఈ ప్రకారము, అరయః=విచారించఁగాను, నిషేధనామములు=త్రోయఁగా నిలువఁ బడిన అర్థముయొక్క పేళ్లును, సుతా=కుమారా, బహుభంగులః=అనేకవిధములుగాను, శ్రుతులు=వేదములు, ఆదుః=పల్కును.

**తాత్పర్యము :-** నశించనిదియు, ఈడలేనిదియు, వ్యాధులు లేనిదియు, చెప్పుటకు నలవిగానిదియు, రెండవదిలేనిదియు, ప్రాగభావ, ప్రధ్వంసాభావ, అన్యోన్యాభావ, అత్యంతాభావములనెడి నాలుగువిధములైన అభావములుకానిదియు, చలించనిదియు, ఖండముగానిదియు, పుట్టుకలేనిదియు, ఇట్టిదట్టిదని చెప్పుటకు వీలుపడనిదియు, అంతములేనిదియు, పుట్టుకయనెడి దోషము మొదలగునవి లేనిదియు, నిర్మల మయినదియు, స్పృశింపఁదగనిదియు, చింతించుటకు అశక్యమయినదియు, కారణము లేనిదియు, మూర్తద్రవ్యముకానిదియు, వికారశూన్యమయినదియు, లింగవిభక్తులు లేనిదియు, దుష్టముగానిదియు, అవయవశూన్యమైనదియు, కళలు మీతినదియు, ప్రకృతిగుణములేనిదియు, క్రిందికిఁబడనిదియు, తెలియశక్యము గానిదియు, క్షరము గానిదియు, సాధనాంతరాపేక్షలేనిదియు, సమానములేనిదియు, మృతముగానిదియు, అంతరహితమయినదియు, మనస్సు మొదలయిన ఇంద్రియములకు గోచరించనిదియు, ద్వంద్వములు లేనిదియు, సాధ్యముగానిదియు, ఇంద్రియముల నతిక్రమించి యుండునదియు, తర్కయుక్తులకు లభ్యముగానిదియు, ఈ ప్రకారము విచారించఁగాను త్రోయఁగా నిలువఁబడిన పేళ్లను కుమారా! అనేక విధములుగాను వేదములు పలుకుచున్నవని తాత్పర్యము.

**నిరంజనంబు అనఁగా:-** 'నిర్గతమంజనం యస్య తత్ నిరంజనం'-అని వ్యుత్పత్తి. అంజనమనఁగా గాటుక. అది భూతాంజనము, ధనాంజనము, దేవాంజనము, చోరాంజనము మొదలైన సాధనములద్వారా భూతధనాదులను దెలిసికొనిన చందమున ఆ పరబ్రహ్మమును దెలిసికొన నలవిగాదుగనుక నిరంజనంబని చెప్పఁబడెను. **అద్వయమనఁగా :** ద్వంద్వరహితమైనది. ఇచ్చాద్వేషములవలనఁ గలిగినటువంటి శీతోష్ణసుఖదుఃఖాదులు ద్వంద్వములు. ఆ పరబ్రహ్మము అట్టివానియందు మోహముచేతఁ దగులుకొననిదియని గ్రహింపవలయును.

**అవ :-** ఈ విధముగాఁ జెప్పఁబడిననామములయొక్క ఏకత్వమును జెప్పుచున్నారు.

**శా॥** ఈ రీతి నిస్థి సన్నిషేధములఁ దా నీక్షించి తత్తద్గుణ

శ్రీ రంజిల్ల సమాఖ్యలం దెలుపు ధాత్రి నేద మా నామ వి

**అవ :-** సచ్చిదానందైకమత్యము స్థిరపడుటనుగూర్చి వేద మొకటిగాఁ జెప్పిన ప్రియమైన పేళ్లలో విధి నామములను రెండు పద్యములచేతఁ జెప్పుచున్నారు.

**మ॥** పరమార్థంబు నిదాన మేకము పరబ్రహ్మంబు నిత్యంబు స  
త్పరిపూర్ణంబు సనాతనంబు నిజ మాప్తంబాత్మ బోధంబు సు  
స్థిర మాద్యంబు శమంబు శాంతము మహాజీవంబు తుర్యంబు పు  
ష్కర మాలక్ష్మము దృక్కు తత్త్వము ప్రకృష్టజ్యోతి యంచున్దగన్. 138

**మ॥** పర మేకాంతము సర్వశక్తము చతుష్పాదంబు సత్యంబు దు  
స్తరమోంకారము జ్యోతి పావనము హృద్యంబుత్తమం బాధ్యమం  
బర మాధారము సాక్షి కేవలము సంప్రజ్ఞానభూతం బనా  
వరుస నుద్విధి నామము లైలియ మున్నాక్రుచ్చె వేదం బిలన్. 139

**టీకా :-** పరమార్థంబు-పరమ=అతిశయమైన, అర్థంబు=వస్తురూపమైనదియు, నిదానము=జగత్తునకు ఆదికారణమైనదియు, ఏకము=ముఖ్యమైనదియు, పర=అతిశయమైన, బ్రహ్మంబు=గొప్పదియు, నిత్యంబు=శాశ్వతమైనదియు, సత్పరిపూర్ణమ్-సత్=శ్రేష్ఠముగా, పరిపూర్ణము=అంతటనిండియుండునదియు, సనాతనంబు=అనాది అయినదియు, నిజము=యథార్థమైనదియు, ఆప్తంబు=అంతటమైత్రిగలిగియుండునదియు, ఆత్మ=స్వస్వరూపమైనదియు, బోధంబు=జ్ఞానస్వరూపమైనదియు, సుస్థిరము=కదలనిదియు, ఆద్యంబు=మొదటిదియు, సమంబు=సమభావమైనదియు, శాంతము=శాంతస్వరూప మైనదియు, మహాజీవంబు=సకలజీవులకు జీవమైనదియు, తుర్యంబు=పదియావ భాగమైనదియు, పుష్కరము=సమృద్ధిగా నుండునదియు, అలక్ష్మము=లక్షణముచేత అంతటచూడఁబడునదియు, దృక్కు=దృగ్రూపమైనదియు, తత్త్వము=తత్త్వస్వరూప మైనదియు, ప్రకృష్టజ్యోతి-ప్రకృష్ట=అత్యుత్కృష్టమైనదియు, జ్యోతి=ప్రకాశమైనదియు, తగఁ=రెస్సగాను, అంచుఁ=ఈ ప్రకారమనియు, క్రిందిపద్యముతో నన్వయము.

**ఇలఁ=భూమియందు, పరము=అంతటికీ పరమైనదియు, ఏకాంతము=** ఏకాంతముగా నుండునదియు, సర్వశక్తము=సకలసామర్థ్యములుగలదియు, చతుష్పాదంబు =నాలుగుపాదములుగలదియు, సత్యంబు=సత్యస్వరూపమైనదియు, దుస్తరము=దుర్లభమైనదియు, ఓంకారము=ప్రణవస్వరూపమైనదియు, జ్యోతి=జ్యోతి స్వరూప మయినదియు, పావనము=పవిత్రమైనదియు, హృద్యంబు=మనోజ్ఞమయినదియు, ఉత్తమంబు=శ్రేష్ఠమయినదియు, ఆధ్యము=ప్రభువైనదియు, అంబరము=ఆకాశ స్వరూపమయినదియు, అధారము=అన్నిటికీ ఆధారమయినదియు, సాక్షి=మధ్యస్థమైనదియు, కేవలము=ముఖ్యమయినదియు, సంప్రజ్ఞానభూతంబు=

జ్ఞానస్వరూపమయినదియు, అనన్=అనునట్లుగాను, వరుసన్=క్రమముగాను, సద్విధినామములు-సత్=శ్రేష్ఠములైన, విధినామములు=నిర్ణయములైన పేళ్లు, తెలియన్= తెలియునట్లుగాను, మున్=పూర్వమందు, వేదంబు=శ్రుతి, వాక్రుచ్చెన్=వచించెను.

**తాత్పర్యము :-** అతిశయమైన వస్తురూపమయినదియు, జగత్తునకు ఆది కారణ మయినదియు, అతిశయమైన గొప్పదియు, శాశ్వతమయినదియు, శ్రేష్ఠముగా అంతటను నిండియుండునదియు, అనాది అయినదియు, యథార్థమయినదియు, అంతట మైత్రిగలిగి యుండునదియు, స్వస్వరూపమయినదియు, మొదటిదియు, సమభావ మయినదియు, శాంతస్వరూపమయినదియు, సకలజీవులకు జీవనమయినదియు, పదియావ భాగమయినదియు, సమృద్ధిగా నుండునదియు, లక్షణముచేత అంతటను చూడఁ బడునదియు, దృఘ్రూపమయినదియు, తత్త్వస్వరూపమయినదియు, అత్యుత్కృష్టమైనదియు, ప్రకాశమయినదియు, భూమియందు అన్నిటికిని పరమయినదియు, నేకాంతముగా నుండునదియు, సకలసామర్థ్యములు గలదియు, నాలుగుపాదములు గలదియు, సత్యస్వరూపమయినదియు, దుర్లభమయినదియు, ప్రణవస్వరూపమయినదియు, జ్యోతిః స్వరూపమయినదియు, పవిత్రమైనదియు, మనోజ్ఞమయినదియు, శ్రేష్ఠమయినదియు, ప్రభువైనదియు, ఆకాశస్వరూపమయినదియు, అన్నిటికిని ఆధారమయినదియు, మధ్యస్థమయినదియు, ముఖ్యమయినదియు, జ్ఞానస్వరూపమయినదియు అనునట్లుగా క్రమముగా శ్రేష్ఠములగు నిర్ణయములైన పేళ్లు తెలియునట్లుగాను పూర్వమందు శ్రుతి వచించెనని తాత్పర్యము.

ఈశావాస్యము మొదలయిన ఉపనిషత్తులయందుఁ జెప్పఁబడిన నామములు త్రయోదశవిధములు. వానిలో విధినామములు నిషేధనామములు ముఖ్యములు. వేదమందు బ్రహ్మస్వరూపమునకు నిర్ణయములైన పేళ్లు విధినామములనఁబడును. అనఁ గా వానికంటె సుత్యుష్టమయినవి లేవని భావము. “సర్వం ఖల్విదం బ్రహ్మ తజ్జలానీతి శాంత ఉపాసీత”, “అత్మానమేవ వేదాహం బ్రహ్మాస్మితి”, “అత్మావారే ద్రష్టవ్యః శ్రోతవ్యో మంతవ్యో నిదిధ్యాసితవ్యః”-అను మొదలైన వాక్యములయందు చెప్పఁబడ్డట్లు సర్వము బ్రహ్మమనియు ఆ బ్రహ్మమందుండియే సర్వము కలుగుచు ఉజ్జీవింపుచు లయించుచు ఉన్నదని శాంతచిత్తుడై ఉపాసించి తన్నెఱిగి తానే బ్రహ్మమనియు ఒకరివలన చూడఁ బడెడువాఁడు, వినఁబడెడువాఁడు, మననముజేయఁబడెడువాఁడు, నిదిధ్యాసముజేయఁ బడెడువాఁడు అత్యుత్కృష్టమైన తానేగదాయనియు, అనఁగా, ఏవేని కండ్లకుఁగనఁ బడుచు కర్ణములకు వినఁబడుచున్నవో అవియన్నియు ఆత్మస్వరూపమని భావించవలయునని వేదాభిప్రాయము.

**అవ :-** నిషేధనామములను రెండు పద్యములచేతఁ జెప్పుచున్నారు.

**మ॥** అవినాశం బతులం బనామయ మవాచ్యం బద్వితీయం బభా వవిహీనం బచలం బఖండ మజ మవ్యక్తం బనంతంబు సం భవదోషాదివిపర్జితం బమల మస్పర్శం బచింత్యం బహే తు వమూర్తం బవికార మవ్యయము నిర్గుప్తం బనాఁ బేళ్లగున్. **140**

**చ॥** నిరవయవంబు నిష్కళము నిర్గుణ మచ్యుత మప్రమేయ మ క్షరము నిరంజనం బసదృశం బమృతంబు నిరంతరం బగో చర మశరీర మద్వయ మసాధ్య మతీంద్రియ మప్రతర్క్యమి ట్లరయ నిషేధనామముల నాడు శ్రుతు ల్బహుభంగుల న్నుతా! **141**

**టీకా :-** అవినాశంబు=నశించనిదియు, అతులంబు=ఈడులేనిదియు, అనామయము= (దేహేంద్రియవ్యాపారములు లేకుండుటంజేసి) వ్యాధులు లేనిదియు, అవాచ్యంబు= చెప్పుటకు నలవిగానిదియు, అద్వితీయంబు=ఆత్మస్వరూపమునకంటె రెండవది లేనిదియు, అభావవిహీనంబు=ప్రాగభావ, ప్రధ్వంసాభావ, అన్యోన్యాభావాత్యంతాభావములనెడి నాలుగువిధములైన అభావములులేనిదియు, అచలంబు=చలించనిదియు, అఖండము =ఖండముగానిదియు, అజము=పుట్టుకలేనిదియు, అవ్యక్తంబు=ఇట్టిదట్టిదని చెప్పుటకు వీలుపడనిదియు, అనంతంబు=అంతములేనిదియు, సంభవదోషాదివిపర్జితంబు -సంభవ= పుట్టుకయనెడి, దోష=దోషమే, ఆది=మొదలగునవి, విపర్జితంబు=లేనిదియు, అమలము= నిర్మలమయినదియు, అస్పృశంబు=స్పృశింపఁదగనిదియు, అచింత్యంబు= చింతించుటకు అశక్యమయినదియు, అహేతువు=కారణములేనిదియు, అమూర్తంబు= మూర్తద్రవ్యము కానిదియు, అనఁగా కంటికి కనఁబడనిదియు, అవికారము= షడ్వికారములేనిదియు, అవ్యయము=లింగవిభక్తులు లేనిదియు, నిర్గుప్తంబు=దుష్టము గానిదియు, అనాన్= అనునట్లుగాను, పేళ్లు=నామములు, అగున్=అగును.

నిరవయవంబు=(ఆ పరమాత్మ మాతృపితలు లేనిదగుటవలన) అవయవశూన్య మయినదియు, నిష్కళము=కళలకు మీతనిదియు, నిర్గుణము=ప్రకృతిగుణములు లేనిదియు, అచ్యుతము=(అంతటను ఆ బ్రహ్మమేయున్నది గనుక జరుగుటకు వేఱుజాగా లేనిదగుటవలన) క్రిందికిఁబడనదియు, అప్రమేయము=(ప్రమాత, ప్రమాణము, ప్రమేయము అను త్రిపుటిరహితమయినది గనుక) తెలియనశక్యమయినదియు, అక్షరము=క్షరము గానిదియు, (అనఁగా నశించనిదియు) నిరంజనంబు=సాధనాంతరాపేక్ష లేనిదియు, అసదృశంబు=సమానములేనిదియు, అమృతంబు=మృతముగానిదియు, నిరంతరంబు=అంతరరహితమయినదియు, అగోచరము= మనస్సు మొదలయిన

**తాత్పర్యము :-** త్రిపరిచ్ఛేదశూన్యమైన సద్రూపమును, త్రికాలావేద్యమైన చిద్రూపమును ఒకటేయగును. ఆ సత్తుచిత్తులు రెండును వేఱనినను అన్యతజడములౌను. అప్పుడు సర్వప్రపంచమునకు విలక్షణమైన సాక్షి యొక్కడందోచును. అనగా సత్తునకు, చిత్తు వేఱైనయెడల సాక్షిదోచదనియు, చిత్తునకు సత్తు వేఱైనయెడల నిల్కడ ఎవ్విధమునను కలుగదనియు భావము. ఆ చిత్తును ఆనందమునకు హేతువనినను అది జడస్వభావముగలదియగునే అప్పుడు ఆనందానుభవము ఏ ప్రకారమగును. కాకబట్టి ఆ సత్తుచిత్తులయొక్క జంట ఏకమైనపక్షమందు దానియందే అంతఃకరణమందు దోచెడి దుఃఖములు నశించి నిరతిశయానందమగునని తాత్పర్యము.

ఆత్మసద్రూపమనుటకు “కేనావ్యభాధితత్వేన త్రికాలేఽప్యేకరూపతా, విద్యమానత్వమస్త్వేతద్రూపత్వం సదాత్మనః”-అను శ్లోకార్థము చొప్పున ఏ వస్తువు దేనిచే తను బాధింపబడక మూడుకాలములందును ఏకస్వరూపముగ నుండున్నదో ఆ పదార్థమే సద్రూపమని భావము. త్రికాలములయందు నెవ్విధమునను దేనిచేతను బాధింపబడనిది ఆత్మయేగనుక అదియే సద్రూపము. ఇందుకు అనుభవదృష్టాంతము. బీదవాడు తాను పూర్వజన్మమందెవ్వరికిని బెట్టని హేతువుచేత నీ జన్మమందు బీదతీకము ననుభవించెద ననియు ఇప్పుడెవ్వరికైన నేదైనను ఇచ్చుటకు చాలనివాడనైయున్నాను గాన ఇంకరాక బోవు జన్మమందును దరిద్రుడనుగానే యుందుననియు చెప్పుటచేతను భాగ్యవంతుడు తాను మునుపటిజన్మమున దానధర్మములు సలుపుటచే నీ జన్మమున గలిమిగలవాడనై పుట్టితిని గనుక మఱుజన్మమునందును ఇట్లే యుండుటకు దానాదులు చేసితేనేగదా యని తలంచుటచేతను ఈ రీతినే వేదవిహితములగు కర్మానుష్ఠానపరులును ఈశ్వరభక్తులును తమతమ కర్మోపాసనలచేత నీ జన్మమున సత్కర్మప్రవర్తనలును దైవభక్తులును గలిగినవనియు వానిచే దమకు పరలోకసౌఖ్యములును భగవత్సాన్నిధ్య పదవులును కలుగునని యెంచుటలచేతను కాలత్రయమందును ఆత్మయున్నదని అనుభవసిద్ధమే గదా! మఱియు యుక్తిచేత విచారించినయెడల మనమిప్పుడు సశరీరులమేగదా! ఆ శరీరములు పూర్వజన్మమందు చేసిన కర్మముచేతనే గదా కలిగినవలయును. ఎందుకనగా- చెట్టువలన గలిగిన విత్తనము ఆ చెట్టునకు గారణముగానట్లు ఈ శరీరములు ఈ జన్మమున జేసిన కర్మకు కారణమనరాదు గనుక పూర్వజన్మఫలమనియే చెప్పవలయును. దేహములేనియెడల కర్మచేయ సరిపడదు గనుక తొల్లిటిజన్మమందును దేహము కలదనియే స్ఫురించుచున్నది. ఆ జన్మమున ఆ దేహమెట్లు కలిగెనని యోజించిన అంతకు పూర్వముచేసిన కర్మఫలననని రూఢిపడుచున్నది. ఇందువలన శరీరపరిగ్రహణము అనేక కల్పములనుండి వచ్చుచున్నట్లు స్పష్టమగుచున్నది. కావున యుక్తిచేతను, ఆత్మత్రికాలాబాధ్యమయిన సద్రూపమనియే సాధింపవలెనని. ఆ

**స్తారథం బొకడైనభాతి సుత! సత్సంవిత్సృజోక్త్యర్థము**

**ల్సేరు న్పూర్ణమునందు నీవ యదియై చెన్నొందు మెవ్వేళలన్. 142**

**టీకా :-** సుత=కుమారా, ఈ రీతి=ఈ ప్రకారముగాను, విధిసన్నిషేధముల -విధి=నియతిపూర్వకములను, సత్=లెస్సగాను, నిషేధముల=త్రోయబడగా నిలిచినవానిని, తా=తానైన, వేదము=వేదమైనది, ఈక్షించి=పరమాత్మనుచూచి, తత్తద్గుణ శ్రీరంజిల్ల -తత్తత్=అప్పుడప్పుడు నూతననూతనములుగా జనించెడి, గుణ=పరమాత్మనియందలి ప్రకృతిగుణములచేత, శ్రీ=సంపదైశ్వర్యములచేత, రంజిల్ల=ప్రకాశించగాను, సమాఖ్యల=నామధేయములను, తెల్పు=తెలియజేయును, ధాత్రి=పుడమియందు, ఆ నామ విస్తారార్థంబు-ఆ నామ=ఆ పేళ్ళయొక్క విస్తార= విస్తరించిన, అర్థంబు=తాత్పర్యము, ఒకడైనభాతి=ఒక్కటియేయైనట్లు, సత్సంవిత్సృజోక్త్యర్థముల్-సత్=సత్తనెడి, సంవిత్=చిత్తనెడి, సుఖ=ఆనందమనెడి, ఉక్తి=శబ్దములయందలి, అర్థములు=తాత్పర్యములు, పూర్ణమునందు=అఖండాకారపరబ్రహ్మమునందు, చేరు=ఒకటిగానే కూడును, ఎవ్వేళల=సర్వకాల సర్వావస్థలయందు, నీవ=నీవే, అదియై=(అపరోక్షజ్ఞానముచేత) ఆ పరబ్రహ్మమై, చెన్నొందుము=ప్రకాశింపుము.

**తాత్పర్యము :-** కుమారా! ఇవ్విధముగా తానైన వేదము విధిపూర్వకముగాను నిషేధపూర్వకముగాను పరమాత్మను తానుగా యోజించి అప్పుడప్పుడు క్రొత్తక్రొత్తగా బుట్టెడి పరమాత్మనియందలి వివర్తోపాదానప్రకృతి గుణములవలన గలిగిన సంపదైశ్వర్యములచేత ప్రకాశించెడి నామధేయములను తెలియజేయును. పుడమియందు ఆ పేళ్ళయందు విస్తరించిన అర్థంబు ఒక్కటియేయైనట్లు సచ్చిదానందములనెడి మూడు వాక్యములయందలి తాత్పర్యములు అఖండాకార పరబ్రహ్మమందు ఒకటిగానే కూడును. కాకబట్టి సర్వకాలసర్వావస్థలయందును ఆ పరబ్రహ్మము నీవేయైయుండుమని తాత్పర్యము.

**అవ :-** గుణాతీతమైన వస్తువునకు ప్రకృతిజన్యములైన గుణములను జెప్పవచ్చునా యనుదానికి సమాధానము చెప్పుచున్నారు.

**చ॥ అగుణున కిమ్మెయిం బలుక నాఖ్యలు వంధ్యకుమారసంతతి**

**ష్టగతి గణించినట్టు లని సజ్జన! యెంచకు మార్పు లొదురే**

**తగ నెఱిగింపకున్న గురుతత్త్వము దేశికు లీకు నట్లాగి**

**నిగమము గౌణామముల నెమ్మి నుతింపఁ దదర్థ మేకమౌను. 143**

**టీకా :-** సజ్జన=మంచిశిష్యుడా!, అగుణునకు=నిర్గుణుడైనపరబ్రహ్మమునకు, ఇమ్మెయి=ఈ ప్రకారముగాను, అఖ్యలు=పేళ్లను, పలుక=వచించినను, జగతి=

పుడమియందు, వంధ్యకుమారసంతతి-వంధ్య=గొడ్రాలియొక్క, కుమార=బిడ్డల యొక్క, సంతతి=సముదాయమును, గణించినట్లులని=లెక్కపెట్టినట్లులని, ఎంచకుము=ఆలోచించకుము, గురుతత్వము-గురు=అతిశయమైన, తత్వము=పరబ్రహ్మ రూపమును, తగ=లెస్సగాను, దేశికులు=ఆచార్యులు, ఎఱిగింపకున్న=తెలియక జేయకుండినచో, ఆర్యులొదురే=పండితులొదురా, ఈశు=పరమాత్ముని, అట్లు=ఆ ప్రకారము, ఒగి=క్రమముగాను, నిగమము=వేదము, గౌణనామముల=ప్రకృతిగుణ సంబంధములైన పేళ్ళను, నెమ్మి=మిక్కుటముగా, నుతింప=స్తోత్రముచేయగాను, తదర్థము=ఆపేళ్ళయొక్క అర్థము, ఏకమౌ=ఒక్కటేయగును.

**తాత్పర్యము :-** మంచిశిష్యుడా! నిర్గుణుడైన బ్రహ్మమునకు ఈ ప్రకారము పేళ్ళను బల్కినను పుడమియందు గొడ్రాలి కొడుకులను వారిగోత్రనామములను లెక్కచేసినట్లులని ఆలోచించకుము. అతిశయమైన పరబ్రహ్మస్వరూపమును లెస్సగా పెద్దలు శిష్యులకు చెలియజేయకుండిరేని పండితులొదురా? అనగా పండితులు కారనుట. కాబట్టి పరమాత్ముని ఆ ప్రకారము క్రమముగా వేదములు ప్రకృతిగుణసంబంధములైన పేళ్ళను మిక్కిలి స్తోత్రముచేయగాను ఆ పేళ్ళయొక్క అర్థము ఒక్కటే యగునని తాత్పర్యము.

**అవ :-** సచ్చిదానందముల తాత్పర్యము ఒక్కటే అనునది శ్రుతి చూపించినట్లు బుద్ధి యందును చూపించవలయునని శిష్యుడడుగుచున్నాడు.

ఉ॥ మోహతమస్సహస్రరవిమూర్తి! మదుక్తుల నాలకింపు మీ  
దేహముకంటె నన్య మగు ధీపరిపూర్ణమదీయతత్త్వ మే  
సాహసవృత్తి గంటి శ్రుతి సమ్మతి దెల్పుము యుక్తి యుల్ల మా  
యాహ నడంగ వృక్షమున నొప్పుగ దాచిన చీలపోలికన్. 144

**టీకా :-** మోహతమస్సహస్రరవిమూర్త-మోహ=ఈశ్వరజీవజగద్భ్రమలనెడి, తమః=కటిక చీకటికి, సహస్రరవి=వెయ్యి సూర్యులు యేకకాలమందు ప్రకాశించిన స్వరూపమువంటి స్వరూపములుగల, మూర్తి=నా గురుస్వామీ, మదుక్తుల=సేవకుడనైన నామాటలను, ఆలకింపుము=(ఆదరణపూర్వకముగా) వినుము, ఈ దేహముకంటె=ఈ పంచభూత వికారమైన స్థూలదేహముకంటెను, అన్యము=వేఱైనది, అగు ధీపరిపూర్ణమదీయతత్త్వము-అగు=ఐనట్టి, ధీ=అపరోక్షజ్ఞానముచేత, పరిపూర్ణ=అంతరబాహ్యములయందంతటను నిండిన, మదీయ=నాయొక్క తత్త్వము=యథార్థస్వరూపమును, ఏ=నేను, సాహసవృత్తి=(అంతఃకరణమందుండోచెడి జగద్వ్యాపారములను నిరసించగా మిగిలిన బ్రహ్మవిషయక వృత్తిచేతను, కంటి=చూచితిని, శ్రుతిసమ్మతి=వేదసమ్మతమును, తెల్పుము=తెలియజెప్పుము, యుక్తి=యుక్తిచేతను, ఉల్లము=మనస్సునునది, ఆ యాహ=ఆ జ్ఞప్తియందు,

వృక్షమునదాచిన చీలపోలిక-వృక్షమున=పచ్చిచెట్టునందు తాచిన=కొట్టిన, చీలపోలిక=ఇనుపమేకువలె, అడంగ= పొందునట్లుగాను, తెల్పుము=తెలియజెప్పుము.

**తాత్పర్యము :-** ఈశ్వరజగద్భ్రమలనెడి కటికచీకటికి వేయిసూర్యులు ఏకకాలమందుదయించిన తేజస్సువంటి తేజస్సుగల గురుస్వామీ! సేవకుడనైన నాయొక్క మాటలను ఆలకింపుము. ఈ స్థూలదేహముకంటె వేఱైన అపరోక్షజ్ఞానముచేత అంతరబాహ్యములయందంతటనిండిన నాయొక్క నిజస్వరూపమును చూచితిని. వేదసమ్మతముగను యుక్తిచేతను పచ్చిప్రాచునందుగొట్టిన చీలవలె నామనస్సెనది. నేనైన ఆ యాహయందు బొందులాగు చెలియజెప్పుమని తాత్పర్యము.

“వృక్షమున దాచిన చీలపోలిక” అనుటచేత ఎండినద్రూనియందు గొట్టబడిన ఇనుపమేకుకంటె పచ్చిగానుండు చెట్టునందు గొట్టబడిన మేకు కదలక బిగువుగా కలచుకొనియుండుగాన ఆ తీరున శిష్యుడు తన మనస్సును బ్రహ్మవిషయకజ్ఞానమందు నిలకడగానుండునటులు శ్రుతి ప్రమాణములచేతను యుక్తిమార్గములచేతను బోధింపవలయునని ఆచార్యులను అడుగుచున్నాడు.

**అవ :-** ఆ ప్రశ్నకు దిగువవచ్చెడి రెండుపద్యములచేత ఉత్తరము చెప్పుచున్నారు.

మ॥ అవినాభావము లొను సన్మతులు మిథ్యాభూతము ల్గావె వే  
అవి యైన న్మరుడెందు దోచు స్థితియెట్లొ బ్రజ్జకు న్దాని హే  
తువనం బ్రీతికి జాడ్య మౌ నెటులు తత్తోషాప్తియౌ నన్న నా  
కవ యొందైన బ్రమోదమందెయగు దుఃఖంబు ల్మదిం దీఱగన్. 145

**టీకా :-** సన్మతులు-సత్=(దేశకాలవస్తుపరిచ్ఛేదశూన్యమగు) సద్రూపము, మతులు=(త్రికాలములను తెలిసికొనెడి) చిద్రూపము, అవినాభావములొను-అవినాభావములు=ఒకదానికొకటి వేఱులేని స్వభావములు, ఔను=అగును, (అనగా దీపమునకు దీపప్రకాశమునకు భేదములేనట్లు) అవి=ఆ సత్తుచిత్తులు రెండును, వేఱు=భిన్నములు, ఐన=ఐనపక్షమందు, మిథ్యాభూతముల్గావె=అసత్యములుగావా, పరుడు=సర్వ ప్రపంచమునకు విలక్షణుడైనసాక్షి ఎందు=ఎచ్చటను, తోచు=ప్రకాశించును, (అనగా ప్రకాశించడనుట) ప్రజ్జకు=చిత్తునకు, స్థితి=నిల్కడ, ఎట్లొ=ఏ ప్రకారమగును. ప్రీతికి=అనందమునకు, దాని=ఆ ప్రజ్జను, హేతువన=బీజమనినను, జాడ్యమౌ=జడస్వభావము ఐనదగును, తత్తోషాప్తి=ఆ యానందప్రాప్తి, ఎటులు=ఏ ప్రకారము, ఔనన్న= కలుగుననగా, ఆ కవ=ఆ సత్తుచిత్తులజంట, ఒందెన్=ఒక్కటేయైనను, అందే=ఆ జంటయందే, ప్రమోదము=నిరతిశయానందము, మదిన్=మనస్సునందు, దుఃఖంబులు= శోకములు, తీఱగన్=తీఱులాగున, అగు=అగును.

అత్మానుభవము పెంపొందునట్లుగాను ఆలింపుము. అతిశయమయిన నిద్రయందు కలిగిన ఆనందము ఆ జ్ఞప్తిచేత కలిగిన ఆ జ్ఞానము, ఆ సుఖమేయగును. కాఁబట్టి ఆనందజ్ఞానములు భిన్నములుకావు. సకలము లయించెడి బ్రహ్మక్షయకల్పమందును నిద్రయందును గల చీకట్లయొక్క భేదములని నీ తెలివిచేతను సద్రూపుడవౌట చేతను చూచుచున్నావుగదా. ఇకను బ్రహ్మజ్ఞానివై యుండుమని తాత్పర్యము. అనఁగా- సచ్చిదానందముల నెఱిగెడి జ్ఞానముయొక్క యథార్థము ఒక్కటేయనుటకు అనుభవమును తెలిసికొంటివి గాన శ్రుతి యుక్తనుభవములతోఁ గూడిన సచ్చిదానందముల కూడికయొక్క స్వరూపమును గురుముఖముగాఁ దెలిసికొనునటులు పరమనిష్ఠయందుండుమని భావము. అవ :- శ్రుతియుక్తనుభవ ప్రకారము శిష్యుఁడు సహజనిష్ఠను పొందుటను చెప్పఁ బడుచున్నది.

మ॥ సాంగామ్యాయవిదాత్మదేశికకృప స్సంపూర్ణమై నిష్ఠ త  
త్యాంగత్యం బెడలేక యేకముగఁ దత్సంవిత్సుకార్థంబు లు  
పొంగి న్పుష్పరసంబుమాడ్కిని దదుద్బోధ స్థగచ్ఛిత్ర ము  
త్తుంగ స్వచ్ఛపటంబున న్నలెఁ గనెఁ దోడ్తో నిజాత్మ స్థగన్. 148

టీకా :- సాంగామ్యాయవిదాత్మదేశికకృపఁ-సాంగఁ=(శిక్ష, వ్యాకరణము, ఛందము, నిరుక్తము, జ్యోతిషము, కల్పము, ఇవి యనెడు) షడంగములతోఁ గూడిన, అమ్యాయ= (ఋగ్యజుస్సామాధర్మణములను) నాలుగువేదములను, విత్=తెలిసిన, ఆత్మదేశికకృపఁ- ఆత్మ=తనయొక్క, దేశిక=గురుస్వామియొక్క, కృపఁ=దయచేతను, నిష్ఠ=నిర్వికల్పసమాధి, సంపూర్ణమై=అంతటను నిండినదై, తత్యాంగత్యంబెడలేక-తత్=ఆ నిష్ఠయందుఁదోచిన యథార్థవస్తుదర్శనముయొక్క, సాంగత్యంబు=చేరిక, ఎడలేక=ఎడఁబాయక, ఏకముగఁ= ఒక్కటిగానే, తత్సంవిత్సుకార్థంబులు-తత్=ఆ పరబ్రహ్మమందలి, సంవిత్సుకార్థంబులు= సచ్చిదానందములు, ఉపొంగి=వెల్లివిరియఁగా, పుష్పరసంబు మాడ్కిని=సకలపుష్పముల యందలి మకరందము ఒకటిగాఁజేరిన తేనెవలె, తదుద్బోధఁ-తత్=ఆ సచ్చిదానంద స్వరూపమైన, ఉద్బోధఁ=అతిశయించిన మయికముచేతను, ఉత్తుంగస్వచ్ఛపటంబున న్నలెఁ-ఉత్తుంగ=ఉన్నతమైన, స్వచ్ఛ=నిర్మలమైన, పటంబునన్నలెఁ=వస్త్రమునందువలెను, నిజాత్మఁ-నిజ=తనయొక్క, ఆత్మఁ=అంతఃకరణమందు, జగచ్ఛిత్రము=స్థావరజంగమాత్మక నామరూపప్రపంచమును, తగఁ=లెస్సగాను, తోడ్తో=వెంటనే, కనెఁ=దర్శించెను.

తాత్పర్యము :- షడంగములతోఁగూడిన నాలుగువేదములను నెఱిగిన గురుస్వామియొక్క కృపచేతను అంతటనిండిన నిర్వికల్పసమాధికాగాను ఆ నిష్ఠయందుఁదోచిన యథార్థవస్తు దర్శనముయొక్క చేరికను ఎడఁబాయక ఒక్కటిగాను ఆ పరబ్రహ్మమందలి

సత్తయిన ఆత్మకు చిద్రూపమెటులగుననఁగా-“స్వారోపితాశేషపదార్థభాసకత్వాదాత్మసన్నాధన మంతరేణయత్, వదంతి వేదాంతవిదో హి తాం స్వయం ప్రకాశమానస్య తు చిత్స్వరూపతామ్”-అను శ్లోకార్థమురీతిని ఏ పదార్థము సాధనాంతరాపేక్ష లేక తానుగాఁ దోచుచు తనయందారోపింపఁబడిన సమస్తవస్తువులను తోచింపఁజేయుచున్నదో అదియే చిద్రూపముగావున అంతరభావ్యా ప్రపంచంబులు మనచేత నెఱుంగఁబడుచున్నవేగాని వానిచేత మనమెఱుంగఁబడలేదు కాఁబట్టి వానిని దెలిసికొనుచుండెడి మనకు సర్వపదార్థావభాసకత్వము సాధనాంతరాపేక్ష లేకయే సిద్ధించెను. మనము మనస్సుచేతనే గదా తెలిసికొనఁబడుచున్నాము. అది మనకెట్లు కలుగునన మనస్సు జడమని ముందే తెలియఁబఱిచితిని కాఁబట్టి ఆత్మచేత దోచింపఁబడెడి ఆ మనస్సు ఆత్మను దోచింపఁచుట దుర్లభము గనుక ఆత్మ చిద్రూపమై ఉపాధియగు మనస్సును సమస్తవస్తువులను ఎఱుంగఁజేయుచున్నది. ఇందుకు దృష్టాంతము. ప్రమిదెలోని నూనెవలనఁ దడుపఁ బడిన నూలువత్తియను ఉపధితో నగ్ని తేజస్సుచేరి ఆ వత్తిని చమురును ప్రమిదెను సమీపవస్తువులను దూపించునట్లు ఆత్మమనస్సుతోఁగూడి శరీరేంద్రియాదులను, బాహ్యంతరములగు సమస్తవస్తువులను దెలియఁజేయుచున్నది. మఱియు ఆత్మయే ఆనందస్వరూపమునటుకు “నిరుపాధికనిత్యత్వం సుప్తై సర్వసుఖాత్పరమ్, సుఖరూపత్వ మిత్యేతదానందత్వం సదాత్మనః”-అను శ్లోకమురీతిని నిరుపాధికమై శాశ్వతమై నిద్రయందు సమస్తమయిన వారిచేత ననుభవింపఁబడిన నిరతిశయంబగు సుఖస్వరూపము ఆనందరూపము. అనఁగా సర్వదుఃఖనివృత్తకమై గంధపుష్పాదులవలన బుద్ధియందు నుత్పన్నమై నిత్యమగు సుఖము, ఆనందము నిద్రయందనుభవింపబడిన సుఖము జాగ్రత్సృష్టములయందువలె పెక్కురూపములుగా ననుభవింపఁబడక ఏకరూపముగా నుండి సమస్తదుఃఖములను బోగొట్టుచున్నది గాన దానిని నిరతిశయమగు ఆనందరూపమనం దగును. ఈ సుఖము నిత్యమైనను ఆత్మకార్యములయిన శరీరేంద్రియాది సంపర్కములవలన తిరోధానమగుచున్నది. ఇందుకు దృష్టాంతము. స్వతస్సిద్ధమైన అగ్నియొక్క ప్రకాశము దానికార్యమైన పొగయొక్క సంపర్కముచేత ఆ యగ్ని ప్రకాశమునకు తిరోధానమువచ్చినట్లు స్వతస్సిద్ధమైన ఆనందరూపమగు ఆత్మకును ఆయాత్మకార్యములయిన శరీరేంద్రియాదుల కూడికచేత స్వప్నజాగ్రత్తలయందు తిరోధానము వచ్చును. కాఁబట్టి ఈ యానందము నిత్యమని, నిరతిశయమని, నిరుపాధికమని, సుఖస్వరూపమని చెప్పఁబడును. ఈ తీరున సచ్చిదానందములు ఆత్మయందే నిరూపింపఁబడినందున ఆ సచ్చిదానందస్వరూపుడైన ఆత్మ తానేయని ఐక్యపఱుచుకొనవలయునని భావము.

ఇట్లునుటచేత సద్వృత్తిరిక్తమగు పదార్థము అసత్తు. ఆ యసత్తునకు వస్తుత్వము నిరూపింపఁబడుచున్నదని చెప్పరాదు. కాఁబట్టి లోకమందు సత్తును తోచింపఁజేసెడి



పదార్థము ఒకటైనను లేకుండుటవలనను సర్వమును సత్తునందే ఆరోపింపబడుటవలనను సమస్తవస్తువులును సదా దానియందే ఉపజీవించుకొని యుండునట్లు కనబడుటవలనను సత్తే స్వప్రకాశమయినదనియు, ఆ స్వప్రకాశమయిన సత్తే చిత్తనియు, ఆ చిత్తైన సత్తునకు సమానమగువస్తువు వేతాకటి లేకపోవుటచేత దానికి వ్యతిరీక్తమగు పదార్థము అసత్తే అనియు చెప్పవలయును. అట్లు చెప్పుటవలన దానియందు రెండువస్తువులు కలిగియుండవుగాన ఆ సత్తే చిత్తై ఆనందస్వరూపమగును.

మ॥ తనచే నన్యులచే వెలుంగునొ కనత్పద్వస్తు వాభాషఁ జె

ప్పు ననర్హంబె యవాచ్య మన్న సుత! తద్భావంబు లేదన్నఁ జే

యునె వంధ్యాసుతుఁ డెవ్వియైన నవి తా యోజింప లేవన్నఁ దీ

అని నానాదురవస్థ లొందవె కుతర్కం బీవు చాలింపుమా.

146

టీకా :- సుత! =కుమారా!, కనత్పద్వస్తువు - కనత్ = ప్రకాశమయిన, సద్వస్తువు = (దేశకాలవస్తు పరిచ్ఛేదశూన్యమగు) పరబ్రహ్మము, తనచేత = తనచేతనో, అన్యులచేత = (లేక) ఇతరుల చేతనో, వెలుంగునో = ప్రకాశించునో, ఆ భాష = ఆ వాక్యమును, చెప్ప = చెప్పుటకు, అనర్హంబె = అర్హముకానిదే, అవాచ్యంబన్న = చెప్పుటకు తగనిదనినను, తద్భావంబు లేదన్న = ఆ తాత్పర్యములేదనినను, వంధ్యాసుతుఁడు = గొడ్రాలి కొడుకు, ఎవ్వియైన = ఏ కార్యములనైనను, చేయునె = చేయునా, అవి = ఆ పనులు, తా = తాను, యోజింప = యోజింపఁగాను, లేవన్న = లేవనినను, తీరిని నానాదురవస్థలు - తీరిని = నెఱవేరి, నానా = బహువిధములైన, దురవస్థలు = దుర్దశలు, ఒందవే = పొందవా, ఈవు = నీవు, కుతర్కంబు = కుయుక్తిని, చాలింపుమా = విడుపుము.

తాత్పర్యము :- కుమారా! ప్రకాశమానమయిన దేశకాలవస్తుపరిచ్ఛేదశూన్యమయిన పరబ్రహ్మము తనచేత ప్రకాశించునా లేక అన్యులచే ప్రకాశించునా యనెడి మాటలను జెప్పుటకు తగనిది. అట్లు చెప్పఁగూడదనినను ఆ తాత్పర్యములేదనినను గొడ్రాలి కొడుకు ఏ కార్యములనైనంజేయునే? ఆ పనులు యోజింప లేవనువానికి నెడఁబాయని బహువిధములైన దుర్దశలుపొందవా. నీవు కుయుక్తులు విడుపుమని తాత్పర్యము.

వంధ్యాసుతుఁడెవ్వియైనఁజేయునే అనుటచే వంధ్యయనఁగా బిడ్డలేని స్త్రీ. అట్టి స్త్రీయొక్క పుత్రుడు అద్భుతకార్యములను చేసెనని చెప్పిన నిజమని యెవరు నమ్ముదురని తెలియునది. ఆత్మ సద్రూపమగుటవలన ఆ యాత్మకు సజాతీయంబును, సజాతీయ భేదంబును లేదు. అయితే ఆ సత్తామాత్రమైన యాత్మకు విజాతీయము అసత్తు. అసత్తు ప్రపంచము గనుక సత్తైన ఆత్మకు ఆ మిథ్యయగు ప్రపంచము సద్వితీయత్వమును కలిగింప నేరదు. అదెట్లనఁగా - గొడ్రాలి కొడుకు తనతల్లిని ఏ ప్రకారము పుత్రవతినిగాఁ జేయఁ

జాలదు. ఐతే ఆ సద్రూపమగు ఆత్మకు సచ్చిదానందములు స్వరూపమయ్యెను గాన శబ్దమాత్రముచేత భేదము కనుపించినను సచ్చిదానందములవలన ప్రత్యక్షముగ భేదము కనబడలేదు. ఇందుకు దృష్టాంతము. నిప్పునందుఁ బ్రకాశము, ఉష్ణము, లోహితము అనునవి శబ్దభిన్నములుగా నుండినను వానియందు అర్థభేదములు తోచినను అవి యన్నియు ఆ యగ్నియందే కలిగినట్లు సచ్చిదానందములు మూఁడును ఆత్మయందే పొందుపఱుపబడియున్నందున వానికి ఎంతమాత్రము భేదము చెప్పఁగూడదు. సత్తే స్వయముగాఁ దోచుచున్నది గానఁ జిత్తయ్యెను. ఆ చిత్తైనసత్తునందు రెండు వస్తువులు లేనందున నిదియే యానందమయ్యెను. కాఁబట్టి సచ్చిదానందంబులకు భేదములేదు. లేనివస్తువును ఉన్నట్లు స్థాపింపఁగూడదు గనుక సత్తు ఉన్నదని పల్కుటకు బాధకము లేదు. అయితే ఆ తోచెడి సత్తు తానే తోచుచున్నదా లేక మఱియొక దానివలన తోచి పింపఁబడుచున్నదా యని యడిగిన తానే తోచుచున్నదనియే సాధింపవలయును గాన ఆ సత్తే చిద్రూపమై ప్రకాశించుచున్నదని భావము.

అవ :- సచ్చిదానందపదములయందు అర్థము ఒక్కటియే అనుదానికి అనుభవమును జెప్పుచున్నారు.

మ॥ శ్రుతియుక్తు ల్గనినట్లు లాత్మసుఖము న్సొంపొంద నాలింపు మా

తత సుప్తిం గల మోద మాస్ఫురణచేఁ దద్ జ్ఞాన మామోదమౌ

సుత! వెవ్వేఱవి గావు కల్పమున నా సుప్తి న్మహాధ్వాంతము

లృతి సద్రూపుఁడ వౌటఁగాంచెదవు బ్రహ్మజ్ఞాని వైయుండుమా.

147

టీకా :- సుత! = కుమారా!, శ్రుతియుక్తుల్ = శ్రుతి = వేదము, యుక్తి = తర్కశాస్త్రము, కనినట్లులు = ఒకటిగా పొందిన ప్రకారము, ఆత్మసుఖము = ఆత్మానుభవము, సొంపొంద = అభివృద్ధి పొందునట్లుగాను, అలింపుము = వినుము, అతత = అతిశయమయిన, సుప్తి = నిద్రయందు, కల = కలిగిన, మోదము = ఆనందము, ఆ స్ఫురణచేత = జ్ఞప్తిచే, తద్జ్ఞానము = ఆ వివేకము, ఆమోదమౌ = ఆ సుఖమేయౌను, అవి = ఆ యానందజ్ఞానములు, వెవ్వేఱు = భిన్నంబులు, కావు = కావు, కల్పమున = సకలము లయమయ్యెడి బ్రహ్మక్షయకల్పమందు, సుప్తి = నిద్రయందును, మహాధ్వాంతములు = ఆ గొప్పకొద్దిచీకటులు, మతి = తెలివి చేతను, సద్రూపుఁడవౌట = సచ్చిదానందస్వరూపమగు ఆత్మ నీవేయనెడి నిల్కడయందు నీవు చెడకుండనుండినవాడవౌటచేతను, కాంచెదవు = చూచుచున్నావుగదా, బ్రహ్మజ్ఞానివై యుండుమా - బ్రహ్మజ్ఞానివై = నీవు అంతయుఁ దెలిసికొన్నవాడవై, ఉండుమా = నివసించి యుండుమా.

తాత్పర్యము :- కుమారా! వేదమును తర్కశాస్త్రమును ఒక్కటిగా పొందినరీతిని



మనోరాజ్యమును, అది=ఆ తెల్వి, పెంపుతో= అతిశయముతోను, జాగ్రత్తస్వప్నమో= జాగ్రత్తస్వప్నమను పేరుగల నాల్గవభూమి యగును.

**తాత్పర్యము :-** భూమియందు త్రిపరిచ్ఛేదశూన్యమైన పరబ్రహ్మమనెడి పుడమియందు ముందుగా బహిర్వాపారవృత్తిరూపముగా గనబడిన వివేకము అనగా- ప్రపంచోత్పత్తికి హేతువుగ గలిగిన తెలివి బీజజాగ్రమను పేరుగల మొదటిభూమి యగును. పిమ్మట ఆ విత్తులోనుండి బైటవచ్చిన అంకురమువలె నేనను అభిమానరూపమై అనగా విభక్తము కాబట్టి యా తెలివికి పూర్వమందు గలుగని భేదము సూక్ష్మముగ గనిపించి ప్రపంచాభిముఖమగుట జాగ్రమను పేరుగల రెండవభూమి యగును. పిమ్మట వృక్షాకారముగా ప్రకాశించగా ఇది నాది ఇతడు నేనను అహంకార మమకారములతో గూడిన తాను అనగా లోకవాసనప్రబలుట మహాజాగ్రమను పేరుగల మూడవభూమి యగును. అంతట నిండిన మనోరాజ్యమును ఆ తెలివి అతిశయముతో బరిపాలించ గాను అనగా చూచినవి చూడనివి సంకల్పించి నిష్ప్రయోజకముగ మనోరాజ్యమేలుట జాగ్రత్తస్వప్నమను పేరుగల నాలుగవభూమి అగునని తాత్పర్యము.

**అవ :-** తక్కిన మూడుభూములయొక్క లక్షణములను జెప్పుచున్నారు.

మ॥ నిద్రాహారరతి నృనః ప్రభుతం దా నెమ్మి న్నగు స్వప్న మా  
క్షుద్రస్వప్నమునందు జాగ్రమగు నా సుజ్ఞప్తి గన్మాయని  
ర్నిద్ర స్థిమృట శూన్యమైన నదియౌ నీరంధ్రగాఢాంధత  
న్నిద్రాధాత్రి యచిద్ధరిత్రు లివె చిన్నిష్ఠేలల నైల్వెదన్.

152

**టీకా :-** నిద్రాహారరతి=నిద్రా=నిద్రించుటయందును, ఆహార=భుజించుటయందును, రతి=ఆసక్తిచేతను, మనఃప్రభుతం=మనోరాజ్యమందు, తా=తాను, నెమ్మి=మిక్కుటముగానుండుట, స్వప్నము=స్వప్నమను పేరుగల ఐదవభూమి, తగు=ఒప్పును, ఆ క్షుద్రస్వప్నమునందు=ఆ=అట్టి, క్షుద్రస్వప్నమునందు=తుచ్చమైన స్వప్నావస్థయందు, సుజ్ఞప్తి=మంచిజ్ఞప్తి అనునది, నిర్నిద్ర=అల్పనిద్రచేతను, కన్మాయ=కన్నులు మూసేసి, జాగ్రమగు=జాగ్రము=స్వప్నజాగ్రమను పేరుగల ఆఐవభూమి, అగు=అగును, పిమ్మట=వెనుక, నీరంధ్రగాఢాంధత=దట్టమైన అంధకారముచేత, అది=ఆ తెలివియే, శూన్యమైన=ఏమియు లేకపోయినచో, నిద్రాధాత్రి=సుషుప్తి అనుపేరుగల ఏడవభూమి, ఔ=అగును. అచిద్ధరిత్రులు=అజ్ఞానభూములు, ఇవె=ఈ చెప్పబడినవే, చిన్నిష్ఠేలల=చిన్నిష్ఠా=జ్ఞాననిష్ఠయందుగల, ఇలల=భూములనేడింటిని, తెల్వెద=తెలియించ జెప్పుచున్నాను. (ఇకకమీద వినుమని అధ్యాహారము).

**తాత్పర్యము :-** నిద్రించుటయందును, భుజించుటయందును, ఆసక్తిచేత మనోరాజ్యమందు

సచ్చిదానందములు ఉప్పొంగగా సకలపుష్పములయందలి మకరందము ఒక్కటిగా జేరిన తేనెవలె ఆ సచ్చిదానందస్వరూపము అతిశయించినను ఉన్నతముగా నిర్మలమైన వస్త్రమునందువలెను తనయొక్క అంతఃకరణమందు స్థావరజంగమాత్మక నామరూప ప్రపంచమును లెస్సగాను వెంటనే శిష్యుడు కనెను అని తాత్పర్యము. జగచ్చిత్ర ముత్తుంగస్వచ్ఛపటంబున అనుటవలన తుల్యమగు వస్త్రమందు జిత్రము లారోపింపబడిన తెఱగగున బరమాత్మగానుండు తనస్వరూపమందు బ్రపంచమనెడి చిత్రమారోపింపబడినదని భావము. వస్త్రము రజకునిచే తెల్లగా జలువచేయబడినప్పుడు స్వచ్ఛమైన పటమనబడును. దానికి గంజిపెట్టి యెండవేసినయెడల దృఢపడును. కావున అది దృఢపటమనబడును. ఆ పటమునకు చిత్రములు వ్రాయుటకై అక్కడక్కడ గుణుతులు గీయబడినయెడల లాంఛనపటమనబడును. దానియందు చిత్రములు తీర్చి రంగువేసి ముగిసిన రంజితపటమనబడును. ఈ తీరుననే పరమాత్మకుంగూడ నాలుగు అవస్థలున్నవి. అవి యెవ్వియనగా నిరుపాధికముగ నుండునపుడు చిత్తనబడును. మాయతోగలసిన సమయమున అంతర్యామియనబడును. సమష్టి సూక్ష్మభూత సూక్ష్మదేహములతోజేరిన కాలమందు హిరణ్యగర్భుడనబడును. సమష్టి స్థూలభూత స్థూలదేహములతో గూడినయెడల విరాట్పురుషుడనబడును. ఇట్లు పరమాత్మను చిత్రపటముతో సరిపోల్చగా దానియందు గూడియుండు చిత్రభేదములు బ్రహ్మాది స్తంబవర్గంతము ఉత్తమమధ్యమాధమములుగా గనుపించు ప్రాణులును, పర్యవము, గోవురము లోనుగాగల జడములును, శుద్ధచైతన్యస్వరూపియగు పరమాత్మయందు మాయయను రంగువలన దోపింపబడిన చిత్రములగును. కాబట్టి ఆభాసపటమందలి రంగు అధిష్ఠానపటమునందు బోల్పబడినట్లు సంసారమును చిదాభాసునియందు మోహమనెడి అజ్ఞానముచేతను తాదాత్మ్యసంబంధముచేతను ఆరోపింపబడును. కనుక తన అంతఃకరణమందు గనబడు నామరూప ప్రపంచము అనేక విధములుగా దోచినను నీటియందు ప్రతిబింబించిన ప్రతిబింబమును జలగతంబులయిన శైత్యచలనాది వికారంబులు స్పృశింపలేని చందమున అంతఃకరణముయొక్క ధర్మములును, వికారములును దానియందు ప్రతిబింబించిన జీవుని స్పృశింపజాలవు. మఱియు పృథివియొక్కయు దాని కార్యములయొక్కయు వికారంబులు దాని కారధారభూతమగు ఆకాశమును ఎట్లు స్పృశింపజాలవో ఆ తీరుననే అనాత్మయైన అజ్ఞానంబును దానికార్యములగు శరీరేంద్రియాది ధర్మములును ఆ యజ్ఞానమునకును దానిపనులకును ఆధారభూతంబగు ప్రత్యగాత్మకు నంటజాలవని తెలిసికొనవలయును. ఇట్లు జీవునకు ప్రపంచమునకు పరమాత్మకుగల తారతమ్యములను గురుసన్నిధియందు అనేక యుక్త్యనుభవములచేత విచారించి వివేకమును జెందినవాడు జీవజగత్తులను కల్పనలుగా

భావించి శేషించిన పరమాత్మయే తానని చూచునని ఎఱుంగడగ్గది. ఇట్టి చూపునందు నిలుచుటయే నిర్వికల్పసమాధియగును.

**అవ :-** తురియాతీతమే తుల్యముగా ప్రకాశించెడి యనుభవమందు ముందుచెప్పిన జ్ఞానభూములను దేటగాఁ దెలుపుఁడని శిష్యుఁడగుచున్నాడు.

మ॥ మన మాపూర్ణముఁ జెందఁ దేశిక! క్రియా మాత్రం బె యీచింత గా  
పున వేఱున్నదె యాత్మతత్త్వ మెదచే నూహించుట ల్వాక్కు చే  
విని భాషించుట లింతె కాక మన కా విజ్ఞానవాదంబు చే  
య నశక్యం బికఁ దొలఁచ జెప్పిన మనీషానంతల నైల్పుమా. 149

**టీకా :-** దేశిక=గురుస్వామి, మనము=మనస్సునునది, ఆపూర్ణముఁజెందఁ-ఆ= ప్రసిద్ధమైన, పూర్ణముఁ=పరబ్రహ్మమును, చెందఁ=పొందినను, ఈ చింతఁ=ఈ భారమును, క్రియామాత్రంబె=లీలామాత్రమే, కావునఁ=కనుక, వేఱున్నదే=మఱియొకటున్నదా, ఆత్మతత్త్వముఁ=పరబ్రహ్మస్వరూపమును, ఎదచేఁ=మనస్సుచేతను, ఊహించుటలు= ఆలోచించుటలు, వాక్కుచేఁ=నోటిచేతను, విని భాషించుటలు=ఒకరు చెప్పఁగా విని మాట్లాడుటలు, ఇంతే=ఇంతమాత్రమే, కాక=కాని, మనకుఁ=మనకు, ఆ విజ్ఞానవాదంబు=ఆ బ్రహ్మజ్ఞానసంభాషణము, చేయఁ=చేయుటకు, అశక్యంబు=శక్యముగాదు, ఇకకఁ=ఇకమీఁద, తొలఁ=ముందు, చెప్పిన=వాక్రుచ్చిన, మనీషానంతలఁ=విజ్ఞానభూములను, తెల్పుమా=తెలియఁజెప్పుమా.

**తాత్పర్యము :-** గురుస్వామీ! మనస్సునునది ఆ ప్రసిద్ధమైన పరబ్రహ్మమును పొందినను ఈ విచారము లీలామాత్రమే గనుక మఱియొకటున్నదా? పరబ్రహ్మస్వరూపము మనస్సుచేత ఆలోచించుటలు విని నోటితో మాటలాడుటలు ఇంతమాత్రమేగాక మనకు ఆ పరబ్రహ్మజ్ఞాన సంభాషణముచేయుట శక్యముగాదు కావున ఇకమీఁద ముందు వాక్రుచ్చిన విజ్ఞాన భూములను తెలియఁజెప్పుమా యని తాత్పర్యము.

**అవ :-** స్వానుభవమందుఁ జెప్పునట్టి మనోలయమార్గమైన జ్ఞానభూములను జెప్పుటకు ఆరంభమున ఉత్పత్తికఁ గారణమయిన అజ్ఞానభూముల నేడింటిని ముందుగాఁ జెప్పుచున్నారు.

మ॥ విను మజ్ఞానధరిత్రుల న్దొలుత నుర్విఁ బీజజాగ్రంబు స  
జ్ఞన! జాగ్రం బతిజాగ్రంబు దగఁ దత్స్వప్నంబు స్వప్నంబు త  
జ్ఞని జాగ్రంబు సుషుప్తినాఁబరఁగునో జన్మానిచిహ్నంబులఁ  
దనర నైల్పద జ్ఞానభూమికలఁ బుత్రా! తత్స్వభావాఖ్యులన్. 150

**టీకా :-** సజ్జన=సత్పురుషుఁడవైన శిష్యుఁడా, ఉర్విఁ=భూమియందు, తొలుతఁ=జ్ఞానభూమికలను జెప్పుటకు ముందుగాను, అజ్ఞానధరిత్రులఁ=అజ్ఞానభూముల నేడింటిని, వినుము=ఆలకింపుము, బీజజాగ్రంబు=బీజజాగ్రము, జాగ్రంబు=జాగ్రము, అతిజాగ్రంబు=మహాజాగ్రము, తగఁ=ఒప్పిదమైన, తత్స్వప్నంబు-తత్=ఆ మహాజాగ్రమందలి, స్వప్నంబు=స్వప్నము, (అనఁగా జాగ్రత్స్వప్నము) స్వప్నంబు=స్వప్నము, తజ్జనిజాగ్రంబు-తత్=ఆ స్వప్నమందు, జని=పుట్టిన, జాగ్రంబు=జాగ్రదవస్థయు, (అనఁగా స్వప్నజాగ్రము) సుషుప్తి=సుషుప్తియు, అనాఁ=అనునట్లుగాను, పరఁగుఁ=ఒప్పును, ఓజఁ=క్రమముగాను, వానిచిహ్నంబులఁ-వాని=ఆ యజ్ఞానభూములేడింటియొక్క చిహ్నంబులఁ=గుఱుతులను, పుత్రా=కుమారా, తనరఁ=లెన్నగాను, జ్ఞానభూమికలఁ=జ్ఞానభూములను, తత్స్వభావాఖ్యులఁ-తత్=ఆ జ్ఞానభూమికలయొక్క, స్వభావ=సహజసిద్ధములయిన, ఆఖ్యులఁ=పేళ్లను, తెల్పదఁ=తెలియఁజెప్పెదను.

**తాత్పర్యము :-** సత్పురుషుఁడవైన శిష్యుఁడా! భూమియందు ముందుగా అజ్ఞానభూముల నేడింటిని చెప్పెదను ఆకర్ణింపుము. బీజజాగ్రము, జాగ్రము, మహాజాగ్రము, జాగ్రత్స్వప్నము, స్వప్నము, స్వప్నజాగ్రము, సుషుప్తి అనునట్లుగాను క్రమముగా అజ్ఞాన భూములేడును ఒప్పును. వాని లక్షణములను సహజసిద్ధములైన జ్ఞానభూములయొక్క నామములను తెలియఁజెప్పెదను వినుమని తాత్పర్యము.

**అవ :-** ఆ యజ్ఞానభూములలో మొదటి నాలుగు భూమికలయొక్క లక్షణములను జెప్పుచున్నారు.

మ॥ తొలుత న్దోచిన బీజజాగ్రమగు సద్రూపావని నైల్వి యా  
వల జాగ్రం బగు మొల్కరీతి నది గర్వంబై మహీజాకృతి  
న్వెలయ న్నాదిది నే ననం బిదప నుర్వి న్నా మహాజాగ్ర మౌఁ  
గలయన్మానస రాజ్యమేల నది జాగ్రత్స్వప్నమౌఁ బెంపుతోన్. 151

**టీకా :-** ఉర్విఁ=భూమియందు, సద్రూపావనిఁ-సద్రూప=త్రిపరిచ్ఛేదశూన్యమైన పరబ్రహ్మ మనెడి, అవనిఁ=భూమియందు, తొలుతఁ=ముందుగాను, తోచిన తెల్వి=(బహిర్వాపార రూపముగా) కనఁబడిన వివేకము, బీజజాగ్రము=బీజజాగ్రమును పేరుగల మొదటిభూమి, అగుఁ=అగును, అవలఁ=పిమ్మట, మొల్కరీతిఁ=ఆ విత్తులోనుండి బైటవచ్చిన అంకురమువలె, గర్వంబై=నేనను నభిమానరూపమై, (జాగ్రమను పేరుగల రెండవభూమి యగును) పిదపఁ=పిమ్మట, మహీజాకృతిఁ=వృక్షాకారముగా, వెలయఁ=ప్రకాశింపఁ గాను, నాదిది=ఇది నాది, ఇతఁడు నేనను, తాఁ=తాను, మహాజాగ్రము=మహాజాగ్రమును పేరుగల మూడవభూమి యగును, కలయఁ=(అంతట) వ్యాపించిన, మానసరాజ్యముఁ=

లోకము=జగము, తోచుట=కలుగుటచేతను, జాగరంబగు=జాగ్రదవస్థయగును, చతుర్థధర=సత్త్వాపత్తియను నాల్గవభూమిని, జగంబు=నామరూపాత్మకమైన ప్రపంచము, కల్పితమాట=తోచినమాత్రమైనదౌటచేతను, కలవలె=స్వప్నమువలె, ఔ=అవును, పంచమస్థలము=అసంసక్తియను అయిదవభూమి, సుషుప్తిమాడ్కి=(నామరూపాత్మకమైన జగమేమియుం దోచనందున) నిద్రావస్థవలె, అగు=అగును, షష్ఠసుధారుణి=పదార్థాభావనయను పేరుగలదియగును, తుది=కడపటను, వెలసెడు సప్తమావనిని=ప్రకాశించెడు ఏడవభూమిని, వేదము=శ్రుతి, అతీతమంచు=తుర్యాతీతమని, ఒగి=క్రమముగా, పల్కు=వాక్రుచ్చును.

**తాత్పర్యము :-** జ్ఞానభూములలో మొదటివైన శుభేచ్ఛ, విచారణ, తనుమానసీయను మూడుభూములయందుండువారికి జగద్వాపారముండుటవలన జాగ్రదవస్థ సామ్యమగును. సత్త్వాపత్తియను నాల్గవభూమిని పొందినవారికి ప్రపంచముతోచినను అది మాయాకల్పితమని తలచుటవలన స్వప్నమువలెనుండును. అసంసక్తియను ఐదవభూమియందుండు వారికి జగము ఏమియుందోచనందున సుషుప్తివలె ఒప్పుననుట, పదార్థాభావనయను ఆఠవభూమియందు నివసించువారికి జాగ్రత్సృష్ట సుషుప్తుల మూఁటిని అతిక్రమించిన నాలవదియగు తుర్యమను పేరుగలది యగును. వీరికన్నిటికి పైన వెలుగుచుండెడి తుర్యమను పేరుగల ఏడవభూమిని తుర్యాతీతమని వేదము వచించునని తాత్పర్యము.

**అవ :-** ఈ ఏడుభూములకును తుర్యాతీతమను దానికిని అనుభవములను జెప్పుచున్నారు.

ఉ॥ తుర్యము నాయతీత మనఁ దోచు మతిభ్రమ మంచు దాని వి  
ద్వర్ములు ముక్తిభిన్నముగఁ బల్కుదు రాత్మవిదేహసంజ్ఞల  
న్గర్భము నందునొందెయగుఁ గానఁబ్రబోధ సుషుప్తిషష్ఠమం  
చార్యజనస్తతా! కడమ యైదిటినే వినిపించెద న్దగన్.

157

**టీకా :-** ఆర్యజనస్తతా-ఆర్యజన=పండితజనులచేతను, స్తుతా=కొనియాడఁబడిన శిష్యుఁడా, తుర్యము=జ్ఞానభూములలో నేడవభూమియగు తుర్యమును, ఆయతీతము=ఆ తుర్యాతీతము, అన=అనినను, విద్వర్ములు=వేదాంతజ్ఞానమందు శ్రేష్ఠులగు బ్రహ్మవేత్తలు, మతిభ్రమము=బుద్ధిభ్రమము, తోచు=కలుగును, అంచు=అని, దాని=ఆ ఏడవ భూమిని, ఆత్మవిదేహసంజ్ఞల=ఆత్మ=జీవన్ముక్తియని, విదేహ=విదేహముక్తియని, సంజ్ఞల=గఱుచేతను, ముక్తి=మోక్షమును, భిన్నముగ=వెవ్వేఱుగాను, పలుకుదురు=వచింతురు, కార్యమునందు=ఆ మోక్షకార్యమందు, ఒందెయగు=ఒకటియే యగును, కాన=కాఁబట్టి, షష్ఠమంచు=దానికి క్రిందదైన ఆఠవభూమి, ప్రబోధసుషుప్తి-

తాను మిక్కుటముగా నుండుట. అనఁగా - ఆ జాగ్రత్తయందు కల్పితస్వరూపములఁ జూచుట స్వప్నమనుపేరుగల **ఐదవభూమి**గా నొప్పును. అట్టి తుచ్ఛమైన స్వప్నావస్థయందు మంచిజ్ఞప్తి అనునది అల్పనిద్రచేతను కన్నులు మూసెనేని (అనఁగా మఱచినదాని తలఁచుట) స్వప్నజాగ్రమను పేరుగల **ఆఠవభూమి** అగును. వెనుక దట్టమయిన అంధకారముచేత ఆ తెలివియే ఏమియు లేకపోయినను (అనఁగా ఆత్మ ప్రతిబింబముగాఁ గనఁబడుచున్న జగద్విషయమునందు శూన్యభావముఁజెందినచో) సుషుప్తియను పేరుగల **ఏడవభూమి** అగును. ఈ చెప్పఁబడినవే అజ్ఞానభూములు. ఇక జ్ఞాననిష్ఠయందుఁగల భూములనేడింటిని తెలియఁజెప్పుచున్నాను వినుమని తాత్పర్యము.

ఈ చెప్పఁబడినవానిలో మొదటి ఆఠ అవస్థలయందును గల దుఃఖసమూహమును మనస్సునందు వదలి ఇక రాఁబోవు దుఃఖమును చూడఁబడునది సుషుప్తి యనఁబడును. ఇదియే ఏడవ అజ్ఞానభూమి. ఈ అజ్ఞానభూములగు ఏడవస్థలయందును సకల జంతువులు తమోలీనంబై యుండును. అవి నానారూపంబుల యసంఖ్యములై వర్తించుచుండును. కాఁబట్టి ఇకమీఁద జ్ఞానభూములనేడింటిని బోధపడునట్లు చెప్పెద నాకర్ణింపుము. వానిని తెలిసికొనినవాఁడు దుఃఖసాగరమందు మునుఁగక నిత్యసుఖానంద మనుభవించునని భావము.

**అవ :-** జ్ఞానభూముల నేడింటిని చెప్పుచున్నారు.

మ॥ అమలాద్యోర్వి శుభేచ్ఛ నాలవది సత్త్వాపత్తి తుర్యంబు స  
ప్తమమౌ సత్తనుమానసి త్రితయ మాప్తంబౌ నసంసక్తి పం  
చమ మాత్మార్థవిచారణ ద్వితయమౌ సత్పుత్ర! యిద్ధాత్రిలో  
నమితంబై తగు షష్ఠభూమిక పదార్థాభావనాభిఖ్యచేన్.

153

**టీకా :-** సత్పుత్ర=శ్రేష్ఠమైన కుమారా, ఇద్ధాత్రిలో=ఈ భూమియందు, శుభేచ్ఛ=శుభేచ్ఛయనునది, అమలాద్యోర్వి-అమల=నిర్మలమైన, అద్య=మొదటిదైన, ఉర్వి=భూమి, సత్త్వాపత్తి=సత్త్వాపత్తియను పేరుగలది, నాలవది=నాలుగవభూమి, తుర్యంబు=తుర్యమను పేరుగలది, సప్తమమౌ=సప్తమము=ఏడవభూమి, ఔ=అవును, సత్తనుమానసి-సత్=శ్రేష్ఠమైన, తనుమానసి=తనుమానసి అనునది, త్రితయము=మూఁడవభూమి(అగును), అసంసక్తి=అసంసక్తి అనునది, పంచమము=ఐదవభూమి, ఆప్తంబౌ=ఉపకారమైనది యగును, ఆత్మార్థవిచారణ-ఆత్మ=ప్రత్యగాత్మయొక్క, అర్థవిచారణ=తాత్పర్య విచారణ మనునది, ద్వితయమౌ=రెండవభూమియగును, పదార్థాభావనాభిఖ్యచేన్ - పదార్థాభావన=పదార్థాభావనయను, అభిఖ్యచేన్=పేరుచేతను, షష్ఠభూమిక=ఆఠవభూమి, అమితంబై=మిక్కుటమై, తగు=ఒప్పును.

**తాత్పర్యము :-** శ్రేష్ఠమైన కుమారా! ఈ భూమియందు శుభేచ్ఛ, ఆత్మార్థవిచారణ, తనుమానసి, సత్త్వాపత్తి, అసంసక్తి, పదార్థాభావన, తుర్యము అను నీయేడును జ్ఞానభూములని తాత్పర్యము.

**అవ :-** వానిలో మొదటి నాలుగుభూముల లక్షణములను జెప్పుచున్నారు.

**మ॥** ఖలసంసర్గము మాని పేర్చిన వివేకం బాశుభేచ్ఛాజ్య యా  
వల సత్సంగతి నౌవిచారణ లసద్వ్యాసంగము స్థేయు నీ  
యిలచే నౌఁ దనుమానసీపృథివి పూర్వేచ్ఛ ల్విసర్జింపఁ గే  
వలతద్భూముల వాడుక నైలివి సత్త్వాపత్తియౌఁ గల్గినన్. **154**

**టీకా :-** ఖలసంసర్గము-ఖల=దుర్జనులయొక్క, సంసర్గము=సహవాసమును, మాని=వదలి, పేర్చినవివేకంబు-పేర్చిన=అతిశయించిన, వివేకంబు=వివేకమనునదీ, ఆశుభేచ్ఛాజ్య-ఆ=ప్రసిద్ధమైన, శుభేచ్ఛా=శుభేచ్ఛయనుపేరుగల, జ్య=మొదటిభూమి అగును, ఆవల=అటుపిమ్మట, సత్సంగతి=సత్పురుషులసహవాసముచేత, అవ్విచారణ=విచారణయనుపేరుగల రెండవభూమి,(అగును) లసద్వ్యాసంగము=స్థేయునీయిలచే-అసత్=ప్రకాశించుచుండెడి, వ్యాసంగము=వేదాంతశ్రవణమును, చేయు=చేయుచుండెడి, ఈ ఇలచే=ఈ భూమిచేతను, తనుమానసీపృథివి=తనుమానసియను మూఁడవభూమి, ఔ=అగును, కేవల=ముఖ్యములైన, తద్భూముల=శుభేచ్ఛ, విచారణ, తనుమానసియను మూఁడు భూములయందలి, వాడుక=అభ్యాసముచేత, పూర్వేచ్ఛలు=ముందటి అజ్ఞానకార్యములయందలి అభిలాషలు, విసర్జింప=విడిచినచో, తెలివి=ఆ తెలివియైనది, కల్గిన=ఒప్పినను, సత్త్వాపత్తియౌ-సత్త్వాపత్తి=సత్త్వాపత్తియను నాల్గవభూమి, ఔ=అగును.

**తాత్పర్యము :-** దుర్జనులయొక్క సహవాసమువదలి అతిశయించిన వివేకమనునది అప్రసిద్ధమైన శుభేచ్ఛయను పేరుగల మొదటిభూమి యగును. అటుపిమ్మట సత్పురుషుల సహవాసముచేత విచారణయను పేరుగల రెండవభూమి యగును. ప్రకాశమానముగ వేదాంతశ్రవణము చేయుచుండెడి ఈ భూమిచేతను తనుమానసియను మూఁడవభూమి అగును. ముఖ్యములైన శుభేచ్ఛ విచారణ తనుమానసి యను మూఁడుభూములయందలి అభ్యాసముచేత ముందటి అజ్ఞానకార్యములయందలి అభిలాషలు విడిచిన తెలివియైనది ఒప్పినచో సత్త్వాపత్తియను నాల్గవభూమి యగునని తాత్పర్యము.

**అవ :-** కడపటి మూఁడు భూముల లక్షణములను జెప్పుచున్నారు.

**మ॥** ఋతమందుండి తొలంగ నెంతయు నసద్యత్తం బసంసక్తియౌ  
హతమొందఁ ద్రిపుటిత్రయం బగుపదార్థాభావనాభిఖ్య సం

**ద్వితాదైవముదంబునం దగు లసద్విద్య స్థరీయంబు సం**

**తత మౌనంబున నున్నదాని తదతీతంబంచుఁ బల్కుఁ శ్రుతుల్. 155**

**టీకా :-** ఋతమందు=సత్యమందు (ఋతమనఁగా ఋతగ్ం సత్యం పరంబ్రహ్మ అని శ్రుతి.), ఉండి=నివసించి, ఎంతయు=మిక్కిలి, అసద్యత్తంబు=నామరూపాత్మకమైన మాయాకార్యమును, తొలంగ=విడిచినను, అసంసక్తియౌ=అసంసక్తియను పేరుగల ఐదవభూమియగును, సద్విద్యతాదైవముదంబున-సత్=ప్రశస్తమైన, వితత=విస్తారమైన, అద్వైతముదంబున-అద్వైత=వస్త్వంతరహిత బ్రహ్మభిన్నప్రత్యగ్వస్తు దర్శనముచేత కలిగిన, ముదంబున=అనందమందు, త్రిపుటిత్రయంబు=(అంతరమధ్యబాహ్యములను త్రివిధ భేదములచేత దోచుచుండెడి జ్ఞాతృజ్ఞానజ్ఞేయాది) సర్వత్రిపుటివృత్తులు, హతమొంద=నశించినచో, పదార్థాభావనాభిఖ్య=పదార్థాభావనయను పేరుగల ఆఠవభూమి, అగు=అగును, లసద్విద్య-లసత్=ప్రకాశమానమైన, విద్య=బ్రహ్మజ్ఞానముచేత, సంతతమౌనంబున-సంతత=ఎడతెగని, మౌనంబున=మౌననిష్ఠయందు, ఉన్న=ఉండేనేని, తుర్యంబు=ఏదవభూమియైనతుర్యము, తగు=ఒప్పును, దాని=ఆ యేదవభూమినే, తదతీతంబు=తుర్యాతీతము, అంచు=అని, శ్రుతులు=వేదములు, పల్కు=సంభాషించును (నీవు వినుమని అధ్యాహారము).

**తాత్పర్యము :-** సత్యమందు నివసించి మిక్కిలి నామరూపాత్మకమైన మాయాకార్యమును విడిచినను అసంసక్తియను పేరుగల ఐదవభూమియగును. మిక్కిలిప్రశస్తమైన బ్రహ్మభిన్న ప్రత్యగ్వస్తుదర్శనముచేతకలిగిన అనందమందు అంతరమధ్యబాహ్యములను త్రివిధభేదముల చేత దోచుచుండెడి జ్ఞాతృజ్ఞానజ్ఞేయాది సర్వత్రిపుటివృత్తులు నశించినను పదార్థాభావన యను పేరుగల ఆఠవభూమియగును. దానినే తుర్యాతీతమని వేదములు సంభాషించునని తాత్పర్యము. ఈ సప్తభూమికా వివరణ సంగ్రహము 134వ పద్యముయొక్క విశేషార్థములో విశదీకరింపఁబడియున్నది.

**అవ :-** ఈ తుర్యభూమి తుర్యాతీతముగాఁ దోచినను సప్తభూమికలను ఐదు అవస్థలుగా భాగించిన విధమున దాని లక్షణమును జెప్పుచున్నారు.

**చ॥** తొలుతటిచిత్రికాశ్యపుల దోచుట లోకము జాగరం బగు  
గలవలె నౌఁ జతుర్థధరఁ గల్పితమౌట జగంబు పంచమ  
స్థలము సుషుప్తిమాడ్కినగు షష్ఠసుధారుణి తుర్యమౌఁ దుది  
న్వెలసెడు సప్తమావనిని వేదముపల్కు నతీతమంచొగిన్. **156**

**టీకా :-** తొలుతటిచిత్రికాశ్యపుల-తొలుతటి=మొదటివైన, చిత్=జ్ఞానభూములలో, త్రికాశ్యపుల=శుభేచ్ఛ, విచారణ, తనుమానసియను మూఁడు భూములయందును,

పొందినవానివలెనగును, ఆరయఁ=పరిశోధించిచూడఁగా, అది=ఆ భూమి, అందఁ= పొందుటకు, దుర్లభము=దుస్సరము (అగుననుట)

**తాత్పర్యము :-** మొదటిశుభేచ్ఛ విచారణ, తనుమానసి, యనెడు మూడుభూములను పొందిన ఆరుక్షులలో నెవఁడైన నాలుగవభూమిని యెక్కుటలోఁగా మృతిపొందినయెడల ఆ పురుషుఁడు ఒకరి యధీనమునకు లోఁబడక తనంతటతానుగానే ఉర్ధ్వలోకములైన స్వర్గవైకుంఠకైలాసాదుల నతిక్రమించి ఆపదవులయందుండెడి బ్రహ్మవిష్ణురుద్రాదులను దర్శించి వారిచేత సన్మానింపఁబడినవాఁడై తిరుగా మర్త్యలోకమందు భాగ్యము ఆచారము మొదలగు నడవళ్లుగలవారి యింద్రియందుఁ బై భూములను సాధించి ముక్తుఁడగును గాని ఇచ్చారూపమైన జన్మవారధిలోఁబడఁడనుట. మొదటిభూమియైన శుభేచ్ఛ దొరకుననునది దుర్లభము. ఆ మొదటిభూమి స్వాధీనమయ్యేనేని కైవల్యము స్వాధీనమగునని తాత్పర్యము. “తొల్లటిభూమిచెందిన సర్వమున్జాలుగనభీనట్టులు” -అనుటచే జ్ఞానభూమిక లేడింటిలో మొదటిభూమికయందు చేరినవాఁడు సమాశముగ తక్కిన భూమికలను ఎక్కుటకు తగినవాఁడవునని భావము. అనఁగా-పూర్వజన్మసుకృతము వలనఁగలిగినవాసన యున్ననేగాని బ్రహ్మవిచారమునకు మొదటిమెట్టగు శుభేచ్ఛయను భూమిని పొందఁడు. అట్లు పొందినవాఁడు మేడపై నెక్కుటకుఁగాను మొదటిపడికట్టుపై కాలు పెట్టినవాఁడు క్రమముగా నన్నిటినిదాటి పైనఁజేరినట్లు వరుసగా కడమభూముల నన్నిటిని దాటి కడపటి భూమినిఁజేరుట సాధ్యమేయని తెలియఁదగ్గది.

**అవ :-** అభ్యాసభూములగు మొదటి మూడు భూములలో దేనినైనను పొందిన వాఁడెట్టివాఁడైనను ముక్తిని జెందునని తెలియఁజెప్పుచున్నారు.

**మ॥ సుత! చిద్భూముల నొంటి రెంటిందగ మ్లేచ్ఛుండైన సాధించి సం**

**తతమోక్షేచ్ఛ విముక్తిజెందు గురుపాదం బాన యీ యర్థ మూ**

**ర్జితమౌ దీని నబద్ధమన్నఁ జెడు దుశ్శీలుండు మధ్యస్థమై**

**శ్రుతి యీరీతి వచించునిష్ఠఁ గనవే శుద్ధాత్మ శంక ల్లేగన్॥**

160

**టీకా :-** సుత=కుమారా, చిద్భూములఁ=విజ్ఞానభూము లేడింటియందును, ఒంటిఁ= ఒకటినిగాని, రెంటిఁ=రెండుభూములనుగాని (అనఁగా శుభేచ్ఛ, విచారణ, యను భూములలో దేనినైనను) మ్లేచ్ఛుండైనఁ=(నీచవృత్తిగల) తుఱకవాఁడైనను, తగఁ=లెస్సగాను, సాధించి=వశపఱచుకొని, సంతతమోక్షేచ్ఛఁ-సంతత=ఎడతెగని, మోక్ష=విదేహకైవల్య మందలి, ఇచ్ఛఁ=ఆశచేతను, విముక్తిఁ=మోక్షమును, చెందును=పొందును, గురు పాదంబాన=ఇందులకు గురుపాదమే సాక్షి, ఈ యర్థము=ఈ తాత్పర్యము, ఊర్జితమౌను=నిశ్చయమే అవును, దీనిఁ=ఈ భావమును, అబద్ధము=అసత్యము, అన్నను=అనినచో,

ప్రబోధ=విజ్ఞానముతోచేరిన, సుషుప్తి=నిద్రావస్థ(అగును) కడమయైదిటిని= తక్కిన అయిదు భూములను, ఏఁ=నేను, తగఁ=లెస్సగాను, వినిపించెదఁ= తెలియఁజేయుచున్నాను.

**తాత్పర్యము :-** పండితులచేత కొనియాడఁబడిన శిష్యుఁడా! ఏడవభూమిని తుర్యమని తుర్యాతీతమని చెప్పినచో గ్రహించువారికి భ్రమదోఁచునని దానిని తుర్యమందు జీవన్ముక్తియని తుర్యాతీతమందు విదేహముక్తియని మోక్షమును రెండువిధములగు సంజ్ఞలచేత చెప్పుదురుగాని కార్యమందు ఒక్కటేయగును. కనుక దానికి క్రిందిదైన ఆఱవభూమి తెలివితోఁగూడిన నిద్రావస్థయగును. తక్కిన అయిదుభూములను క్రమముగా తెలియఁజేయుచున్నాను వినుమని తాత్పర్యము.

**అవ :-** జ్ఞానభూమినిపొందిన జీవన్ముక్తుల నామములను జెప్పుచున్నాను.

**చ॥ మొదటిత్రివిధరాశితులు మువ్వరు ముక్తులుగారు వాడుకఁ**

**వదలక యుండు రాత్మవరవర్యవరిష్టులు మువ్వ రౌదు రా**

**తుది సుత్రిధాత్రులందును జతుర్థధరిత్రిని దద్దిదుండగుఁ**

**నదమలసప్తచిద్ధరల సర్వముఁ దెల్పెదఁ దన్మహత్త్వముల్.**

158

**టీకా :-** మొదటిత్రివిధరాశితులు, మొదటి=(శుభేచ్ఛ, విచారణ, తనుమానసి, సత్త్వాపత్తి, అసంసక్తి, పదార్థాభావన, తురీయములనెడి భూములేడింటిలో) తొలుతటివైన, త్రి=మూఁడగు, చిత్=జ్ఞానసంబంధములైన, ధరా=భూములను, ఆశితులు=ఆశ్రయించిన ఆరు రుక్షులు, మువ్వరు=ముగ్గురును, ముక్తులుగారు=జీవన్ముక్తులుగారు, వాడుకఁ= అభ్యాసమును, వదలకయుండురు=విడువకయుండురు, ఆత్మవరవర్యవరిష్టులు-ఆత్మవర=బ్రహ్మవిద్వరుఁడు, వర్య=బ్రహ్మవిద్వర్యుఁడు, వరిష్టులు=బ్రహ్మవిద్వరిష్టుఁడను, మువ్వరు=ముగ్గురు, తుదిసుత్రిధాత్రులందుఁ-తుది=కడపటి, సు=శ్లాఘ్యములగు, త్రి=మూఁడైన, ధాత్రులందుఁ=జ్ఞానభూములందు, ఔదురు=ఉన్నవారగుదురు, చతుర్థధరిత్రిని=క్రిందటి మూడుభూములకును, పై మూడుభూములకును, నడుమ నుండెడు నాలుగవదియగు సత్త్వాపత్తియను పేరుగల భూమియందు ఉండు వాఁడు, తద్దిదుండగుఁ=ఆ బ్రహ్మవిదుఁడగును, నదమలసప్తచిద్ధరలఁ-నదమల= అతినిర్మలములైన, సప్త=ఏడైన, చిద్ధరలఁ=జ్ఞానభూములను, సర్వముఁ=అన్నిటిని, తన్మహత్త్వములు=వారిని పొందినవారి మహిమలను, తెల్పెదఁ=తెలియఁజెప్పెదను (వినుమని అధ్యాహారము).

**తాత్పర్యము :-** జ్ఞానభూములేడింటిలో మొదటి మూడుభూములను ఆశ్రయించిన ఆరురుక్షులు ముగ్గురును ముముక్షులేగాని జీవన్ముక్తులుగారు. కడపటి శ్లాఘ్యములయిన మూడుభూములను పొందినవారు ముక్తులగుదురు. క్రింది మూడుభూములకును పై

మూడుభూములకును నడుమనుండెడు నాల్గవదియగు సత్త్వాపత్తియను పేరుగల భూమియందుండువాడు బ్రహ్మవిదుడగును. అతినిర్మలములయిన ఆ జ్ఞానభూములనన్నిటిని పొందినవారిమహిమలు తెలియజెప్పెదను వినుమని తాత్పర్యము. ఆరురుక్షలు ఆరురోహులు ఆరూఢులని జ్ఞానులు మూడువిధములుగా నుందురు. **ఆరురుక్షులనంగా -** జ్ఞానమును పర్వతమును ఎక్కడలంచినవారు, **ఆరురోహులనంగా -** ఆ జ్ఞానపర్వతమును ఎక్కుచుండెడివారు. **ఆరూఢులనంగా -** దానిని ఎక్కినవారు. **ఆత్మవరుడనంగా -** బహిర్వాహరములయందు అంతర్మఖండై నిద్రించువానివలెనుండి ప్రపంచమును మిథ్యగాను సాక్షిగాను భావించి సమస్తకార్యములును అహంకారమే చేసికొనుచున్నదను నిశ్చయముగలవాడై ఎల్లప్పుడు ఏకాంతనిష్ఠయందుండువాడు. ఇతడే ఐదవభూమికకు వచ్చినవాడు. వర్షుడనంగా - వెలుపలంగనిపించెడు జగమంతయు దుఃఖమని భావించి సంశయములను వదలి సకలవ్యవహారముల యందును సంబంధము లేదను నిశ్చయముతో సర్వధా నిదిధ్యాసపరుడై యుండువాడు. ఇతడు ఆఠవభూమిని ఎక్కినవాడు. **వరిష్ఠుడనంగా** ముందుజెప్పిన భూములను సాధించుటచేత నిర్వికల్పసమాధినిష్ఠయందు నిలుకడకలవాడై యుండి అంతర్బహిర్వాహరముల రెంటిని మఱచి స్వరూపమాత్రముగ నిలచిన చిత్తము గలవాడై యుండువాడు. ఇతడే కడపటిభూమిక నెక్కినవాడు. **విడుడనంగా -** మొదటిమూడు భూమికల సాధకముల వలన నాల్గవభూమిక నెక్కినవాడు. ఇతడు కాలత్రయబాధ్యబాధకములు తనకు లేవనియు, తాను అసంగుడననియు, వేదవిహితములగు యాగయోగాది సర్వకర్మములును క్రియలును తాను జేయుచుండినను చేయువాడు తానుగాదనియు అహంకారాదులు వానివాని కార్యములయందవియవి వర్తింపుచున్నవనియు తెలిసికొని తాను సర్వసాక్షియని నిశ్చయించుకొనియుండును.

#### అహంకారత్రయముయొక్క వివరణము

అహంకారము మూడు తెలుగులుగా నున్నది. వానిలో రెండు విధములు శ్రేష్ఠాహంకారములనియు మఱియొకటి త్యాజ్యము అనియు జెప్పబడును. ఈ మూడింటను గోచరంబగు నీ జగమంతయును పరమాత్మయును నేనేయనియు నాకంటె వేఱగా నుండునట్టి పదార్థము అణుప్రమాణమైనను లేదనియు తలచెడి తెలివియేది కలదో అదియే మిక్కిలి ఉత్కృష్టమైన మొదటి అహంకారమని వచింపబడును. ఇది కేవలము మోక్షమునకే గాని బంధమునకుంగాదు గనుక జీవన్ముక్తిని జెందిన వానియందుం జొందియుండును. ఈ కనఁబడుచుండెడి సర్వప్రపంచమునకు వ్యతిరిక్తుండు నేననియు వాలాగ్రమునందు పొడగన్న అతిసూక్ష్మమైన తనువు నేననియు భావించెడి తెలివయైనది రెండవ అహంకారమనఁబడును. ఇది మిక్కిలి మంగళకరమగుటచేతను బంధనివృత్తికర

మగుటచేతను జీవన్ముక్తినియందే కలిగియుండును. కరచరణాదులతోఁ గూడిన దేహమే నేనని యెంచెడి తెలివియేది కలదో అదియే మూడవ యహంకారము. ఇది మిగుల తుచ్ఛమైనదియు లౌకికమైనదియు బంధమగు సంసారవృక్షమునకు మూలమైనది అగుటవలన దానిని విసర్జింపవలయును. ఇట్టి దేహపరిమితిగల తుచ్ఛాహంకారమును వదలిపెట్టిన యెడల ముక్తిప్రదమగు. తక్కిన రెండు అహంకారములను మనుజుండు పొందును. కాఁబట్టి దుఃఖహేతువగు తృతీయాహంకారమును విడిచిపెట్టి మోక్ష కారణములగు కడమరెండు అహంకారములను పొందవలయును. మఱియు నీకడపటి రెండు అహంకారములను గూడ త్యజించినవాడెవడో అతడే తుర్యాతీతమనెడి కడపటిభూమిక నెక్కి తీరిన వాడని భావము. వాలాగ్రమునందు అనంగా - **“నీవారశూకవత్సనీ పీతాభాస్వత్పణాపమా”** - అను శ్రుతి ప్రమాణముననుసరించి, వాలాగ్ర మనంగా - నివ్వరిముల్లుయొక్క కొన కాఁబట్టి ఆ నివ్వరిముల్లుయొక్క అగ్రమువలె అతిసూక్ష్మమైన వస్తువు అహంశబ్దవాచ్యుడైన పరబ్రహ్మమునకు సామ్యముగఁ జెప్పఁ బడినది.

**అవ :-** జ్ఞానభూమిలేడింటిలో మొదటఁజెప్పిన మూడుభూములయందు అభ్యాసమువలన కలిగెడి ప్రయోజనమును వానిలో మొదటిభూమికయొక్క అతిశయమును జెప్పుచున్నారు.

**ఉ॥ నాలవభూమి కేఁగుతఱి నాశము నొందిన వాడు స్వేచ్ఛగా**

**మేలగులోకము ల్గదచి మెప్పులఁ జెంది జనించి మళ్లి శ్రీ**

**శీలరయిండ్ల ముక్తుడగుఁ జెందినఁ దొల్లటి భూమి సర్వముం**

**జాలుగ నభీనట్టు లది సజ్జన! దుర్లభ మంద నారయన్.**

**159**

**టీకా :-** సజ్జన! = మంచిశిష్యుడా!, నాలవభూమికేగుతఱి = నాలవభూమికి = శుభేచ్ఛ విచారణ తనుమానసియనెడు మూడుభూములను అతిక్రమించి (సత్త్వాపత్తియను పేరుగల) నాలుగవభూమినిగుఱించి, ఏఁగుతఱి = పోయెడి సమయమందు, నాశమునొందిన = ఒకఁడు మృతినొందినను, వాడు = అ పురుషుడు, స్వేచ్ఛగా = ఒకరి అధీనములోఁజిక్కుక తనంతటతానుగానే, యేలగు లోకముల్ = ఊర్ధ్వలోకములైన స్వర్గవైకుంఠ కైలాసాదులను, కదచి = అతిక్రమించి, మెప్పుల = అచ్చటచ్చటనుండువారలచేతను, అనంగా (బ్రహ్మవిష్ణు - రుద్రాదులచేతను) సన్మానములను, చెంది = పొంది, శ్రీశీలరయిండ్ల = సంపదలతోఁ గూడిన ఆచారాది మంచిస్వభావములుగల గృహములయందు, మళ్లి = మరల, జనించి = మర్యలోకములోపుట్టి, ముక్తుడగు = (తక్కిన భూములను సాధించి) జీవవిదేహముక్తులను పొందినవాడగును, తొల్లటిభూమి = మొదటిభూమియైన శుభేచ్ఛను, చెందిన = పొందినను, సర్వము = సకలమును, చాలుగను = క్రమముగాను, అభీనట్టులగు =

ఈషణసమాజము-ఈషణ=దారేషణ పుత్రేషణ ధనేషణములయొక్క సమాజము= సముదాయము, పాయ=విడిచినచో, తీవ్రుడు=తీవ్రుడనుపేరుగల సన్న్యాసి, అగు= అగును, క్రియాశీ-క్రియ=(కర్మకాండమందు జెప్పబడిన) కార్యములయొక్క ఆశి= సమూహము, పెంపొంద=వృద్ధిపొందగాను, కల్లయని=అబద్ధమని, తొలంగ= విడిచినచో, తీవ్రతరుండు=మిక్కిలి తీవ్రతరుండును పేరుగల సన్న్యాసిగా, నెమ్మది=మంచి మనస్సుచేత, ఒప్పు=ఒప్పినవాడగును.

**తాత్పర్యము :-** పెద్దలచేత బూజింపదగిన శిష్యుడా! మందవిరాగముగలవాడని తీవ్ర విరాగము గలవాడని మిక్కిలి తీవ్రవిరాగము గలవాడని అనునట్లుగాను సన్న్యాసులు మూడువిధములనుందురు. ఆ ముగ్గురియందు మందసన్న్యాసి సమస్తగృహరూపమైన కుటుంబమందలి యుపద్రవములకు నోర్వలేకుండుటచేత సన్న్యాసించును. దారేషణ పుత్రేషణ ధనేషణములయొక్క సముదాయము విడిచినచో తీవ్రుడనుపేరుగల సన్న్యాసియగును. కర్మకాండమందు జెప్పబడిన కార్యములయొక్క సమూహము వృద్ధిపొందగాను అబద్ధమని విడిచినచో తీవ్రతరుండును పేరుగల సన్న్యాసియగునని తాత్పర్యము.

**అవ :-** మందవిరాగముగలవానియొక్క ప్రయోజనమును తీవ్రవిరాగ సన్న్యాసమునందలి ద్వివిధ భేదములను జెప్పుచున్నారు.

చ॥ ద్వివిధములౌ గుటీచకము తీవ్రమునందు బహూదకం బనం  
గవినత శక్తిలేమిది దిరుగ న్గన నందు గుటీచకం బగు  
భువి జరియింప శక్తుడయి పుణ్యనదీపురులం గనుంగొనం  
బ్రవిమల నిర్ణయోక్తుల స్వభావముగ్రాల బహూదకం బగున్. 164

**టీకా :-** తీవ్రమునందు=తీవ్రమునుపేరుగల సన్న్యాసమందు, గుటీచకము=గుటీచకమును పేరుగల సన్న్యాసమనియు, బహూదకంబు=బహూదకసన్న్యాస మనియు, అన=అనునట్లు గాను, ద్వివిధములౌ=రెండు విధములగును, అందు=ఆ రెంటియందు, కవినత= విద్వాంసులచేత స్తోత్రము చేయబడిన శిష్యుడా, తిరుగ=(సన్న్యాసులకు నిర్ణయించిన విశ్వేశ్వరస్మృతియందు చెప్పిన చొప్పున) భూసంచారము చేయుటకు, కన=విచారింపగా, శక్తిలేమిది=(వృద్ధాప్యమందు) సామర్థ్యము లేకుండుటచేతను, గుటీచకంబు= గుటీచకమును పేరుగల సన్న్యాసము, అగు=అగును, పుణ్య=పుణ్యస్వరూపమైన, నదీ=(గంగ, గోదావరి, కృష్ణ, కావేర్యాది) నదులను, పురుల=(అయోధ్య, కాశీ, కాంచి, మొదలయిన) పుణ్యపట్టణములను, కనుంగొన=బాగుగా దర్శించుటకు, భువి=భూమి యందు, చరియింపశక్తుడయి=సంచరించుటకు బలగము గలవాడై, ప్రవిమల

దుశ్శీలుండు=(ఇట్లును) దుష్టస్వభావముగలవాండు, చెడు=నశించును, మధ్యస్థమై=సమస్త ప్రాణులయందు సమభావముగలదియై, శ్రుతి=వేదము, వచించు=(ఇట్లని) పల్కును, నిష్ఠ=సహజసమాధియందు, శుద్ధాత్మ-శుద్ధ=పరిశుద్ధమైన, ఆత్మ=ప్రత్యగ్భూ స్వరూపమును, శంకలైగ-శంకలు=సందేహములు, తెగ=తెగునట్లుగాను, కనవే= చూడవా!.

**తాత్పర్యము :-** కుమారా! జ్ఞానభూములేడింటిలోపలను మొదటి శుభేచ్ఛ, విచారణ, తనమానసి యనెడు వానిలో ఒకటిరెండు భూములలోనైనను (వేదగర్భిత నీచకార్యములలో ప్రవర్తించెడి) తుఱకవాండుకూడ ఎడతెగని మోక్షేచ్ఛచేతను అభ్యాసముచేసి జీవ విదేహముక్తులను పొందును. ఇందులకు గురుపాదమే సాక్షి. ఈ తాత్పర్యము నిశ్చయమౌను. ఈ భావము అసత్యమని వాదించెడు దురాచారుండు జన్మసముద్రమందు బడి నశించును. సమస్తప్రాణులయందును సమభావముగలదియై వేదము వక్కాణించుచుండును. సహజసమాధియందు పరిశుద్ధమైన బ్రహ్మభిన్న ప్రత్యగ్భూవును సందేహము వీడునట్లుగాను చూచితివిగదా యని తాత్పర్యము.

“ష్లేచ్ఛుండైన”-అనుటచేత తుఱకలు మొదలగువారు వర్ణాశ్రమధర్మములయందు బ్రాహ్మణాదులకు వ్యతిరేకముగ నీచకార్యములయందే ప్రవర్తించువారగుటవలన వారికి బ్రహ్మవిచారణ కలుగుట కష్టము. అట్టివారుకూడ తత్త్వవిచారాపేక్షచేత ఈ భూముల తట్టు తిరిగి మొదటి మూడు భూములలో దేనినైనను పొందిరేని ముక్తి సాధింతురని భావము. ఇట్లునుటచేత కైవల్యమునకు జ్ఞానమే ప్రధానము గాని వర్ణాశ్రమాచారాది ధర్మములు గావని స్ఫురించుచున్నది. ఇందులకు వసిష్ఠ, విశ్వమిత్ర, పరాశర, వ్యాస, దుర్వాస ఆదులును అప్పురు, సుందరుండు, మాణిక్యవాసుండు, అశ్వారాదులు, వేమన, పట్టణత్తుపిళ్ల, అవయారు మొదలగువారే నిదర్శకులు.

**అవ :-** ముక్తిని పొందుటకు వర్ణాశ్రమభేదములు అక్కఱలేదనియుండగా ఈ భూమికలయొక్క కడపటిదైన తుర్యాతీతము సన్న్యాసులకేగాని ఇతరులకు లభింపదని చెప్పుటవలన కలిగెడి సందేహమును బోగొట్టవలయునని శిష్యుడడుగుచున్నాడు.

ఉ॥ యోచింప న్యవతండులాకృతిగ నాయుల్లంబు గావించి తీ  
వాచార వ్రతనిష్ఠల స్వైలయు సన్న్యాసు ల్గదా వారికి  
నీచుల్ ష్లేచ్ఛలు వీరి కిచ్చు ననగా నిర్వాణ మాచిద్ధరల్  
నాచిత్తంబు చలించె దెల్పడగు విన్నాణంబుగా దేశికా! 161

**టీకా :-** దేశికా=గురుస్వామీ, యోచింప=అలోచించిచూడగాను, నాయుల్లంబు=నా మనస్సును, యవతండులాకృతిగ-యవ=వడ్లగింజను, తండులాకృతిగ= బియ్యపు



గింజవలె, ఈవు=నీవు, కావించితివి=(జన్మములను కల్పించి నన్ను వానిలో మునుఁగు నటులు చేయుచుండెడి నా మనస్సును వానినుండి తొలఁగునటులు) చేసితివి. ఆచారప్రత నిష్ఠలఁ-ఆచార=(విశ్వేశ్వరస్మృతి ప్రకారము దండ, కమండలు, కాషాయ, కౌపీన, కటిసూత్రముల ధరించెడు) ఆచారములచేతను, ప్రత=(చాంద్రాయణాది) ప్రతములచేతను, నిష్ఠలఁ=(వైరాగ్యాది తపో) నిష్ఠలచేతను, వెలయుసన్న్యాసుల్లదా-వెలయు= ప్రకాశించు చుండెడి, సన్న్యాసులు కదా=యతులుకదా, వారికిఁ=అట్టివారికిని, మ్లేచ్చులు= (అపసవ్య మార్గముగా ప్రవర్తించెడి) తుఱకలు, నీచులు=నీచకులస్థులు, వీరికిఁ= ఇట్టివారికిని, ఆచిద్ధరలు-ఆ=ప్రసిద్ధమైన, చిద్ధరలు=జ్ఞానభూమికలు, నిర్వాణముఁ= జీవన్ముక్తిని, ఇచ్చుననఁగాఁ=వేదవేత్తలు ఇచ్చునని చెప్పఁగాను, నాచిత్తంబు=నా అంతఃకరణము, చలించెఁ=(సందేహమువలన) చలించెను, విన్నాణంబుగాఁ=(ఆ సందేహము నివారణ మౌనట్లు) చక్కగా, తెల్పన్దగుఁ=తెలియఁజెప్పవలయును.

**తాత్పర్యము :-** గురుస్వామీ! ఆలోచించిచూడఁగా నా మనస్సును వద్దగింజను దంచిన బియ్యపు గింజవలె చేసితిరి. ఆచారప్రతనిష్ఠలచేత ప్రకాశించుచుండెడి సన్న్యాసులైన వారికిని, హీనకృత్యములు చేయు నీచులైన మ్లేచ్చులకును, జ్ఞానభూములే జీవన్ముక్తిని ఇచ్చునని వేదవిదులైన పెద్దలు చెప్పఁగా నా మనస్సు సందేహముచేత చలించెను. ఆ చాంచల్యము నివారణమౌనట్లుగాను తెలియఁజెప్పవలయునని తాత్పర్యము. “యవతండులాకృతిగన్” అనఁగా వడ్లను ఎండఁబెట్టి రోటిలో వేసిదంచి చెరుగఁగా పై పొట్టురాలిపోయి బియ్యము నిలిచినట్లు శిష్యునియొక్క మనస్సు అనెడి వద్దగింజను మాయావరణమును పొట్టునుండి వేదాంతోపదేశము అనెడి దంచుటవలన విడఁదీసి జ్ఞానమును బియ్యమువలె ప్రకాశింపఁజేసెనని భావము. ఇట్లునుటచే వడ్లనుదంచి పొట్టును రాలఁగొట్టుటవలన దానియందు మొలకలెత్తెడి శక్తి అణఁగిపోయినట్లు మాయా సంబంధమగు పంచకోశాత్మకమైన శరీరత్రయ అవస్థాత్రయములయందు శిష్యుని మనస్సును వాసనలతోఁగూడి చలింపనీయక విజ్ఞానస్వరూపునిగాఁ జేసెనని యభిప్రాయము.

**అవ :-** చతుర్విధసన్న్యాసులయొక్క నామములను వారి లక్షణములను జెప్పుచున్నారు.

చ॥ తెలిపెద సందియం బుడుగ ద్విద్వయభేదముల నిర్విరాగమౌఁ  
దలఁపఁ గుటీచకం బన వదాన్య! బహూదక మందు హంస మ  
ట్లలఘుతార్థ మౌ పరమహంస మనాఁగ విరాగమే ధరఁ  
ఫలమగుఁగాక వేషము శుభప్రద మౌనౌ తలంచి చూడఁగన్. 162

**టీకా :-** వదాన్య=పండితులలోపల శ్రేష్ఠుడవైన కుమారా, సందియంబు=నీ మనస్సులో

జనించిన సందియము, ఉడుగఁ=నివారణమౌనట్లుగాను, తెలిపెదఁ=తెలియఁ జేయుచున్నాను, విరాగము=(త్రివిధబంధములను విడిచిన సన్న్యాసమనెడి) వైరాగ్యము, తలఁపఁ=యోజించిచూడఁగాను, కుటీచకంబు=కుటీచకమును సన్న్యాసము, బహూదకము =బహూదకమును సన్న్యాసము, హంసము=హంససన్న్యాసము, అట్లు=ఆ ప్రకారము, అలఘుతార్థము-అలఘుతర=మిక్కుటమైన, అర్థము=ప్రయోజనము, ఔ=అగునట్టి, పరమహంసము=పరమహంససన్న్యాసము, అనాఁగఁ=అనునట్లుగాను, ద్విద్వయ భేదములఁ=రెండురెండుగానైన, నాలుగువిధములుగాను, ఔ=అవును, అందుఁ=ఆ నాల్గవిధములగు సన్న్యాసములందు, విరాగమే=వైరాగ్యమే, ఫలము=ప్రయోజనము, అగుఁ గాక=అగునుగాక, వేషము=(పైన వేసికొనిన కాషాయదండాది)వేషములచేత, శుభప్రదము= మోక్షశుభమును ఇచ్చునది, తలంచిచూడఁగఁ=యోజించి చూడఁగాను, ఔనౌ=అగునా (అనఁగా కానేరదనుట).

**తాత్పర్యము :-** పండితులలోపల శ్రేష్ఠుడవైన కుమారా! నీ మనస్సులో జనించిన సందియము నివారణమౌనట్లుగాను తెలియఁజేయుచున్నాను. త్రివిధబంధమును విడిచిన సన్న్యాసమనెడి వైరాగ్యము యోజించిచూడఁగాను కుటీచకమును సన్న్యాసము, బహూదకమును సన్న్యాసము, హంససన్న్యాసము మిక్కిలి శ్రేష్ఠమైనట్టి పరమహంస సన్న్యాసము అనునట్లు నాలుగువిధములుగా నగును. అట్టి సన్న్యాసములందు వైరాగ్యమే ప్రయోజనమవునుగాని పైన ధరించిన కాషాయదండాది వేషములచేత మోక్షమును ఇచ్చునది కాదని తాత్పర్యము.

**అవ :-** సన్న్యాసులకు గారణములైన త్రివిధ వైరాగ్యములను వాని లక్షణములను జెప్పుచున్నారు.

ఉ॥ మందుఁడు తీవ్రుఁ డార్యజనమాన్య! సుతీవ్రతరుం డనంగఁ గ  
ర్మందులు మువ్వ రం దఖిల మందర బాధల కోర్వ లేమి నౌ  
మందుఁడు తీవ్రుఁ డీషణ సమాజముఁ బాయనగు ధ్నియాళి పెం  
పొందఁ దొలంగఁ గల్లయని యొప్పు సుతీవ్రతరుండు నెమ్మదిన్. 163

**టీకా :-** ఆర్యజనమాన్య=పెద్దలచేత పూజింపఁదగినశిష్యుఁడా, మందుఁడు=మంద విరాగముగలవాఁడని, తీవ్రుఁడు=తీవ్రవిరాగముగలవాఁడని, సుతీవ్రతరుండు=మిక్కిలి తీవ్రవిరాగముగలవాఁడని, అనంగఁ=అనునట్లుగాను, కర్మందులు=సన్న్యాసులు, మువ్వరు=ముగ్గురు, అందుఁ=ఆ ముగ్గురియందును, మందుఁడు=మందసన్న్యాసి, అఖిలమందరబాధలకుఁ-అఖిల=సమస్తమైన, మందర=గృహరూపమైన కుటుంబమందలి, బాధలకుఁ=ఉపద్రవములకు, ఓర్వలేమిఁ=ఓర్వలేకుండుటచేత, ఔఁ=(సన్న్యాసి) అవును,

-ప్రత్యక్ష=ప్రత్యక్షప్రమాణము, ఆగమంబులు=ఆగమ ప్రమాణములు, వెనక=మిక్కిలి, శంసింపక=చెప్పుచుండగా, కనియందుము=చూచియుందుము, మనస్సందేహము=మనః=మనస్సునందు, సందేహము=సంశయము, ఇంకేల=ఇకనెందుకు, ఆ హంసార్థంబు=ఆ హంసతత్వార్థమును, శ్రుతిప్రయుక్తనుభవాయత్తుండవై-శ్రుతి=వేదముయొక్కయు, ప్రయుక్తి=జ్ఞానశాస్త్రముయొక్కయు, అనుభవ=అనుభవము చేతను, ఆయత్తుండవై=కూడినవాడవై, పొందుమా=చెందుమా!

**తాత్పర్యము :-** కుమారా! పుడమియందు బ్రహ్మక్షత్రియ వైశ్యశూద్రులు బంధమైన స్థిరగృహస్థ ధర్మములలో నుండినవారైనను, కొందఱు అట్టి గృహస్థాశ్రమమునువిడిచి సన్న్యాసులై యుండియును, బ్రహ్మజ్ఞానమును పొందుచుందురు. ఈ ప్రకారము న్యాయశాస్త్రమందును, ఉపనిషత్ప్రమాణమందును, లోకమందును ప్రత్యక్షముగాఁజూచియుండియు నీమనస్సులో ఇంక సందేహమేల? ఆ హంసతత్వార్థమును శ్రుతియుక్తనుభవములచేత తెలిసికొనినవాడవై యుందుమని తాత్పర్యము.

**అవ :-** పైనఁజెప్పినవిధముగానే ముందుపలికిన సర్వార్థములు అణగియుండిన వేదముయొక్క ఫలితార్థము ప్రజ్ఞానస్వరూపమేయని చెప్పుచున్నారు.

మ॥ పుట్టుట నిక్కమేని మృత్యుఁబొందుట పిమ్మట నిక్కమై తగు  
పుట్టువు లేకయున్నఁబరిపూర్ణమ యే నగుదుంజుమీ ధర  
పుట్టువు నేనుగానియెడఁ బొల్పు యథార్థము నేనుగాను సూ  
పుట్టుటగిట్టుట ల్గనని బోధమయాత్ముడ నై వెలుంగుదున్.

168

**టీకా :-** ధర=భూమియందు, పుట్టుటనిక్కమేని-పుట్టుట=జన్మించుట, నిక్కమేని=యథార్థ మయ్యేనేని, పిమ్మట=పుట్టినతర్వాతను, మృత్యుఁబొందుట=చచ్చుట, నిక్కమై=యథార్థమై, తగు=ఁబును, పుట్టువులేకయున్న=లోకమందు పుట్టుటయనునది లేకయుండెనేని, పరిపూర్ణమ=అంతట నిండియుండెడి పరబ్రహ్మమే, ఏ=నేను, అగుదుంజుమీ=అగుదును కదా, పుట్టువునేను గానియెడ=పుట్టుట నేను గాకుండినయెడల, పొల్పు యథార్థము=ప్రకాశించుచుండెడి యథార్థవస్తువు, నేనుగానుసూ=నేను గానుగదా, పుట్టుట గిట్టుటలు=జనించుటయు మృత్యుఁబొందుటయు, కనని=కలుగకుండెడి, బోధమయాత్ముడ=ప్రజ్ఞాన ఘనస్వరూపుడను, అయి వెలుంగుదున్=కలవాడవై ప్రకాశించుదును.

**తాత్పర్యము :-** భూమియందు పుట్టుట నిక్కమైనను గిట్టుట నిజమే యవును. లోకమందు పుట్టుటలేకయున్న పరిపూర్ణమైనవస్తువు నేనే యవుదును. పుట్టుట నేనుగాకుండిన యెడల ప్రకాశించెడి వస్తువు నేనుగాను గనుక జనించుటయు మరణించుటయు కలుగకుండెడి ప్రజ్ఞానఘనస్వరూపుడవై ప్రకాశించుదునని తాత్పర్యము.

నిర్ణయోక్తుల=ప్రవిమల=నిర్మలు లయినపెద్దలచేత, నిర్ణయ=నిర్ణయింపఁబడిన, ఉక్తుల=వాక్కులచేతను, స్వభావము= నైజము, క్రాల=ప్రకాశింపఁగాను, బహూదకంబు=బహూదకమను సన్న్యాసము, అగు=అగును.

**తాత్పర్యము :-** విద్వాంసలచేత స్తుతింపఁబడిన శిష్యుడా! తీవ్రతరమను పేరుగల సన్న్యాసమందు కుటీచక సన్న్యాసమని బహూదక సన్న్యాసమని రెండు విధములగును. ఆ రెంటిలో సన్న్యాసులకు నిర్ణయించిన విశ్వేశ్వరస్మృతి యందుఁ జెప్పిన చొప్పున భూసంచారము చేయుటకు సామర్థ్యము లేకుండుటచేతను గ్రామమందుఁగాని నదీ తీరమందునుగాని మఠముగట్టుకొని ఉదరపోషణముగా భోజనముచేసికొనుచు కాషాయదండక మండల్వాది వేషములు వేసికొని యుండుటచేత కుటీచక సన్న్యాసమగును. గంగ, గోదావరి, కృష్ణ, కావేరి మొదలగు పుణ్యతీర్థములయందు స్నానము చేసికొనుచు అయోధ్య, కాశి, కాంచి మొదలగు పుణ్యపట్టణముల దర్శించుటకు భూమియందు నడుచుటకు శక్తుడై పెద్దలచేత నిర్ణయింపఁబడిన వాక్కులచొప్పున ప్రకాశింపఁగాను బహూదకసన్న్యాసమని తాత్పర్యము.

అనఁగా- వార్ధకమందు తనునందఱును పూజింపవలయునను తలంపుచేత తన యావదాస్తిని దారపుత్రాదులకు నొప్పగించి విధి ప్రకారము సన్న్యసించి నివాసయోగ్యమగు నొక పెద్ద అగ్రహారమందుఁజేరి అందొక మఠమును ఏర్పఱచుకొని దినదిన మొక్కొక్క యింటిలో భిక్షుగైకొనుచు సుఖముగా నుండుట కుటీచకమనఁబడును. ఇందువలన భుక్తిసుఖమే గాని ముక్తి లేదు. బహూదకమనఁగా-భుజించినచోట నిద్రింపక నిద్రించినచోట భుజింపక గ్రామమున నొకదినమును పట్టణమున మూడురాత్రులును పుణ్యనదీక్షేత్రాదులందు ఐదు లేక ఆఱుదినములకు ఎక్కువగాకుండ నివసించుచు అచ్చటచ్చటనుండెడి గృహస్థుల ఇండ్లయందు భుజించుచు సంచారముచేయుట ఇందువలన తీర్థయాత్రాదుల ఫలమేగాని ముక్తిలేదని భావము.

**అవ :-** తీవ్రతర విరాగ సన్న్యాసుల భేదములను ప్రయోజనములను జెప్పుచున్నారు.

ఉ॥ హంసుఁ డనఁ యతు ల్పరమహంసుఁడు తీవ్రతరంబునందు వి  
ద్వాంసులు సెప్ప నొప్పుదురు వారిజసంభవతో విముక్తుఁ డౌ  
హంసుఁడు జ్ఞానభూమికల యందుఁ దదన్యుఁడు రెండు మూడు స  
ర్వసహల న్మొలంగు వినువాఁడు ద్విధాఖ్యల నొప్పుఁ దెల్పెదన్.

165

**టీకా :-** తీవ్రతరంబునందు=తీవ్రతరమనుపేరుగల వైరాగ్యమందు, యతులు=సన్న్యాసులు, హంసుఁడు=హంసుడనుపేరుగల సన్న్యాసి, పరమహంసుఁడు=పరమహంస సన్న్యాసి, అన=అనునట్లుగాను, విద్వాంసులు=బ్రహ్మవిదులైన పండితులు, చెప్ప=

పలుకునట్లుగాను, ఒప్పుదురు=ప్రకాశింతురు, ఆ హంసుండు=ఆ హంససన్న్యాసి, వారిజసంభవుతో=అర్చిరాది మార్గముచేత సూర్యలోకమునుబొంది తద్వారా బ్రహ్మ లోకము చేరి) బ్రహ్మతోగూడ, విముక్తుడౌ=ముక్తుడౌను, తదన్యండు-తత్=ఆ హంసుని కంటే, అన్యండు=వేరైన పరమహంసుండు, జ్ఞానభూమికలయందు=జ్ఞాన=జ్ఞాన సంబంధములైన, భూమికలయందు=శుభేచ్ఛ, విచారణ, తనుమానసి, సత్త్వాపత్తి, అసంసక్తి, పదార్థాభావన, తురీయములనెడి భూములలో, రెండు మూడు సర్వసహల=మొదటివైన ఒకటి, రెండు, మూడు భూములయందు, మెలంగు=సంచరించెడువాడగును, వాడు=ఆ పరమహంసుండు. ద్విధాఖ్యల=రెండు విధములైన పేళ్లచేత, ఒప్పు=ప్రకాశించును, తెల్పెద=వానిని తెలియజేసెదను, వినుము=(వానివృత్తాంతము) అలకింపము.

**తాత్పర్యము :-** మందము, తీవ్రము, తీవ్రతరములను, త్రివిధవైరాగ్యములలో తీవ్రతరమను వైరాగ్యమందు సన్న్యాసులు హంసుండు, పరమహంసుండు అనునట్లుగాను బ్రహ్మవేత్తలైన పండితులచేత చెప్పబడుదురు. ఆ హంససన్న్యాసి అర్చిరాది మార్గములచేత సూర్యలోకమును బొంది తద్వారా బ్రహ్మలోకముజేరి అచ్చట బ్రహ్మవిచారణజేసి “బ్రహ్మణా సహముచ్ఛంతే” -అను ప్రమాణమురీతిని బ్రహ్మతోగూడ ముక్తుడగును. ఆ హంసునికంటే వేరైన పరమహంససన్న్యాసి జ్ఞానభూములేడింటిలో మొదటి రెండు, మూడుభూములలోనే యుండినపక్షమందు ముక్తికి అర్హుడగును. ఆ పరమహంససన్న్యాసి ద్వివిధములైన నామములచేత ప్రకాశించును. వానివృత్తాంతము తెలియజెప్పెదను వినుమని తాత్పర్యము.

“తదన్యండు రెండుమూడు సర్వసహలన్మెలంగు”-అనగా- ఆ హంసయను యతికంటే వేరైన పరమహంసయతికి వివేకవృత్తిని గుఱించి జ్ఞానభూమికలలో క్రింది మూడుభూములను గాని లేక రెండుభూములనుగాని ఎక్కుట. అట్టివాడు పై విముక్తి భూములను సాధించుటలోగా మృతి చెందినటులయిన స్వర్గలోకాదులనుజేరి అచ్చటచ్చట బ్రహ్మవిష్ణురుద్రాదులచేత బూజితుడై మరల మర్త్యలోకమున నుత్తమగృహమునఁబుట్టి పై భూములను సాధించి ముక్తి జెందును.

**అవ :-** పరమహంస సన్న్యాసుల అభ్యాసానుభవములయందుఁగల భేదముల రెంటిని జెప్పుచున్నారు.

మ॥ ధర జిజ్ఞాసియు జ్ఞాని నా వెలయుఁ బుత్రా! ముక్తుడై జ్ఞాని త  
ద్వరజిజ్ఞాసి ముముక్షువై పఱగు చిద్ధాత్రీత్రయంబందు ను  
స్థిరుడై యాతండు ద్విప్రకారములుగాఁ జెన్నొందుఁ దద్భేదముల్  
వరుస న్నెల్పెద జ్ఞానమే వినుము నిర్వాణాప్తికి స్మృఖ్యమౌ.

166

**టీకా :-** పుత్రా=కుమారా, ధర=పుడమియందు, జిజ్ఞాసియు=ఆ పరమహంస సన్న్యాసులలో ఏర్పడిన బ్రహ్మజ్ఞానమును తుదముట్ట తెలియవలయును) ఇచ్చగలవాఁడును, జ్ఞాని=(బ్రహ్మవిద్, బ్రహ్మవిద్వర, బ్రహ్మవిద్వరీయ, బ్రహ్మవిద్వరిష్టులను పేళ్లుగల బ్రహ్మజ్ఞాన సంపూర్ణులలో నొకఁడగు) వివేకియు, అన=అనునట్లుగాను, వెలయు=ప్రకాశించును, జ్ఞాని=ఆ బ్రహ్మజ్ఞాని, ముక్తుడౌ=ఇపుడే ముక్తుడగును, తద్వరజిజ్ఞాసి-తత్=ముందుచెప్పఁబడిన, వర=శ్రేష్ఠుడైన, జిజ్ఞాసి=జ్ఞానప్రయత్నముగలవాఁడు, ముముక్షువై=మోక్షేచ్ఛగలవాడై, చిద్ధాత్రీత్రయంబందు=జ్ఞానభూములలో ఒకటిరెండు మూడుభూములయందు, స్థిరుడై=దృఢబుద్ధిగలవాడై, వెలయు=ప్రకాశించును, అతండు=ఆ ముముక్షువు, ద్విప్రకారములుగా=రెండువిధములుగాను, చెన్నొందు=ఒప్పును, తద్భేదములు=ఆ భేదములు, వరుస=క్రమముగాను, తెల్పెద=తెలియఁ జెప్పెదను, వినుము=అలకింపుము, నిర్వాణాప్తికి=మోక్షప్రాప్తికి, జ్ఞానమే=వివేకవృత్తియే, ముఖ్యమౌ=మేలైనదగును.

**తాత్పర్యము :-** కుమారా! పుడమియందు బ్రహ్మజ్ఞానమును తెలియవలయునను ఇచ్చగలవాఁడును, తెలిసి పూర్ణుడైనవాఁడును అనునట్లుగాను ఆ పరమహంసుండు రెండు భేదములుగా నుండును. అటులుదెలిసి పూర్ణుడైన జ్ఞాని ఈ జన్మమునందే ముక్తుడై ప్రారబ్ధావసానమందు విదేహముక్తుడగును. ముందు చెప్పఁబడిన జిజ్ఞాసి జ్ఞానప్రయత్నమువలన జ్ఞానభూమికలలో మొదటి రెండు మూడుభూములలోఁ జేరిన వాడై ఆ జన్మమందుఁగాని ఇతర జన్మమందుఁగాని ఏడుభూములను సాధింపఁగల వాడగును. ఆ ముముక్షువు రెండు విధములుగా నొప్పును. వానిని నేను వరుసగా తెలిపెదను వినుము. మోక్షమునకు జ్ఞానమే ముఖ్యముగాని వర్ణాశ్రమాచారవేషములు ప్రయోజనముగావని తాత్పర్యము.

**అవ :-** ఆ జిజ్ఞాసి యనువాడు రెండువిధములుగా నొప్పునని చెప్పుచున్నారు.

మ॥ సంసారస్థితులై ద్విజాదు లిల సత్సన్న్యాసులై కొందఱీ

హంసజ్ఞానము నొందుచుందురని ప్రత్యక్షాగమంబు ల్మెస

న్మంసింపం గనియుందు మాతృజ మనస్సందేహ మింకేల యా

హంసార్థంబు శ్రుతిప్రయుక్తమభివాద్యత్తుండవై పొందుమా.

167

**టీకా :-** ఇల=పుడమియందు, ఆత్మజ=కుమారా, ద్విజాదులు=బ్రహ్మక్షత్రియవైశ్య శూద్రులు, సంసారస్థితులై=గృహస్థాశ్రమమందుండినవారై, కొందఱు=తక్కినమఱికొందఱు, సన్న్యాసులై=సంసారత్యాగముగలవారై, ఈ హంసజ్ఞానము=పరతత్త్వమగు హంస జ్ఞానమును, ఒందుచుందురు=పొందుచుందరు, అని=ఈ ప్రకారమని, ప్రత్యక్షాగమంబులు

అగు=అగునట్టి, జ్ఞప్తియే=జ్ఞానమే, ఏ=నేను, అదియై=ఆ జ్ఞప్తిస్వరూపమై, వెలుంగుదు=ప్రకాశించుచును.

**తాత్పర్యము :-** మనస్సంకల్పముచేతను ఈ కనఁబడెడి నామరూపప్రపంచమంతయును దోచెనుగదా? ఆ ప్రకారము తలఁచెడి సమయమందు ఆ సకలము అజ్ఞానమునందేకదా? ఆ సర్వమును దాఁటి తాను కనుటకు తలంచుటకు నొకటియులేక పైన వేటుపాటులేక ప్రకాశించుచున్న ఆ తెలివియే బాగుగా పరిశీలించి తెలిసికొనఁగాను సంపూర్ణముగా అగునట్టి ఆ జ్ఞాపకమే నేనై ప్రకాశించుచునని తాత్పర్యము. “తదంతరప్రతిపత్తై రంహతి సంపరిష్కక్ః ప్రశ్న నిరూపణాభ్యామ్”.

**అనఁగా:-** నిద్ర లేచినతర్వాత శరీరముమీఁద కలిగెడి జ్ఞప్తికి అహమని పేరు. నిద్రించుతఱి యుండిన చైతన్యమే ఆ ప్రజ్ఞానస్వరూపమైన నేననెడి అహంశబ్దము కాఁబట్టి నిద్రయును, మెలకువయును, స్వప్నములఁగనుటయును ఆయాత్మకే కలిగియున్నందున మనస్సంకల్పముచేదోచెడి సర్వమును దాఁటిన ప్రజ్ఞానస్వరూపమైన ఆ జ్ఞప్తియే తానై ప్రకాశించునని భావము. 169వ పద్యము మొదలుకొని 171 వఱకుఁ గల పద్యములయొక్క అర్థము ఋగ్యజుస్సామాధర్వణములనెడి నాలుగు వేదములయొక్క నాలుగు మహావాక్యములయిన ప్రజ్ఞానం బ్రహ్మ, తత్త్వమసి, అయమాత్మా బ్రహ్మ, అహం బ్రహ్మాస్మి అను వానియొక్క ఫలితార్థములేయని గ్రహించునది.

**అవ :-** అఖండబ్రహ్మజ్ఞాన మెట్లుండిన కలుగునని శిష్యుఁడడిగెడి ప్రశ్నకు ముందుచెప్పిన కల్పితములనన్నిటిని వృత్తిలోనఁచి వానినుండి తొలఁగుటకు స్వానుభవమును చెప్పుచున్నారు.

**మ॥ ఆ విధమైన పూర్ణసుఖ మబ్బునో నే నెటులున్న నన్నఁ దా జీవమతిఁ త్ర్యవస్థల విశేషముగా నటియించుచున్న త ద్భావముఁ బాసి పూర్ణమయి భాసిలుచుండిన గల్గుఁ బుత్ర! స త్వేవలమైన మోదమదె కీలు గనుంగొను మాతృ నెంతయున్. 172**

**టీకా :-** ఆ విధమైన=ఆ ప్రకారమైన, పూర్ణసుఖము=అఖండ బ్రహ్మజ్ఞానసుఖము, నేనెటులున్న=నే నెవ్విధముగా నుండిన, అబ్బునో=లభించునో, అన్న=ఈ ప్రకారము శిష్యుఁడడుగఁగా, పుత్ర=కుమారా, తా=తాను, జీవమతి=జీవజ్ఞానముచేత, త్ర్యవస్థల=త్రి=మూఁడైన, అవస్థల=జాగ్రత్స్వప్నశుషుప్తలయందు, విశేషముగా=బహుప్రకారములు గాను, నటించుచున్న తద్భావము=నటించుచున్న=సంచరించుచున్న, తద్భావము=ఆ మనోవృత్తి వ్యాపారమును, పాసి=విడిచి, పూర్ణమై=అంతటండినవాఁడనై, భాసిలుచుండిన=ప్రకాశించుచుంటివేని, కల్గు=ప్రాప్తించును, సత్వేవలమైన

**అవ :-** కూటస్థుఁడే ఆ పరబ్రహ్మమని చెప్పుచున్నారు.

**మ॥ ఏ ననుబ్రహ్మ మే ననిన నేనెటు లాసుఖ మన్దనౌననఁ గానఁగదా మతి స్సమతి కార్యమనన్మృతి నొందు సుప్తిఁ దద్ జ్ఞానము చావకుండినను జానగు నే పరిపూర్ణవస్తువై మానుగ వెల్గుచుందు ననుమానములేక తదీయశేముషిన్. 169**

**టీకా :-** ఏననుబ్రహ్మము=ఏను=నేను. అను=అనునట్టి, బ్రహ్మము=బ్రహ్మమును, ఏననిన=నేనే అనినను, ఆ సుఖము=ఆ బ్రహ్మజ్ఞానసుఖమును, అంద=పొందుటకు, ఏను=నేను, ఎటులు=ఏ ప్రకారము, ఔ=అగును, అన=(ఈ ప్రకారము శిష్యుఁడు) అనఁగాను, కానఁగదా=చూడలేదుగదా, మతి=వెండియు, అది=అది, సుమతికార్యమన=సుమతి=బుద్ధియొక్క, కార్యము=కార్యము, అన=అనినను, సుప్తి=నిద్రయందె, మృతినొందు=చచ్చును, తద్ జ్ఞానము=ఆ బుద్ధికార్యము, చావకున్న=నశించుకుండెనేని, జానగు=ఓప్పినవాఁడనగు, ఏ=నేను, పరిపూర్ణవస్తువై=అఖండాకారమైన పరబ్రహ్మమై, మానుగ=లేస్సగాను, అనుమానములేక=సందేహములేక, తదీయశేముషి=ఆ విజ్ఞానము చేతను, వెల్గుచుందు=ప్రకాశించుచుందును.

**తాత్పర్యము :-** నేను అనునట్టి బ్రహ్మము నేననినను ఆ బ్రహ్మజ్ఞానసుఖమును పొందుటకు నేనెటులు తగినవాఁడనాదును. ఆ సుఖమును నేను చూడలేదుగదా! సుఖము బుద్ధియొక్క కార్యమనినను నిద్రయందు వచ్చును. ఆ బుద్ధికార్యము నిద్రయందు చావకుండెనేని నేనే ఆ పూర్ణవస్తువై సందేహములేక ఆ విజ్ఞానముచేత ప్రకాశించుచుందునని తాత్పర్యము.

**అవ :-** విద్యానందమందు ఐకమత్యమును జెప్పుచున్నారు.

**మ॥ పరిపూర్ణాత్ముఁడ నెట్టు లే నగుదుఁ దద్భాగ్యంబు నేఁ గాన నీ పరయ నైల్పు మనం బ్రబోధఘన నిద్రావస్థ యందుండు చి త్తరమానందమె పూర్ణ మందొకయెడఁ ప్రాప్తించు మోదవృథ భ్త్రిరము ల్గాక చెడనిదానమదెయై చెన్నొందె చింతించుమా. 170**

**టీకా :-** పరిపూర్ణాత్ముఁడ=పరిపూర్ణ=సర్వవ్యాపకమైన, ఆత్ముఁడ=పరబ్రహ్మస్వరూపుఁడను, ఏను=నేను, ఎట్టులు=ఏ ప్రకారము, అగుదు=అగుదును, తద్భాగ్యంబు=తత్=ఆ పరబ్రహ్మముయొక్క, భాగ్యంబు=షడ్గుణైశ్వర్యసంపదను, ఏ=నేను, కాన=(చూచినవాఁడను) కాను, ఈవు=(నా గురుస్వామివైన) నీవు, అరయ(నేను) తెలిసికొనులాగున, తెల్పుము=తెలియఁజెప్పుము, అన=ఈ ప్రకారము శిష్యుఁడడుగఁగా, ప్రబోధఘన నిద్రావస్థయందు=మహత్తరమైన విజ్ఞానదశతోఁగూడి జగత్తును మఱచిన నిర్వికల్ప సమాధియందు, ఉండు చిత్తరమానందమే=ఉండు=నివసించియుండెడి, చిత్=జ్ఞాన

సంబంధమైన, పరమ=నిరతిశయమైన, ఆనందమే=సంతోషమే, పూర్ణము=అఖండ పరిపూర్ణము, (అగును) అందుఁ=ఆ పూర్ణమందు, ఒకయెడఁ=ఒకదేశమందు, ప్రాప్తించు= కలుగుచుండెడి, మోదవ్యథలే=(మనఃకల్పితము లయిన స్వప్నజాగరముల యందుండోఁ చుచుండెడి) సుఖదుఃఖములు, స్థిరముల్గాక=(అవాంతరము లగుటవలన) నిత్యములుగాక, చెడఁ=నశింపఁగాను, అదె=ఆ జ్ఞానానందమే, నిదానమై=ఆదికారణమై, చెన్నొందుఁ =ప్రకాశించును, చింతించుమా=(ఓ శిష్యుఁడా నీవు తెలివియందు) యోజింపుము.

**తాత్పర్యము :-** సర్వవ్యాపకమైన అఖండ సచ్చిదానంద పరబ్రహ్మస్వరూపుఁడను నే నేప్రకారము అగుదును. ఆపరబ్రహ్మముయొక్క షడ్గుణైశ్వర్యాదినంపదలను నాయందుండునవిగాఁజూచినవాఁడను కాను. నా గురుస్వామివైన నీవు నేను తెలిసికొను లాగున తెలియఁజెప్పుమని శిష్యుఁడగుగంగా, మిక్కిలి అతిశయమగు విజ్ఞానదశతోఁ గూడి ప్రపంచమును మఱచిన నిర్వికల్పనిష్ఠయందు నివసించియుండెడి జ్ఞానసంబంధమైన నిరతిశయానందమే అఖండపరిపూర్ణమగును. ఆ పరిపూర్ణమందు ఏకదేశమందు ఒప్పుచుండెడి భేదమోదములు నిత్యములుగాక నశింపఁగాను ఆ జ్ఞానానందమే ప్రకాశించును. అదియే ఆది కారణము. ఓయి శిష్యుఁడా! నీవు తెలివియందు యోజింపుమని ఆచార్యుఁడు వచించెనని తాత్పర్యము.

“పరిపూర్ణాత్ముఁడ నెట్లులేనగుదు”-అనుటచేత లోకమందు కర్మరులు, ద్వైతులు, వైష్ణవవిశిష్టాద్వైతులు, శైవవిశిష్టాద్వైతులు మొదలయినవారును, మఱియు మహమ్మదీయ క్రైస్తవాది మతావలంబులును, ద్వైతవాదులై యుండఁగా నేనుమాత్రమెట్లు అద్వైతినని చెప్పచొప్పుదును. క్షణభంగుఁడనైన నేను నిత్యత్వమును షడ్గుణైశ్వర్యమాహాత్మ్యమును ఎట్లు పొందుదును. ఇదియునుగాక, “పూర్ణమదః పూర్ణమిదం పూర్ణాత్పూర్ణమదవ్యతే”-అను మొదలైన శ్రుత్యర్థములచొప్పున ఈజగత్తులో బ్రహ్మములేని స్థలములేక అంతట ఆ పరబ్రహ్మమే వ్యాపించియున్నదని పలుకుచుండఁగా అంతటను వ్యాపింపక యెక్కడనో ఒక్క మూల నివసించియుండెడివాఁడనగు నేను సర్వవ్యాపకమైన ఆ పరబ్రహ్మవస్తువు నెట్లగుదును అని భావము. (ప్రభోధున నిద్రావస్థయందుండు చిత్తరమానందము) అనుటచే “పాతాళమేతస్య హి పాదమూలం”-అను శ్లోకము మొదలుకొని “సత్యం తు శీర్షాణి సహస్రశీర్షః” అను వానివఱకుగల తాత్పర్యమే శరీరమునకు ప్రపంచమని సిద్ధాంతము. కనుక ఆ చతుర్దశభువనాత్మకమగు ప్రపంచము నీశరీరము మొదలుకొని పాదాంతమువఱకుగల అవయవముల సముదాయమంతయు అని తెలియుము. అట్టి నీ శరీరములో నెచ్చోటనైనను ఒకముల్లు గుచ్చుకొనిన యెడల ఆ నొప్పి నీకే కలిగినట్లు సంతోషము కలిగినను దుఃఖము సంభవించినను “అహమేవ సకలో వికలోఽస్మి”-అను ప్రమాణము రీతిని అణుమాత్రమైనను నీవులేని ప్రపంచము లేనందున పైచెప్పిన “పూర్ణ

మదః పూర్ణమిదమ్” మొదలగువాని అర్థము నీకే పొందుపడియున్నది. కాఁబట్టి నీవే సకలమును వికలమును సుఖియు దుఃఖియు అగుచున్నావు. అట్లు నీవేయని తెలిసితివేని నిర్వికల్పసమాధియందు విజ్ఞానదశతోఁ గూడియుండునప్పుడు కలిగెడి యానందము అదియేయని తెలియునది. మనఃకల్పితములైన జాగ్రత్స్వప్నములయందుం దోఁచెడి సుఖదుః ఖములు, సముద్రమందు అలలకు ఆవల నిశ్చలముగా నుండిన నీరు ఇవతల తరంగములుగా పైకెగిసి అనేక బిందువులుగా నేర్పడి మఱల ఆ నీరే అయిన చందమున గాఢనిద్రయందు శూన్యమగును. కాన ఆ చొప్పుననే అవాంతరములగు ఆ సుఖ దుఃఖములు నశించిన పిదప నిలిచిన యానందమే జాగ్రత్స్వప్నసుషుప్తుల మూఁడింటను “సుఖమహమస్వాప్నం నశించిద వేదిషమ్”, “ముక్తోఽపి తావద్భిభృయా త్వదేహమారబ్ధ మశ్నృ అభిమానశూన్యః, యథానుభూతం ప్రతియాతనిద్రః”-అనునట్లు ప్రారబ్ధమును అనుభవింపక తీరదని ముందు చెప్పఁబడిన చొప్పున నెట్టివానికిని సుఖదుఃఖములు రాకమానవు. అందువలన పై మూఁడవస్థలయందును అహంశబ్దవాచ్యుఁడవైన నీవేయుండువు గనుక “శ్లో॥ కాల ఆత్మాగమో లోక స్స్వభావో ధర్మ ఏవ చ, ఇతి మాం బహుధా ప్రాహుః గుణవృత్తికరేనతి సత్త్వం రజస్తమ ఇతిత్రివృదేకమాదౌ సూత్రం మహానహమితి ప్రవదంతి జీవమ్, జ్ఞానక్రియార్థఫలరూపతయోరుశక్తి బ్రహ్మైవభాతి సదసచ్చతయోః పరం యత్”-అను ప్రమాణము రీతిని అంతట నిండిన త్రిగుణాతీతుఁ డవైన ఆ పరబ్రహ్మస్వరూపుఁడవు నీవేయని తెలియుమని భావము.

**అవ :-** విద్యానందము ఏకమైన స్వానుభూతి ఏప్రకార మగుననుదానికి సమాధానము చెప్పుచున్నాడు.

మ॥ మానసకల్పన స్థద సమస్తము దోఁచెఁ దలంచు వేళక దద్  
జ్ఞానమునందె కాదె యది తత్సకలంబు సతిక్రమించి తాఁ  
గానక దలంపలేక తుద ఖండము గాక వెలుంగుచున్న యా  
జ్ఞానమెఱుంగఁ బూర్ణమగు జ్ఞప్తియే యే నదియై వెలుంగుదున్. 171

**టీకా :-** మానసకల్పనఁ=మానస=మనస్సుయొక్క, కల్పనఁ=సంకల్పముచేతను, సమస్తముఁ=(ఈ కనబఁడెడి నామరూప ప్రపంచము) సర్వమును, తోఁచెఁ=తోఁచెను, కద=కదా, తలంచువేళఁ=(ఆ ప్రకారము) తలంచెడి సమయమందు, తద్ జ్ఞానమునందె=ఆ జ్ఞానమునందె, అది=ఆ సకలము, కాదె=కాదా, తత్సకలంబుఁ=ఆ సర్వమును, అతిక్రమించి =దాఁటి, తాఁ=తాను, కానఁ=కనుటకు, తలంపలేకఁ=తలంచుటకు మఱియొకటిలేక, తుదఁ=పైన, ఖండముగాక=భిన్నముగాక, వెలుంగుచున్న= ప్రకాశించుచున్న, ఆ జ్ఞానమే=ఆ వివేకమే, ఎఱుంగఁ=(పరిశోధించి) తెలిసికొనఁగాను, పూర్ణము=అఖండము,

అయితే ఆ బోధకు స్వరూపకార్యములగు వైరాగ్యోపరతులు రెండును “బ్రాహ్మణో నిర్వేదమాయ న్నాస్త్వకృతః కృతేన తద్విజ్ఞానార్థం స గురుమేవాభిగచ్ఛేత్, శాంతోదాంత ఉపరతస్తితిక్షుస్సమాహితో భూత్వాత్మన్యేవాత్మానం పశ్యేత్” అనెడి శ్రుతులరీతిని దానికి సహాయకరములై యుండును. “చిత్రయోగంబులఁ” అనఁగా: ఉపరతికి కారణమగు ప్రాణాయామ ప్రత్యాహార ధ్యానధారణసమాధులను దానికి స్వరూపమగు సకల ప్రపంచ వ్యవహారవృత్తి నిరోధలక్షణమగు మంత్రలయహఠయోగములను సాధకములుచేయుట వీనిలక్షణములు. ప్రథమభాగమునఁ జక్కఁగ వక్కాణింపఁబడియున్నవి. “జ్ఞాత్వా దేవం ముచ్యతే సర్వపాశైః జ్ఞాత్వా శివం శాంతిమత్యంతమేతి. యదా చర్మవదాకాశం వేష్ట యిష్యంతి మానవాః, తదా దేవమవిజ్ఞాయ దుఃఖస్యాంతో భవిష్యతి” అనెడు ప్రమాణ వాక్యములచేత పరబ్రహ్మజ్ఞానమువలననే సర్వబంధములు బొత్తిగా నాశనమౌననియు మఱియే విధముగాఁ గాదనియు భావము. అయితే యోగాదులు బోధకు సహాయమగుట వలన ముందుచెప్పిన సప్తభూమికా వివరణముచొప్పున “ప్రాప్య పుణ్యకృతాం లోకానుషిత్వా శాశ్వతీస్సమాః, శుచీనాం శ్రీమతాం గేహే యోగభ్రష్టోఽభిజాయతే” అనెడి మొదలైన గీతావాక్యముల ప్రకారము స్వర్గలోక ఫలమును జెంది శ్రేష్ఠమైన జన్మమెత్తి బ్రహ్మజ్ఞానమును పొంది ముక్తుఁడగునని తెలియునది.

అవ :- ఆవిద్యన నాశనముచేయు నుపాయమును జెప్పుచున్నారు.

మ॥ కారణకాయ మెప్పగిదిఁ గాల్చువిధం బన నిశ్చయోక్తులఁ

సారవిచార! పల్కు శ్రుతి స్వాంతమున న్దలంప న్దదర్శ మిం

పార దృఢంబు గల్గుఁ దనయందలి సర్వ మసత్యమంచు నా

ధీరునియం దవిద్య తన తేజముఁ జూపునె నిల్చి యెంతయున్. 175

టీకా :- కారణకాయముఁ=కారణశరీరమును, ఎప్పగిదిఁ=ఎవ్విధముగాను, కాల్చు విధంబు=నశింపఁజేయువిధము, అనఁ=ఈ ప్రకారమని శిష్యుఁడడుగఁగా, సారవిచార-సార=స్థిరమైన, విచార=అలోచనగల శిష్యుఁడా, శ్రుతి=వేదము, నిశ్చయోక్తులఁ=నిర్ణయములైన వాక్కులను, పల్కు=వచించును, స్వాంతమునఁ=మనస్సునందు, తదర్థము=ఆ యర్థమును, తలంపఁ=తలంచఁగాను, ఇంపారఁ=ఇంపు=సొంపు, అరఁ=అభివృద్ధికాఁగాను, దృఢంబు=దార్ఢ్యము, కలుగుఁ=కలుగును, తనయందలి=తనయందుండెడి (ప్రకృతినబంధమగు) సర్వము=సమస్తము, అసత్యమంచుఁ=అబద్ధమని చెప్పునట్టి, ఆ ధీరునియందుఁ=అట్టి పండితునియందు, అవిద్య=అజ్ఞానమైనది, తనతేజముఁ=తనయొక్క అతిశయమును, నిల్చి=నివసించి, ఎంతయుఁ=ఏమాత్రమైనను, చూపునె=చూపునా!.

మోదము- సత్=శ్రేష్ఠమైన, కేవలమైనమోదము=బ్రహ్మసుఖము, అదె=అదే, ఆత్మఁ=నీ అంతఃకరణమందు, కీలు=గుట్టును, కనుంగొనుము=నీవు తెలిసికొనుము.

తాత్పర్యము :- ఆ ప్రకారమైన అఖండబ్రహ్మజ్ఞానసుఖమునే నెవ్విధముగా నుండిన ప్రాప్తమౌనని శిష్యుఁడడుగఁగాను, ఆచార్యుఁడు కుమారా! జీవజ్ఞానముచేత మూఁడైన జాగ్రత్స్వప్న సుషుప్తులయందు బహుప్రకారములుగాను సంచరించుచున్నట్టి ఆ మనోవృత్తి వ్యాపారమును విడిచి అంతట నిండినవాడవై ప్రకాశించుచుంటివేని లభించును. శ్రేష్ఠమైన బ్రహ్మసుఖము అదియే. నీ అంతఃకరణమందు ఈ గుట్టును నీవు తెలిసికొనుమని చెప్పెనని తాత్పర్యము.

అనఁగా: జాగ్రత్స్వప్న సుషుప్తులయందుఁగలిగెడి మనోవృత్తివ్యాపారములు ఒకదానియందుండునని మఱియొకదానియందు కనఁబడక శూన్యములగును. కనుక వానినన్నిటిని వదలి వానికి త్రికాలములయందును బాధకత్వములేక సచ్చిదానందమందు అనుసంధానము కలిగియుండునని భావము. “కేవలమైన మోదమదే” అని యనుటచేత తన దేహమనెడి ప్రపంచముయొక్క లోపలను, వెలుపలను పరిపూర్ణముగ నిండియున్న చైతన్యమే ప్రపంచమనెడి శరీరాభిమానియగు అహం ప్రత్యయార్థముగనుక వామన పురాణమందు “అమృతోఽహమనంతోఽహం గోవిందోఽహమహంహరిః, ఆనందోఽహమశేషోఽహమజోఽహమమృతోఽస్మహమ్, నిత్యోఽహం నిర్వికల్పోఽహం నిరాకారోఽహమవ్యయః, సచ్చిదానందరూపోఽహం పరిపూర్ణోఽస్మహం సదా, బ్రహ్మైవాహం న సంసారీ ముక్తోఽహమితి భావయేత్” అని చెప్పినట్లు సమస్తమును అహంశబ్దార్థమైన నీవేయని స్ఫురించుటచేతను “సర్వాజ్ఞేతాని ప్రజ్ఞానస్య నామధేయాని”, “మత్తః పరతరం నాన్యత్కించిదస్తి ధనంజయ” పురుషాన్న పరం కించిత్” అనెడి ప్రమాణములరీతిని భూతభవిష్యద్వర్తమానములనే జాగ్రత్స్వప్నసుషుప్తులయందు తప్పకయుండు చైతన్యమే ప్రజ్ఞానస్వరూపమైన బ్రహ్మముకాఁబట్టి అట్టిగుట్టును తెలిసితివేని అంతయు తత్స్వరూపమై ఆ పరిపూర్ణసుఖమును పొందియుండువని భావము.

అవ :- మనోవృత్తిని వదలుటకు త్రివిధోపాయములను జెప్పఁదొడంగి వాని అనుభవములను దెలుపుచున్నారు.

ఉ॥ వాసన నైనవృత్తుల నివారణ మెట్లొనరింప నౌ నన

స్థీనుముఖేంద్రియాదులు విధేయములై తనుఁ గాంచి కొల్వఁ దా

భాసురసప్తచిద్ధరలఁ బాలనసల్ప విరాట్స్వరూపుఁడై

భాసిలునే సుతా! యవి విభావసుఁ డొప్పుఁ దమిప్రమట్లగున్. 173

టీకా :- వాసనఁ=(జన్మాంతర సుకృత దుష్కృతరూప ప్రారబ్ధ కర్మానుగుణ్యముచేత దోఁ

చెడి) సంకల్పముచేతను, ఐనవృత్తులఁ-ఐన=ఐనటువంటి, వృత్తులఁ=వ్యాపారములను, నివారణము=విడుచుట, ఎట్లొనరింపఁ=ఎవ్విధముగాఁజేయును, ఔఁ=అవును, అనఁ=ఈ ప్రకారము శిష్యుఁడడుగఁగాను, ధీసుముఖేంద్రియాదులు-ధీ=బుద్ధియే, సుముఖ=మొదలుగాఁగల, ఇంద్రియాదులు-ఇంద్రియ=జ్ఞానకర్మేంద్రియములు పదియును, మనోబుద్ధి చిత్తాహంకారములును, ఆదులు=ప్రాణాది పంచవాయువులు మొదలయినవియును, విధేయములై=తనకు లోఁబడినవై, తనుఁ=తన్నును, కాంచి= దర్శించి, కొల్వఁ=సేవించఁగాను, తాఁ=తాను, భాసుర=ప్రకాశమానములగు, సప్త=ఏడైన, చిద్ధరలఁ=జ్ఞాన భూములను, విరాట్స్వరూపుఁడై=రాజరాజై, పాలనసల్పఁ=పరిపాలన చేయుచుండఁగాను, అవి=ఆ వాసనారూపవృత్తులు, సుతా=కుమారా, భాసిలునే=ప్రకాశించునా, (అనఁగా ప్రకాశించవలసి). విభావనుఁడు=సూర్యుఁడు, ఒప్పుఁ=ఉదయించఁగాను, తమిష్రమట్లు=చీకటివలె, అగుఁ=అగును.

**తాత్పర్యము :-** జన్మాంతర సుకృతదుష్కృత రూపప్రారబ్ధ కర్మానుగుణ్యముచేత దోచెడి సంకల్పముచేత నైనటువంటి వ్యాపారములను విడుచుట యెవ్విధముగాఁ జేయనొనని శిష్యుఁడడుగఁగా బుద్ధి మొదలుగాఁగల జ్ఞానకర్మేంద్రియములు పదియును, మనోబుద్ధి చిత్తాహంకారములును, ప్రాణాదిపంచవాయువులు మొదలైనవియును, తనకు లోఁబడినవై తన్ను దర్శించి కొల్వఁగాను, తాను ప్రకాశమానములగు ఏడు జ్ఞానభూములను రాజరాజై పాలనము చేయుచుండఁగా ఆ వాసనావృత్తులు ప్రకాశించునా? సూర్యుఁడుదయించఁగా చీకటి యే ప్రకారము తొలఁగునో ఆ ప్రకారము నశించునని తాత్పర్యము.

విరాట్స్వరూపుఁడై అనుటచేత, “విశేషేణ రాజత ఇతి విరాట్” అనఁగా మిక్కుటముగ ప్రపంచమునందు ప్రకాశించుటయని వ్యుత్పత్త్యర్థము. ఈ బ్రహ్మాండమందుండు స్థావరములు, క్రిములు, జలచరములు, పక్షులు, పశువులు, నరులు అనేడి ఆఠింటిలో మిక్కుటముగ పడునాలుగు ఇంద్రియములచేత నెమ్మదిగ ఆయాకాలములలో కావలసిన విషయములను అనుభవించుటయు, అనిష్టములైనవానిని వదలుటయు, “తా ఏనమబ్రువఁ ఆయతనం నః ప్రజానీహితాభ్యోశ్వమానయత్, తా అబ్రువఁ నవైనోయమలమితి తాభ్యః పురుషమానయత్, తా అబ్రువఁ సుకృతంబతేతి ఆపవీవ తాసాం మే పౌరుషీ ప్రియేతి” అనేడి శ్రుత్యర్థముచొప్పున మనుష్యదేహములకే విరాట్ అని సంజ్ఞ అయినందున ఆ పరబ్రహ్మలక్షణమగు జగత్కారణత్వము ఆ మానుషశరీరమునకే అర్థమగుచున్నది. కనుక బ్రహ్మస్వరూపుఁడైనాడని భావము. అట్టివాఁడు చిన్మాత్రముగానుండు తన యందె మాయవలన కల్పితములైన జగచ్చిత్రమును క్రమముగా జ్ఞానభూమికల నేడింటిని సాధించినవాడగుటవలన ఉపేక్షించును గనుక వానియందు వాసనావృత్తులు (సూర్యప్రకాశమందు చీకటి నశించినట్లు) నాశనమౌనని తెలియునది.

**అవ :-** పై త్రివిధోపాయములలో సాధకములైన రెండుమార్గములఁ జెప్పుచున్నారు.

**ఉ॥** వృత్తులు చిత్రయోగముల విస్ఫురదంగమునందు వాయువుల్  
తిత్తులఁ బోలి యూఁడు నవి తిన్నఁగ డింద నడంగువాని కై  
చిత్తము పూనకున్న సుత! చెన్నుగ సచ్చ్రవణంబుఁ జేయ సం  
విత్తు జనించుఁ దచ్చిఖి నవిద్య యడంగ నడంగు నందునన్. **174**

**టీకా :-** వృత్తులు=(అంతఃకరణమందుఁ దోచెడి సకలజగద్వ్యాపార) వృత్తులు, చిత్రయోగములఁ-చిత్ర=విచిత్రములైన, యోగములఁ=మంత్రలయహారయోగముల చేతను, విస్ఫురదంగమునందుఁ-విస్ఫురత్=ప్రకాశించుచుండెడి, అంగమునందుఁ=స్థూలశరీర మందు, వాయువులు=(నాసికాద్వారములగుండా సంచరించుచుండెడి) ఉచ్ఛ్వాసనిశ్వాస వాయువులు, తిత్తులఁబోలి=కమ్మరివాని కొలిమితిత్తులవలె, ఊఁదుఁ=ఊఁదుచుండును, అవి=ఆ వాయువులు, తిన్నఁగఁ=మెల్లఁగాను, డిందినఁ=యోగాభ్యాసముచే నశించినను, అడంగుఁ=(ఆ వృత్తులు) అణగిపోవును, దానికై=ఆ లయహారయోగముచేత అణచుటకై, చిత్తము=అంతఃకరణము, పూనకున్నఁ=ప్రయత్నించయుండినను, చెన్నుగఁ=ఒప్పునట్లుగాను, సచ్చ్రవణంబుఁజేయఁ=(వేదాంత శాస్త్రములను ఆచార్య సన్నిధి యందు దీర్ఘకాలము బాగుగా) వినినను, సంవిత్తు=బ్రహ్మజ్ఞానము, జనించుఁ=పుట్టును, తచ్చిఖిఁ=అజ్ఞానాగ్నియందు, అవిద్య=అజ్ఞానము, అడంగుఁ=నశించఁగాను, అందునఁ=ఆ యవిద్యనశించుటచేత, (ఆవృత్తులు) అడంగుఁ=నాశమగును.

**తాత్పర్యము :-** అంతఃకరణమందుఁ దోచెడి సకలజగద్వ్యాపారవృత్తులు విచిత్రములైన మంత్రలయహారయోగములచేత ప్రకాశించుచుండెడి స్థూలశరీరమునందు నాసికాద్వారములగుండా ఉచ్ఛ్వాసనిశ్వాసవాయువులు కమ్మరివానికొలిమితిత్తులవలె ఊఁదుచుండును. ఆ వాయువులు మెల్లఁగా నశించినచో ఆ వృత్తులు అణగిపోవును. ఆ లయహారయోగములచేత అణచుటకై అంతఃకరణము ప్రయత్నించుచుండినను వేదాంత శాస్త్రములను ఆచార్యసన్నిధియందు దీర్ఘకాలము చక్కగా శ్రవణముఁజేయఁగా బ్రహ్మజ్ఞానముదయించును. ఆ జ్ఞానాగ్నియందు అజ్ఞానము నశించగానే ఆ వృత్తులును చెడునని తాత్పర్యము.

అనఁగా: “ఆత్మావారే ద్రష్టవ్యః శ్రోతవ్యో మంతవ్యో నిదిధ్యాసితవ్యః”-అనేడి శ్రుతి ప్రకారము బోధకు కారణమగు అద్వైతశాస్త్రార్థశ్రవణమనననిదిధ్యాసములు సద్గురుసన్నిధి యందు చక్కగా జరిపినయెడల “తమేవం విదిత్వాతి మృత్యుమేతి, నాన్యఃపంథా విద్యతే యనాయ” అనేడి శ్రుత్యర్థములచొప్పున ఆ బోధయే బ్రహ్మజ్ఞానమునకు హేతువగుచున్నది.



దనైతినిగదా! ఔరౌరా! నాయొక్క సహజానందమును ఏమని చెప్పుదునని శిష్యుడు తనమనస్సునందెంచుకొనెనని తాత్పర్యము.

“బహుకాలంబుగఁ” అనుటవలన, పూర్వజన్మపుణ్యపాప కర్మసంచితమువలన సురాసురయక్షకిన్నరోరగాదులుగాను, బ్రహ్మ, క్షత్రియ, వైశ్య, శూద్రాదులుగాను, కందమూలాదులుగాను, చెట్లు చేమలు మొదలయినవిగాను, పశుపక్ష్యాదులుగాను, పర్వతములు, నదులు మొదలగునవిగాను సంఖ్యకునెక్కుడైన అనేక జన్మములెత్తుచు పైకిపోవుచు క్రిందికివ్రాలుచు మాయామయంబగు ప్రపంచంబునందు భ్రమపడి శరీరమే నేనని తలంచుకొని దరిగానకయుండిన నేను సద్గురు కరుణాకటాక్షముచేత “బ్రహ్మైవాహమస్మి” యనెడి జ్ఞానమును పొందినందుకు నాస్వభావానందమునుగూర్చి యేమని కొనియాడుదునని శిష్యుడు పరిపరివిధముల నాశ్చర్యముఁజెందెనని భావము.

మ॥ శివసంప్రీతిగ నేమిచేసితిన్ యే శ్రీ చెందెనో నన్ను మా  
నవరూపంబునఁ జిత్తభావతి చిదానందాఖ్యుడై వచ్చి యీ  
యవని న్ముక్తునిఁ జేసెఁ దత్కరుణ విద్యానందనాథుండనై  
భవము న్బాసితి లాస్యమాదెదను నాపై చేలము న్వీచుచున్. 180

టీకా :- శివసంప్రీతిగఁ-శివ=(నకలకాంతలకు మీఠినస్వయంప్రకాశముగల) పరబ్రహ్మమునకు, సంప్రీతిగఁ=సంతోషము గలుగునట్లుగాను, ఏమిచేసితిన్=(పూర్వజన్మముల యందు) ఏమి నోములు నోచినవాడనైతిన్, ఏ శ్రీ చెందెనో=ఎట్టి సంపద నాకు లభించెనో, నన్ను=నన్నును, మానవరూపంబునఁ=మానుషాకారము నందు, చిత్తభావతి-చిత్తభా=దేవ, రాజ, నటన, చిత్, కనక అనెడు పేళ్ళచే నొప్పిన పంచసభలలో మేలైన చిత్తభకు, పతి=నాయకుడైన నటేశుడు, చిదానందాఖ్యుడై=చిదానందుడను పేరుగల ఆచార్యుడై, వచ్చి=వెతెంచి, ఈ యవనిఁ=ఈ భూమియందే, ముక్తునిఁజేసెఁ=జీవన్ముక్తునిగాఁ జేసినవాడాయెను, తత్కరుణఁ=ఆ యాచార్యునికృప చేతను, విద్యానందనాథుండనై=విద్యానందనాథుండను పేరుగలవాడనై, భవము న్బాసితిఁ=ఇకమీద రాచబోవు జన్మమును పోగొట్టుకొనినవాడనైతిని, నాపై చేలమున్వీచుచుఁ=నామీద నుండెడి ఉత్తరీయమును మీదకి నెగురవేయుచు, లాస్యమాదెదను=తాండవమాదెదను.

తాత్పర్యము :- స్వయంప్రకాశముగల పరబ్రహ్మమునకు సంతోషముగలుగునట్లుగాను పూర్వజన్మమందు ఏయేవ్రతములుచేసితిన్! నన్ను మానవరూపమున ఐదుసభలలో మేలైన చిత్తభకు నాయకుడైన నటనసభాపతి చిదానందనాథుండను పేరుగల ఆచార్యుడై వెతెంచి ఈభూమియందే జీవన్ముక్తునిగాఁజేసినవాడాయెను. ఆ యాచార్యునికృపచేతను

తాత్పర్యము :- కారణశరీరమును నాశనముచేయుట యే ప్రకారమని శిష్యుడడుగఁగా స్థిరమైన విచారముగల శిష్యుడా! వేదమైనది నిశ్చయమును జెప్పును. ఆ ప్రకారము చెప్పుటచేతను ఆ వేదమందలి మహావాక్యార్థమును మనస్సులోఁజింతించి పరిపూర్ణుడవైన నీయందు ఆరోపింపఁబడిన జగమే తోచుననెడి నిశ్చయము కలిగినయెడల అవిద్య ఎచ్చోటనుండునని తాత్పర్యము. అనఁగా బుద్ధిమొదలయిన ఇంద్రియములకు సర్వసాక్షి యగు ప్రజ్ఞానమే బ్రహ్మమనియు, నేనుడివెడిశబ్దార్థమే బ్రహ్మమనియు, ఈ యాత్మయే బ్రహ్మమనియు, ఆ బ్రహ్మమే నీవైతివనియు అనెడి మహావాక్యములయొక్క లక్ష్యార్థమును గ్రహించినవాడవైతివేని అవిద్యాకార్యములు నీకుదోచవని భావము. “యస్మిన్ సర్వాణి భూతాని హ్యత్యైవాభూద్విజానతః తత్ర కో మోహః కశ్చేక ఏకత్వమనుపశ్యతః” అను ఈశావాస్యోపనిషద్ధర్మము చొప్పున ఏ యుపదేశకాలమందు వ్యవసాయము స్వరూపముగాఁ గల ధీమంతునికి అవ్యక్తము మొదలు స్థావరాంతమువఱకుఁగల చరాచరములగు సకల భూతములయందును ఆ పరమాత్మయే యున్నాడను అనుసంధానము కలుగునో అట్టి సమయమున (అనఁగా:ఆత్మ బ్రహ్మైక్యజ్ఞానముగలవానికి) మోహశోకములు ఎట్లు కలుగునని భావము. అట్లనుటచే కారణశరీరమునకు బీజమగు అజ్ఞానమును నశింపఁ జేసినయెడల దానివలనఁబుట్టిన మోహము దుఃఖము మొదలైనవి యెంతమాత్రమును కలుగవని తెలియునది.

అవ :- సర్వము బ్రహ్మమయమను జ్ఞానముదయించుట కనుభవమును చెప్పుచున్నారు.

మ॥ వ్యవహారంబుల వెంటనంటి తిరుగ న్స్వాంతంబు సత్సంగతి  
న్నివసింప న్నగ దంటిగా నినువినా నిక్కుంబు వేటొందు లే  
దవలోకించిన దృశ్యపంక్తి కలయ ట్లారోపితంబంచుఁ బ్రా  
భవమొప్పు న్గను మాతృక గన్గొనెడి తద్భావంబు దానౌఁ జూచి. 177

టీకా :- స్వాంతంబు=అంతఃకరణము, వ్యవహారంబుల వెంటనంటితిరుగఁ=లోకవ్యవహారంబుల యందుఁగూడి సంచరించఁగా, సత్సంగతిఁ=(దేశకాలవస్తుపరిచ్ఛేద శూన్యమయిన) పరబ్రహ్మములో చేరుమార్గమందు, నివసింపన్గదు=ఉండుటకు వీలులేదు, అంటిగా=అంటివిగదా, ననువినా=(తటస్థ లక్షణములోఁ జేరిన నేనను స్వరూప లక్షణముతోఁ గూడిన తానైన)నాకంటె, నిక్కుంబు=సత్యమైనది, వేటొందులేదు=మఱియొక్కటిలేదు, అవలోకించిన=ఈ చూచిన, దృశ్యపంక్తి=ఇంద్రియగోచరప్రపంచము, కలయట్లు=స్పృష్టమువలె, ఆరోపితంబంచుఁ=కల్పితమని, ప్రాభవమొప్పుఁ=అతిశయమగు మహిమ ప్రకాశించఁగాను, కనుము=తెలిసికొమ్ము, ఆత్మఁ=మనస్సునందు, కనెడి=తెలిసికొనెడి, తద్భావంబు=ఆ బ్రహ్మభావము, తానౌఁజూచి=నేనెడి తాను అగును సుమా!

**తాత్పర్యము :-** మనస్సైనది జగద్వ్యవహారమందు ప్రవేశించి సంచరించుచుండగా సద్రూపమైన పరబ్రహ్మమందు కలియుటకు తగదని చెప్పితివేని తటస్థరూపలక్షణముతో గూడిన నేనైన నన్నుండక సత్యమైనది వేతొకటిలేదు. ఈ దృశ్యసమూహముకలలోంచు చిన వన్నియు నిజముగానట్లు కల్పితమని తెలిసికొనుము. ఆ విధముగా నెఱిగిన చిద్రూపము తానే యని తాత్పర్యము. ఏదేది ప్రపంచమునందు గానఁబడుచున్నదో ఆ స్వరూపమున్న దానిని చూచే స్వరూపమున్న శశవిపాణములవంటివి. గనుక “ఇదం ప్రపంచం నాస్త్వేవ నోత్పన్నం నోఽస్థితం జగత్”, “మాయాకార్యాదికం నాస్తి మాయానాస్తి భయం నహి”, “వంధ్యాకుమారవచనే భీతిశ్చేదస్త్విదం జగత్” అను మొదలయిన మహావాక్యరత్నావళియందలి వాక్యార్థములచొప్పున ప్రపంచమేలేదనియు, పుట్టలేదనియు, జగత్తుఉండలేదనియు, మాయాకార్యము మొదలయినదిలేదనియు, మాయలేదనియు, భయములేదనియు, గొడ్రావిపుత్త్రుని మాటలయందు భయముకలిగినేని ఈ కనఁబడెడి ప్రపంచము నిజమనియు అర్థమగుటచేత సర్వమును ఆరోపితమని భావించి బ్రహ్మతాదాత్మ్యమును పొందినవాఁడు ద్వైతభావమునువదలి బ్రహ్మత్వమును పొందునని భావము.

**అవ :-** అఖండమైన పరబ్రహ్మము తానేయనిస్థిరపఱచుచున్నారు.

**మ॥** చేతనపూర్ణ మేనను విశేషమతి స్వధమొందియున్నఁ ద  
ర్వాత నొనర్చ నేక్రియల వ్రాలిన దోషములేమి స్వప్నసం  
జాతజగం బసత్యమగు చందమున స్థిరపూర్ణబోధచే  
నేతఱి నేన క్రాలు దిల నెందుల నందక నిత్యతోషిన్.

178

**టీకా :-** ఇల=పుడమియందు, చేతనపూర్ణము=అఖండమైన పరబ్రహ్మము, ఏనను విశేషమతి=నేననెడి అతిశయజ్ఞానముచేత, దృఢము=దాఢ్యమును, ఒందియున్న=పొందియుండినను, తర్వాత=పిమ్మట, ఏక్రియల=ఏ పనులను, ఒనర్చ=చేయుటకు, వ్రాలిన=ప్రవేశించినను, దోషములేమి=అందువలన తప్పిదములేమి, స్వప్నసంజాత జగంబు-స్వప్న=కలయందు, సంజాత=తోచుచుండెడి, జగంబు=నామరూపాత్మకమగు లోకము, అసత్యమగు చందమున=అబద్ధమగునట్లులు, అగు=అగును, పరిపూర్ణ బోధచే=సర్వపరిపూర్ణజ్ఞానముచేతను, ఏతఱి=ఏ సమయములయందు, నేన=నేనే, ఎందుల=ఏ తగులములయందును, అందక=చెందక, నిత్యతోషిన్=శాశ్వతమైన ఆనందముగలవాఁడనై, క్రాలుదు=ప్రకాశించుదును.

**తాత్పర్యము :-** పుడమియందు అఖండమైన పరబ్రహ్మము నేనే యనెడు విశేషజ్ఞానమువలన మనస్సు దృఢపడినయెడల పిమ్మట నేపనులనైనను జేయఁబూనిన నందువలన ఏమి

దోషము? కలయందుంచుచు నామరూపాత్మకమగు ప్రపంచము జాగ్రత్తయందు కల్లయైనట్లు నేనే యేసమయములయందును ఏవిధములగు తగులములయందును చెందక నిత్యానందముగలవాఁడనై ప్రకాశింపుదునని తాత్పర్యము. ఏక్రియలొనర్చ వ్రాలినదోషము లేమి అనుటచేత “అహం బ్రహ్మాస్మి” యను మహావాక్యార్థము మనస్సునందుఁజక్కఁగ నాటిన వానికి “సర్వం ఖల్విదం బ్రహ్మ” అనునట్లు బ్రహ్మేతరములగు పదార్థములు లేవు. గనుక అట్టి బ్రహ్మనిష్ఠయనెడి జాగ్రత్తయందుండువానికి స్వప్నతుల్యమగు నామరూపాత్మక వ్యవహారములు (కలలోంచుచు కార్యములు మెలకువలోఁగనఁబడని చందమున) చెందవని భావము.

**అవ :-** గురుకటాక్షముచేతఁబొందిన సహజానందమును శిష్యుఁడు దిగువవచ్చెడి రెండుపద్యములచేత గొనియాడుచున్నాఁడు.

**మ॥** బహుకాలంబుగ దేహ మేనను వృథాభావంబుచే నొంద ని  
మ్మహి హీనుండ మహాగ్రజుండ ననుజన్మంబు ల్నదాచార్యస  
న్మహితప్రేమ మరీచికాంబువుల సామ్యంబై పరబ్రహ్మమే  
నహహ యైతి గృతార్థుండ న్గద మదీయానంద మేమం దొగిన్. 179

**టీకా :-** ఇమ్మహి=ఈ పుడమియందు, బహుకాలంబుగ=సృష్టిమొదలుకొని యేతత్క్షణ పర్యంతమైన) అనేక కాలములుమొదలుకొని, దేహ మేనను వృథాభావంబుచే-దేహము=(దేహవిలక్షణుడైన ప్రత్యగభిన్నబ్రహ్మము నేనని ఎఱుంగక అవిద్యచేత) శరీరమును, ఏనను=నేననెడు, వృథాభావంబుచే=వృథమైన అభిప్రాయముచేతను, హీనుండ=నీచుండను, మహాగ్రజుండ=శ్రేష్ఠుండగు బ్రాహ్మణుండను, అనుజన్మంబుల్=అనెడి పేళ్లుగల జన్మంబులు, సదాచార్యసన్మహితప్రేమ=సదాచార్య=అష్టవిధాచార్యులలో మేలైన కారణాచార్యునియొక్క సన్మహిత=ఒప్పిదమైన, ప్రేమ=విశ్వాసముచేతను, మరీచికాంబువులసామ్యంబై=ఎందమావుల జలములకు సామ్యమై, ఒంద-పొందఁగాను, పరబ్రహ్మము=సర్వవ్యాపకమగు లక్షణపరబ్రహ్మము, ఐతిని=ఐతిని, అహహ=ఔరొ, ఏన్=నేను, కృతార్థుండన్గద=ధన్యుండనుసుమి, ఒగి=క్రమముగాను, మదీయానందమేమందు-మదీయానందము=నాయొక్క సహజానందమును, ఏమందు=ఏమని చెప్పుదును.

**తాత్పర్యము :-** ఈ పుడమియందు సృష్టిమొదలు ఏతత్క్షణపర్యంతము నడుమనైన అనేకకాలములుగా అజ్ఞానముచేతనే దేహేంద్రియ విలక్షణుడైన పరబ్రహ్మము నేననక శరీరము నేననెడు వ్యర్థాభిప్రాయముచేత నీచుండను బ్రాహ్మణుండను మొదలైన పేళ్లుగల జన్మములు కారణాచార్యునియొక్క ఒప్పిదమైన విశ్వాసముచేత ఎందమావులజలములవలె సామ్యములై సర్వవ్యాపకమైన పరబ్రహ్మము నేనైతిని ఇది ఏమి ఆశ్చర్యము! నేనెంతధన్యుఁ

బరహూర్ శ్రీశివకామసుందరికృపాపాంగంబున స్త్రీని నా

దరణీయంబుగ నందె ధన్యమతిఁ దత్పాదాబ్జము లొల్పెదన్. 183

టీకా :- పరవేదాంతములందుఁ-పర=శ్రేష్ఠములైన, వేదాంతములందుఁ= ఉపనిషత్తులయందు, భాసిలు మహావాక్యార్థ విద్యాముదంబు-భాసిలు=ప్రకాశించుచుండెడి, మహావాక్య=ప్రజ్ఞానంబ్రహ్మ, అహం బ్రహ్మాస్మి, తత్త్వమసి, అయమాత్మాబ్రహ్మ అను సాక్షాత్కారానుభవోపదేశ సంపూర్ణములనెడి నాలుగు మహావాక్యములయందలి, అర్థ=బ్రహ్మైవాహమనెడు ముఖ్యాభిప్రాయమువలన కలిగిన, విద్యాముదంబు=విద్యానందము, ఇరవొందఁ=వృద్ధిపొందగాను, భువిఁ=భూమియందు, మానుషాకృతిగఁ=మనుష్యాకారముగాను, చిదంబరహూర్ శ్రీశివకామసుందరి-చిదంబర=చిదంబరక్షేత్రమనెడి, (లేక చిదాకాశమనెడి) హూర్=పట్టణమందుండెడి, శ్రీ=అణిమాద్యష్టైశ్వర్యములుగల, శివ=సూర్యచంద్రాగ్నులకాంతులను మీతిన కాంతిగలిగి, కామ=యోగులచేత కామింపఁబడెడు పరమశివునియొక్క, సుందరి=(ఆయనయందు అవినాభావనిత్యానపాయనియగు) త్రిపురసుందరీదేవి, తాఁ=తాను, ఏతెంచి=వచ్చి, కృపాపాంగంబునఁ-కృపా=దయతోఁగూడిన, అపాంగంబునఁ=క్రీగంటిచూపుచేతను, దీనిఁ=ఈ కైవల్యనవనీతమనెడు వేదాంతశాస్త్రమును, ఆదరణీయంబుగఁ=ప్రీతిపూర్వకముగాను, అందెఁ=నాచే కృతిగా తీసికొనినదాయెను, ధన్యమతిఁ-ధన్య=కృతకృత్యముతోఁగూడిన, మతిఁ=బుద్ధిచేతను, తత్పాదాబ్జములు-తత్=ఆ పరదేవియొక్క, పాదాబ్జముల్=పాదపద్మములను, కొల్పెదన్=సేవించుచున్నాను.

తాత్పర్యము :- శ్రేష్ఠములైన ఉపనిషత్తులయందు ప్రకాశించుచుండెడి నాలుగు మహావాక్యములయందలి బ్రహ్మైవాహమనెడు ముఖ్యాభిప్రాయమువలన కలిగిన విద్యానందము వృద్ధిపొందగా భూమియందు మనుష్యాకారముగా చిదంబరక్షేత్రమనెడి పట్టణమందుండెడి అణిమాద్యష్టైశ్వర్యములుగల సూర్యచంద్రాగ్నులయొక్క కాంతులను మీతినకాంతిగలిగి యోగులచేత కామింపఁబడెడి పరమశివునియొక్క అవినాభావ నిత్యానపాయనియగు త్రిపురసుందరీదేవి తాను వచ్చి దయతోఁగూడిన క్రీగంటిచూపుచేతను ఈ కైవల్యనవనీతమనెడు వేదాంతశాస్త్రమును ప్రీతిపూర్వకముగా నాచేకృతిగా దీసికొనినదాయెను. కృతకృత్యముతోఁగూడిన బుద్ధిచేతను ఆ పరదేవియొక్క పాదపద్మములను సేవించుచున్నానని తాత్పర్యము.

అవ :- ఈ గ్రంథముయొక్క ప్రభావము చెప్పఁబడుచున్నది.

మ॥ విహితాచార్య! సదుక్తి నాంతరబహిర్వృత్తిభ్రమాభావమై  
మహితాశ్చర్యకరైకలక్ష్యమగు నా మార్గంబున న్నడచి

శ్రీబ్రహ్మవిద్యానాథుఁడను పేరుగలవాఁడనై జన్మములను పోఁగొట్టుకొంటినిగాన నా మీఁదనుండెడి ఉత్తరీయమును మీఁదికి నెగురవేయుచు నర్తనమాడెదనని తాత్పర్యము.

అవ :- గ్రంథకర్త తనతల్లిదండ్రులు తనకుఁబెట్టిన పేరు సార్థకమైనందుకు వారిని స్తుతించుచున్నాఁడు.

మ॥ చటులాద్వైతవివేకజాద్భుతమహాసంతోషమం దేను సం  
కటముల్పాసి రమింతునంచెటిఁగి మున్నా మారి సద్భక్తి “వేం  
కటరామా” యని పిల్వ యత్నితరు లాకల్మి న్మదీయాఖ్య యి  
ప్పటికి న్సార్థకమొందె వారిమహిమ ల్భావింప శక్తుండనే. 180

టీకా :- చటులాద్వైతవివేకజాద్భుతమహా సంతోషమందుఁ-చటుల=ఆనందకరమగు, అద్వైత=రెండవపదార్థములేని బ్రహ్మసంబంధమైన, వివేక=జ్ఞానముచేతను, జ=పుట్టినటువంటి, అద్భుత=అశ్చర్యకరమగు, మహత్=గొప్పయైన, సంతోషమందుఁ=ఆనందమందు, కామారినద్భక్తిఁ-కామారి=పరమశివునియొక్క, సద్భక్తిఁ=నవవిధాంగములతోఁగూడిన భక్తిచేతను, ఏను=నేను, సంకటముల్పాసి=వేంకటశబ్దముచేత పాపసంబంధములైన కష్టములను బోఁగొట్టుకొని, రమింతునంచెఁ=రామశబ్దముచేత క్రీడింతునని, ఎఱిఁగి=(భవిష్యత్కాలార్థమును) తెలిసి, ముఁ=పూర్వమందు, మత్నితరులు=నా తల్లిదండ్రులు, వెంకటరామాయని=వేంకటరాముఁడాయని, పిల్వఁ=పిల్వఁగాను, ఆకల్మిఁ=ఆ పిలిచిన సంపదచేతను, మదీయాఖ్య=నా పేరు, ఇప్పటికిఁ=ఈ కాలమునకు, సార్థకము=ధన్యత్వమును, అందెఁ=పొందెను, వారిమహిమల్=అట్టి నా తల్లిదండ్రులయొక్క మహిమలను, భావింపఁ=(ఇటువంటివని) ఊహించుటకు, శక్తుండనే=సమర్థుండనా.

తాత్పర్యము :- ఆనందకరమగు తనకంటె రెండవపదార్థములేని బ్రహ్మసంబంధమైన జ్ఞానముచేత పుట్టినటువంటి అశ్చర్యమగు గొప్పదైన ఆనందమందు పరమశివభక్తిచేతను పాపమువలన కలిగిన దుఃఖములను పోఁగొట్టుకొని క్రీడింతునని రాఁబోయెడికాలమును తెలిసి నా తల్లిదండ్రులు “వేంకటరామా” యని పిల్వఁగాను ఆ పిలిచిన భాగ్యముచేత నాపేరు ఈ కాలమునకు సార్థకమొందినది. అట్టి నాతల్లిదండ్రులగు కామాంబ వేంకయ అను వారి మహిమలను నేఁగానియాడుటకు సమర్థుడనా యని తాత్పర్యము. నవవిధాంగములతోఁగూడిన భక్తియనఁగా: “శ్రవణం, కీర్తనం, శంభో స్మరణం, పాదసేవనం, అర్చనం, వందనం, దాస్యం, సఖ్యమాత్మనివేదనమ్” అనునట్లు ఆచార్యసన్నిధియందు విధియుక్తముగా తత్త్వవిచారణచేయుట శ్రవణ మనియు, పరమశివస్వరూపధ్యానమును ప్రసిద్ధపఱచుట కీర్తన మనియు, ఆ పరమశివుని

మనస్సునభావించుట స్మరణ మనియు, ఆయన పంచవింశతి లీలలను స్వరూపములుగా పెద్దలచే నేర్పఱుపబడిన దివ్యస్థలముల నుద్దేశించిపోవుటయు, లేక పరబ్రహ్మముయొక్క రక్తశుక్లమిశ్రపాదకలను నిష్ఠచేసేవిచుటే పాదసేవన మనియు, ఆ పరమాత్మను సగుణ నిర్గుణరూపములుగా నుపాసించుట అర్చన మనియు, ఆయననుగూర్చి నమస్కరించుట వందన మనియు, దానునిరీతిగ తన సకలేంద్రియవ్యాపారములు తనవిగావని బ్రహ్మార్పణముచేయుట దాన్యమనియు, చతుర్విధానుసంధానముచేత (అనఁగా రాజభృత్యులవలెను, పితృపుత్రులవలెను, గురుశిష్యులవలెను, సతీపతులవలెను) ప్రవర్తించుట సఖ్య మనియు, పరమాత్మప్రత్యగాత్మలను ఐక్యపఱచుట ఆత్మనివేదన మనియు భావము.

అవ :- గ్రంథకర్త తనకు జీవబ్రహ్మైక్యధ్యానమును తేటగాఁదెలిపిన దేశికేంద్రునకు నమస్కారముఁజేయుచున్నాఁడు.

ఉ॥ ఎవ్వరితో వచింతు నిక నీ ముద మాతృ జనించి పొంగి తా  
నివ్వటిలె న్నగత్రయము నిండి తనంతట దాని నాకు ము  
న్మవ్వముగా మహోక్తుల సమస్తము దెల్పిన దేశికేంద్రు నే  
నివ్వసుధ స్రుణామము లనేకముగా నొనరింతు నెమ్మదిన్.

181

టీకా :- ఇవ్వసుధఁ=ఈ భూమియందు, ఈ ముదము=ఈ బ్రహ్మానందము, ఆత్మఁ=అంతః కరణమందు, జనించి=పుట్టి, పొంగి=పైకి ఉప్పొంగి, జగత్త్రయమునిండి=మూఁడు లోకములయందు వ్యాపించి, తాఁ=తాను, తనంతటఁ=వేటొకరి సహాయములేకయే, నివ్వటిలెఁ=వృద్ధిపొందినదాయెను, ఇకకఁ=ఇకమీఁద, ఎవ్వరితోఁ=ఎవ్వరితో, వచింతుఁ=చెప్పుకొందును, దానిఁ=ఆ బ్రహ్మానందమును, నాకుఁ=నాకు, ముఁ=ముందు, మహోక్తుల సమస్తముఁ=మహోక్తులఁ=(జీవబ్రహ్మైక్యమును బోధించెడి) వేదాంత మహావాక్యములయందలి, సమస్తముఁ=సకలాభిప్రాయములను, మవ్వముగాఁ=తేటగాను, తెల్పిన దేశికేంద్రునిఁ-తెల్పిన=తెలియఁజెప్పిన, దేశికేంద్రునిఁ=గురుస్వామిని, ఏన్=నేను, నెమ్మదిఁ=మంచిమనస్సుతోడ, ప్రణామములు=సాష్టాంగనమస్కారములు, అనేకముగాఁ=లెక్కలేనివిగాను, ఒనరింతుఁ=చేసెదను.

తాత్పర్యము :- ఈ భూమియందు ఈ నిరతిశయమైన బ్రహ్మానందము నామనస్సులో నుదయించి పైకిఉప్పొంగి త్రిలోకములయందు నిండి తాను వేటొకసహాయములేకయే వృద్ధిపొందినదాయెను. ఈ యానందము ఇట్టిదని ఎవ్వరితోఁజెప్పుకొందును. ఆ బ్రహ్మానందమును ముందు జీవబ్రహ్మైక్యమును బోధించెడి వేదాంతమహావాక్యములయందలి సకలాభిప్రాయములను తేటగాఁదెలియఁజేసిన గురుస్వామియొక్క పాదపద్మములకు అనేక

నమస్కారములు చేయుచున్నాడనని తాత్పర్యము.

అనఁగా తనయొక్క కృతకృత్యానందమునుజూచి బ్రహ్మమే తానని తెలిసికొనినందుకు మహానందమును జెందినవాఁడై ఇట్టి ఆనందమును అనుభవమునకు వచ్చునటులు చేసిన పరమాచార్యుల పాదపద్మములకు నమస్కారములు చేయుచున్నాడననుట.

అవ :- ఈగ్రంథభ్యాసకులు చెందెడి మహాతిశయము వర్ణింపఁబడుచున్నది.

మ॥ సుత! విద్యాముద మెల్లఁ దెల్పితఁ దగ న్బోధించి తద్భక్తి సం  
తతమిశాస్త్రము నభ్యసించి కడుఁ దాత్పర్యంబు చాలించి స  
న్మతిచే స్వానుభవాత్మలై వెలయు సన్మాన్యు ల్నదా నిష్ఠ సం  
స్థితులై యుండిన మౌనివర్యులగతి న్నెన్నొందరే ధాత్రిలోన్.

182

టీకా :- సుత=కుమారా, విద్యాముదమెల్లఁ=(అష్టవిధానందములలో మేలైన తత్త్వమస్యాది మహావాక్యములవలన కలిగిన) విద్యానందమంతయును, తగఁ=లేస్సగాను, బోధించి=పరిశీలించి, తెల్పితఁ=తెలియఁజేసితిని, ఈ శాస్త్రముఁ=ఈ కైవల్యనవనీతమనెడి యోగశాస్త్రమును, తద్భక్తిఁ-తత్=ఈ శాస్త్రమందు, భక్తిఁ=విశ్వాసముచేతను, సంతతము=ఎల్లప్పుడు, అభ్యసించి=వాడుకచేసి, కడుఁ=మిక్కిలి, తాత్పర్యంబుఁ=అభిప్రాయమును, ఆలించి=ఆలకించి, సన్మతిచేఁ=మంచివివేకముచేతను, స్వానుభవాత్మలై =అపరోక్ష సాక్షాత్కార బ్రహ్మానుభవముగలవారై, వెలయు సన్మాన్యుల్=ఒప్పుచుండెడి పెద్దలు, సదా=ఎల్లప్పుడు, నిష్ఠలఁ=(నిర్వికల్ప) సమాధియందు, సంస్థితులై=నివసించినవారై, ఉండిన మౌనివర్యులగతిఁ=నిలిచియుండిన మునీశ్వరులవలెనే, ధాత్రిలోఁ=భూమియందు, చెన్నొందరే=(వైరాగ్యబోధోపరతులచేత) ఒప్పినవారుగారా, (అనఁగా ఒప్పినవా రగుదు రనుట).

తాత్పర్యము :- కుమారా! విద్యానందమంతయును బాగుగా పరిశీలించి నీకు బోధించితిని. అవిద్యానందస్వరూపమగు ఈ కైవల్యనవనీతమనెడి యోగశాస్త్రమును ఎల్లప్పుడు వాడుకచేసి దాని శ్రేష్ఠాభిప్రాయమును గ్రహించి మంచివివేకముచేత అపరోక్షసాక్షాత్కార బ్రహ్మానందము గలవారై ఒప్పుచుండెడిపెద్దలు ఎల్లప్పుడు సమాధినిష్ఠయందు నివసించి యుండెడి వ్యాసాది మహర్షులవలెనే భూమియందు ప్రకాశింపరా యని తాత్పర్యము. అనఁగా ప్రకాశింపుదు రనుట.

అవ :- శ్రీ శివకామసుందరీ కృపాకటాక్షముచేత నీగ్రంథము సంపూర్ణమైనందుకు ఆమె స్తుతింపఁబడుచున్నది.

మ॥ పరవేదాంతములందుభాసిలుమహావాక్యార్థవిద్యాముదం  
బిరవొంద న్మువి మానుషాకృతిగఁ దా నేతెంచి నిష్ఠ న్నిదం

అతిశయమైన, పుణ్యాత్మలయందు=ఆ పుణ్యస్వరూపులయందు, సేవకుడు=ఎడతెగక చతుర్విధశుశ్రూషలచేత సేవించువాడు, అవిద్య=మిథ్యాభూతమయిన మూలాతూలాత్మికయగు త్రిగుణస్వరూపప్రకృతిని, పాసి=విడిచి, ముక్తుండగు=విదేహ కైవల్యప్రాప్తుడగును.

**తాత్పర్యము :-** చతుర్వేదములయందలి మహావాక్యములలో శ్రేష్ఠమైన చతుర్విధ మహావాక్యములగు “ప్రజ్ఞానం బ్రహ్మ, తత్త్వమసి, అహం బ్రహ్మాస్మి, అయమాత్మా బ్రహ్మ” -అనెడి వాక్యములచేత ప్రకాశించెడి విద్యానందము. ఈ యుపదేశించిన తత్త్వమస్మాది మహావాక్యములవలన కలిగిన ఆనందమగును. ఆ యానందమును నా యాచార్యుడైన చిదానందనాథుడు తన్నారాధించు శిష్యసమూహమునకు దెలియజేయును. అట్టి ఆచార్యునిదర్శించి స్తోత్రముచేయువారు అఖిలసౌఖ్యములను పొందినవారై యుందురు. అట్టి అతిశయమైన పుణ్యస్వరూపులయందు చతుర్విధశుశ్రూషలచే నెడతెగకసేవించు వాడు మిథ్యాభూతమయిన మూలాతూలాత్మికయగు త్రిగుణస్వరూపప్రకృతిని విడిచి విదేహకైవల్యమును జెందును.

**అవ :-** ఈ గ్రంథముయొక్క ఫలశ్రుతి చెప్పబడుచున్నది.

మ॥ అవనిఁ దత్త్వవివేకదం బగు ప్రమేయం బొందు జిజ్ఞాసమా  
నవమోహంధముఁ బాయ నొప్పుగు ప్రమాణం బొందు కైవల్యన  
న్నవనీతం బన వానిఁ గూడి త్రిజగన్మాన్యంబుగా భాసిలుఁ  
భవబంధంబులు పాయుఁ దీని జదువ న్భాషింప వ్రాయ నివసన్. 187

**టీకా :-** అవనిఁ=పుడమియందు, ఒండు=ఒకటి (అనఁగా మొదటిదైన తత్త్వబోధ ప్రకరణము), తత్త్వవివేకదంబగు ప్రమేయంబు-తత్త్వవివేకదంబు=తత్త్వజ్ఞానమును ఇచ్చునదియైన, ప్రమేయంబు=ప్రమేయభాగము, అగు=అగును, ఒండు=మఱియొకటి (అనఁగా రెండవదియైన సందేహనివారణప్రకరణము, జిజ్ఞాసమానవమోహంధముఁ-జిజ్ఞాస=తత్త్వజ్ఞానమును దెలిసికొనఁదగిన, మానవ=మనుష్యులయొక్క, మోహ=భ్రమతోఁ గూడిన, అంధముఁ=చీకటిని, పాయఁ=వీడుటకు, ప్రమాణంబు=ప్రమాణభాగము, ఒప్పుగఁ=ఒప్పినదగును, వానిఁగూడి= ఆ రెండు ప్రకరణములతోఁగూడి, కైవల్య సన్నవనీతంబనఁ-కైవల్య=కైవల్యమనెడి, సత్=శ్రేష్ఠమయిన, నవనీతంబు=నవోద్భుతము, అనఁ=అనునట్లుగాను, త్రిజగన్మాన్యంబుగాఁ-త్రిజగత్=ముల్లోకములయందును, మాన్యంబుగాఁ=పూజింపఁదగినదిగాను, భాసిలుఁ=ప్రకాశించును, దీనిఁ=ఈ కైవల్యనవనీతమనెడి గ్రంథమును, చదువఁ=పఠించినను, భాషింపఁ=ప్రసంగించినను, వ్రాయఁ=వ్రాసినను, వినఁ=వినినను, భవబంధంబులు=పరంపరగావచ్చిన జన్మబంధములు, పాయుఁ=వీడును.

మృహిఁ గూటస్థుఁడ నైతి నేన యని యా మాహాత్మ్యము న్నెందఁ దా

రహి నీ శాస్త్రము దెల్పు చిన్మయము సర్వంబై వెలుంగు న్నుతా! 184

**టీకా :-** సుతా=కుమారా, విహితాచార్యసదుక్తిఁ-విహితాచార్య=అష్టగురువులలో మేలైన కారణాచార్యునియొక్క సదుక్తిఁ=సత్, ప్రశస్తమైన, ఉక్తిఁ=ఉపదేశమహావాక్యముచేతను, అంతరబహిర్వృత్తిభ్రమాభావమై-అంతర=అంతఃకరణమందును, బహిర్=బ్రహ్మాది పిపీలికాంత సర్వప్రపంచమువఱకును, వృత్తి=తోచెడి వృత్తులయొక్క భ్రమ=భ్రాంతి, అభావమై=శూన్యమై, మహితాశ్చర్యకర్తలక్ష్యమగున్-మహిత=ఒప్పిదములైన, ఆశ్చర్యకర=అద్భుతములైన, ఏక=ముఖ్యములైన లక్షణములచేత, లక్ష్యమగు=లక్షితమగునట్టి, ఆ మార్గంబునఁ=ఆ పరబ్రహ్మమార్గమందు, చూడఁ=విలోకించినను, ఇమ్మహిఁ=ఈ భూమియందు, కూటస్థుఁడ=ప్రత్యగాత్ముండను, నేన=నేనే, ఐతిఁ=ఐతిని, అని=అని, ఆ మాహాత్మ్యముఁ=ఆ మహిమను, తాఁ=తాను, చెందఁ=చెందుటకు, రహిఁ=మిక్కిలి, ఈ శాస్త్రము, ఈ కైవల్యనవనీతమనెడు శాస్త్రము, చిన్మయము=జ్ఞానస్వరూపమే, సర్వంబై=అంతయునై, వెలుంగుఁ=ప్రకాశించునట్లుగాను, తెల్పుఁ=తెలియజేయును.

**తాత్పర్యము :-** కుమారా! అష్టగురువులలో మేలైన కారణాచార్యునియొక్క ప్రసిద్ధమైన యుపదేశ మహావాక్యముచేత లోపల వెలుపల దోచెడి సకలవ్యాపారభ్రమము శూన్యమై అత్యాశ్చర్యకరమైన ముఖ్యలక్షణములచేత లక్షితమగు ఆ పరబ్రహ్మమార్గమందు చూడఁ గాను బ్రహ్మభిన్నకూటస్థుఁడను నేనే ఐతిని. ఆ మాహాత్మ్యమును తాను జెందుటకు ఈ శాస్త్రము సర్వము బ్రహ్మకారముగాఁ బ్రకాశించునట్లు దెల్పునని తాత్పర్యము.

**అవ :-** ఈ గ్రంథపరిశీలనమువలన సామవేదమందలి ఉపదేశ మహావాక్యమగు తత్త్వమసి యనునది సంపూర్ణమగునని తెలియజేయబడుచున్నది.

మ॥ పరుస న్తత్త్వమసి త్రిశబ్దముల తత్త్వం శబ్ద తాత్పర్య స

త్పరమైక్యం బసిశబ్దమై వెలయు తద్భావం బఖండంబుగాఁ

బరిశీలించి తదన్యమైన జడముం స్థంగంబు నొందించి సు

స్థిరులై యుందురు దత్పుఖానుభవులై చెన్నొందఁ దామై తగన్. 185

**టీకా :-** పరుసన్=క్రమముగాను, తత్త్వమసి=సామవేదమందలి ఉపదేశమహావాక్యమగు తత్త్వమసి యనుదానియందలి, త్రిశబ్దమలన్=తత్, త్వం, అసి, యను మూడు శబ్దములయందు, తత్=అదియనెడి ఈశ్వరసాక్షియగు పరమాత్మయు, త్వంశబ్ద=నీవనెడు జీవశబ్దమునకు విలక్షణమగు ప్రత్యగాత్మయు, తాత్పర్య=ఈ రెండుశబ్దార్థములకు, సత్=శ్రేష్ఠమైన, పరమ=అతిశయమైన, ఐక్యంబు=ఐకమత్యము, అసిశబ్దమై=అసియను

శబ్దమునకు అర్థమై, వెలయు=ప్రకాశించును, తద్భావంబు=ఆ యభిప్రాయమును, అఖండంబుగా=పరిపూర్ణముగాను, పరిశీలించి=పరిశోధించి (తెలిసికొనినవారు) తదన్యమైనజడము-తత్=ఆ పరిశోధించిన అఖండభావముకంటెను, అన్యమయిన జడము=వేటైన నామరూపములుగాఁ దోచెడి, జడము=ఆ జ్ఞానకార్యమగు జగత్తును, భంగంబునొందించి=నాశనమునుజేసి, తత్పుఖానుభవమే=ఆ యానందానుభవమే, చెన్నొంద=ప్రకాశించునటులు, తామై=(ఆ బ్రహ్మమే) తామై, తగ=లేస్సగా, సుస్థిరులై=చలింపనివారై, ఉందురు=నివసించుదురు.

**తాత్పర్యము :-** క్రమముగా సామవేదమందలి ఉపదేశవాక్యమగు తత్త్వమసియందలి, తత్ త్వం, అసి యను మూఁడు శబ్దములలో తత్త్వమైన అదియను ఈశ్వరసాక్షియగు పరమాత్మయు, త్వం పదమైన నీవనెడు జీవశబ్దమునకు విలక్షణమగు ప్రత్యగాత్మయు, ఈ రెండు శబ్దములకు అతిశయమైన ఐకమత్యము అసి పదమయిన ఐతివి యనెడు క్రియాపదముచేత ప్రకాశించును. ఆ యభిప్రాయమును సంపూర్ణముగా పరిశోధించినవారు ఆ పరిశోధించిన అఖండభావముకంటె వేటైన నామరూపములుగాఁదోచెడి అజ్ఞ జనకార్యమగుజగత్తును నాశనముచేసి వాక్యార్థనిరసనపూర్వకలక్ష్యార్థములచేత ఆ బ్రహ్మానందమే తామై చాంచల్యములేక ప్రకాశింపుదురని తాత్పర్యము.

ముందుచెప్పిన చతుర్వేద సార్థకమగు చతుర్విధమహావాక్యములలో మొదటి రెండు వాక్యములచే బ్రహ్మమొదలు పిపీలికాంతమువఱకుఁగల సకలశరీరములయందునుండెడి చైతన్యమే బ్రహ్మమనియు ఆ బ్రహ్మమే నేనైతి ననియు తెలిసినవారు మూఁడవదియైన సామవేదమందలి ఉపదేశవాక్యమగు తత్త్వమసి యనుదానియందు తత్త్వదము, త్వంపదము, అసిపదము అనెడి మూఁటిలో అదియనెడి తత్త్వదమును (అనఁగా సృష్టికిమునుపు నామరూపములు లేక ఏకముగా నేచిద్రూపమగు ఆత్మయుండెనో ఆ యాత్మను) నీవు అనెడి త్వంపదమును (అనఁగా వినువానియొక్క శరీరేంద్రియాదులకు అతీతముగానుండు సాక్షిభూతమగు చైతన్యమును) ఐతివియనెడి అసిపదముచేత ఐక్యమునుజేయుచున్న దానిని దెలిసికొని బ్రహ్మతాదాత్మ్యమును బొందుదురు.

ఈ మహావాక్యమునకు దృష్టాంతము. కొంతకాలమునకుమునుపు వంటఁ జేయుచుండిన యొకమనుజునికి అదృష్టవశమున ద్రవ్యముదొరకఁగానే ఆ కొలువు చాలించుకొని వాణిజ్యాదులచేత మిక్కిలి భాగ్యవంతుఁడై పరివారముతోఁగూడి వాహనమెక్కి దారిని బోవుచుండ వానిని గుర్రెఱిగిన మఱియొకఁడు వానిని నిదానించిచూచి అతఁడే ఇతఁడని భావించి అతనితోకలసి మాట్లాడి సంతోషించి వెళ్లెను. అట్లు అతఁడే యని నిర్ధారణచేయు సమయమున వంటకు ఉపకరములయిన బిందె, గరిటె, తట్ట మొదలైన

ఉపాధిలక్షణములను ఇతఁడు అని చెప్పునపుడు వాఁడెక్కియుండిన వాహనమును వాఁడు వేసికొనిన ఆభరణాదివేషములగు ఉపాధిలక్షణములను నిరసించి ఈరెండు పదములలో దేహమును మాత్రము భావించుకొని అతఁడేయితఁడు ఇతఁడేఅతఁడు అను నిశ్చయముగలవాఁడై ఆ ఒక్క మనుష్యునినే నిస్సందేహముగఁదెలిసికొనినట్లు తత్త్వదమయినది ప్రపంచమునకు ముఖ్యకారణమయిన పరబ్రహ్మమును మాయాశబ్దత-మయిన ఈశ్వరుని ఆ ఈశ్వరునియొక్క దేహాత్రయమును కనఁబఱచును. త్వంపదమయినది అవిద్యను, అవిద్యాప్రతిబింబుని, ఆ యవిద్యాప్రతిబింబునియొక్క శరీరోపాధియందు అధిష్ఠానకూటస్థుని కనఁబఱచును. అసిపదమైనది ఆ ఇరువురను ఒక్కండే యని ఐక్యపఱచును. కాఁబట్టి ఈ రెంటియందును ఉపాధులగు మాయను అవిద్యను వానికార్యములగు సకల ధర్మమునువదలి “అఖండం సచ్చిదానందం మహావాక్యేన లక్ష్యతే” అనునట్లు పరిపూర్ణముగానుండు సచ్చిదానందము ఒక్కటియేయని యెఱుఁ గుటయే ఈ సామవేదమహావాక్యార్థము. ఈ గుట్టెఱిగినవారు ఆ యానందస్వరూపమే తామనునమ్మికయందు పట్టువదలక నిశ్చలచిత్తులై యుందురని భావము.

**అవ :-** ఈ గ్రంథకర్తయొక్క యాచార్యులను సేవించువారి ఫలములు చెప్పఁబడుచున్నవి.

**మ॥ అతులామ్నాయ మహోక్తులన్వెలయు విద్యానందమోదమో**

**నతభక్తాళికిఁ దాని దెల్పును జిదానందాఖ్యుఁ డసృద్గురుం**

**డతని న్గాంచి నుతించువా రఖిల సౌఖ్యప్రాప్తులై యుందు రా**

**తతపుణ్యాత్ముల యందు సేవకుఁ డవిద్యం బాసి ముక్తుండగున్. 186**

**టీకా :-** అతులామ్నాయమహోక్తులన్-అతుల=సమానరహితమయిన, అమ్నాయ=ఋగాది నాలుగు వేదములయందలి, మహోక్తుల=జాతివాక్యములు, గుణవాక్యములు, క్రియావాక్యములు, విధివాక్యములు, నిషేధవాక్యములు, అవాంతరవాక్యములు మొదలగువానియందు ముఖ్యములైన మహావాక్యములలో మేలైన “ప్రజ్ఞానం బ్రహ్మ” యను మొదలగు చతుర్విధవాక్యములచేతను, వెలయు=ప్రకాశించుచుండెడి, విద్యానందము=అష్టవిధానందములలో (అఘపదియైన) విద్యానందము, ఈ మోదమో= ఈ ఉపదేశించిన తత్త్వమస్యాది మహావాక్యముల వలన కలిగిన ఆనందమగును, నతభక్తాళికి-నత=తన్నుఁ గూర్చి, భక్త=ఆరాధన నమస్కారములుచేయు శిష్యులయొక్క, ఆళికి=సమూహమునకు, అసృద్గురుండు=నాయొక్క ఆచార్యుఁడైన, చిదానందాఖ్యుఁడు=చిదానందస్వామి, దాని=ఆ విద్యానందమును, తెల్పు=తెలియఁజేయును, అతని=అట్టి చిదానందస్వామిని, కాంచి=దర్శించి, నుతించువారు=స్తోత్రముచేయువారు, అఖిల=సమస్తములైన, సౌఖ్య=సుఖములను, ప్రాప్తులై=పొందినవారై, ఉందురు=లోకమునందుండుదురు, తత=

మూడు పాదములను కలిగినదానా, వియన్ముఖా...కారిణీ-వియత్=అకాశమే, ముఖ=మొదలుగాంగల, ప్రభూత=పంచమహాభూతములయొక్కయు, విశ్వ=వాని వికారములయిన యిరువదియైదు తత్త్వములతోఁ గూడిన సర్వప్రపంచము యొక్కయు, జన్మ=పుట్టుకకు, కారిణీ=హేతుభూతురాలవైనదానా, దయాజలాశయా-దయా=కరుణకు సముద్రము వంటిదానా, మహాప్రధానతత్త్వబోధినీ-మహత్=అతిశయమగు, ప్రధానతత్త్వ=మిథ్యా స్వరూపమయిన సకలచరాచర ప్రపంచమును కలుగఁజేసెడి మూలప్రకృతి స్వరూపమును, బోధినీ=(తన్నాశ్రయించిన బ్రహ్మవేత్తలకు) తెలియఁజేయుదానా, నియంత్రిణీ=ప్రపంచకర్తలైన బ్రహ్మ, విష్ణు, రుద్ర, ఈశ్వర, సదాశివాది దేవతలను నవగ్రహదులను వారివారికి కలుగఁజేసిన హద్దులను మీటి నడువక యుండునటులఁ జేయుదానా, నిరంజనీ=తన్నుఁదెలియుటకు సాధనాంతరాపేక్షలేక స్ఫురించుదానా, మనీషిణీ=కేవల విజ్ఞానస్వరూపురాలవైనదానా, మనోన్మనీ=మనోన్మని యను ముఖ్యనామము గలదానా యని ప్రకరణాంతమందు కృతినాయక సంబోధనపూర్వకముగా స్తుతింపఁబడుచున్నది.

**తాత్పర్యము :-** వేదములయందలి ధర్మమే స్వరూపముగాంగలదానవనియు పంచభూత వికారశరీరములేనందున వాతపితృశ్లేష్మాది వ్యాధులులేనిదానవనియు, సూర్యచంద్రాగ్ని ప్రకాశములును, వాగ్భవకామరాజశక్తికూటములును (ఈ కూటములును కాదివిద్యా, హాదివిద్యా, సాదివిద్యా యనియును పంచదశాక్షరియందుఁ జెప్పఁబడును.), గాయత్రి యందలి మూడుపాదములును, స్వరూపముగాంగలదానవనియు, అకాశము మొదలగు పంచభూతవికారములవలన కలిగిన జగత్తుయొక్క జన్మమునకు హేతుభూతురాలవైన దానవనియు, సముద్రముతో సమానమైన దయగలదానవనియు, అతిశయమైన మిథ్యాభూతమగు సమస్తస్థావర జంగమాత్మక ప్రపంచస్వరూపమైన మూలప్రకృతిని తెలియఁ జేయుదానవనియు, దీపమును గనుటకు దీపమే సాధనమైనట్లు తన్నుఁగనుటకు తానే సాధనముగాఁ దెలియఁజేయుదానవనియు, ప్రజ్ఞానఘనస్వరూపిణియనియు, మనోన్మని యనుపేరుగల దానవనియు, ప్రకరణాంతమందు కృతినాయక సంబోధన పూర్వకముగా స్తుతింపఁబడుచున్నదని తాత్పర్యము.

“శ్లో॥ శ్రీమద్వాగ్భవకూటైకస్వరూముఖపంకజా, కంఠాధఃకటిపర్వంతమధ్యకూట స్వరూపిణీ, శక్తికూటైకతాపన్నకట్టధోభాగధారిణీ”-అని లలితాసహస్రనామమందు పంచదశాక్షరీ త్రిపురసుందరీ మహామంత్రమందు, కాదివిద్య, వాగ్భవకూటమని, అదిశిరస్సు మొదలు కంఠమువఱకును, హాదివిద్య, కామరాజకూటమని, అది కంఠము మొదలు నడుమువఱకును, సాదివిద్య, శక్తికూటమని, అది నడుము మొదలుకొని పాదములవఱకును, ఈ మూడుకూటములయందును ప్రాంతారత్రయ ముండుటవలన

**తాత్పర్యము :-** భూమియందు ఈ గ్రంథముయొక్క ప్రథమభాగమున తత్త్వబోధప్రకరణము, బ్రహ్మజ్ఞానమును ఇచ్చునట్టి ప్రమేయభాగమగును. రెండవభాగమయిన సందేహనివారణ ప్రకరణము, తత్త్వజ్ఞానమును తెలిసికొనఁదగిన ప్రమాతలగు మనుష్యులయొక్క భ్రమతోఁ గూడిన అంధకారమును నశింపఁజేయఁదగినట్టి ప్రమాణభాగమగును. ఆ రెండు ప్రకరణములతోఁగూడి కైవల్యమనెడి శ్రేష్ఠమయిన నవనీతమనునట్లుగా ముల్లోకముల యందుఁబూజింపఁదగినదియై ప్రకాశించును. ఇట్టి గ్రంథమును పఠించినను వ్రాసినను వినినను, పఠంపరగా వచ్చిన జన్మబంధములు వీడునని తాత్పర్యము. ఇందువలన ప్రమేయ, ప్రమాణములను రెంటిని తెలిసికొనువాడు ప్రమాతయని అంతరత్రిపుటి స్పష్టమగుచున్నది.

**అవ :-** ఈ గ్రంథకర్త తన యాచార్యులవలన కలిగిన ఆనందసంపదను కొనియాడు చున్నాడు.

ఉ॥ దాసునిజేసి మూర్ఖుఁడ బదతామరసంబుల నిల్చి విద్య హృ  
ద్వాసముగా నొనర్చి శివతత్త్వము నీవని నమ్మఁ బల్కి యు  
ల్లాసముఁ జెంద మానుషవిలాసముతోడఁ జిదంబరేశుఁడీ  
భాసురదేశికుండయిన భాగ్యమే భాగ్యము పల్క శక్యమే.

188

**టీకా :-** దాసునిజేసి-దాసునిఁ=(నన్ను తనకు) సేవకునిగాను, చేసి=ఒనర్చి, మూర్ఖుఁ=నా శిరస్సునందలి సహస్రారకములయందు, పదతామరసంబులఁ=(తనయొక్క) పాదములనెడి, పద్మములను, నిల్చి=ఉంచి, విద్యఁ=శ్రీచక్రార్థదేవతాస్వరూపమయిన) బ్రహ్మవిద్యను, హృద్వాసముగాఁ-హృత్=అంతఃకరణమందు, వాసముగాఁ=నివాస మగునట్లుగాను, ఒనర్చి=కలుగఁజేసి, శివతత్త్వముఁ=తత్త్వమస్మాది మహావాక్యార్థ-మయిన పరమశివస్వరూపమును, నీవని=నీవేయని, నమ్మబల్కి-నమ్మఁ=సర్వ సందేహములు నివారణమౌనట్లుగాను, పల్కి=ఉపదేశించి, ఉల్లాసముఁజెందఁ-ఉల్లాసముఁ=బ్రహ్మనందమును, చెందఁ=పొందునట్లుగాను, మానుషవిలాసముతోడఁ=మనుష్యాకృతిగాను, చిదంబరేశుఁడు-చిదంబర=చిదంబర క్షేత్రమందుండెడి (లేక) జ్ఞానాకాశమందుండెడి, ఈశుఁడు=(పరబ్రహ్మమయిన) నటేశుఁడు, ఈ=ప్రత్యక్షముగా నవతరించిన చిదానందనాథుఁడను పేరుచేతను, భాసుర=ప్రకాశమానుఁడగు, దేశికుఁడు=ఆ చార్యుఁడు, అయిన=అయినట్టి, భాగ్యమే=సంపదయే, భాగ్యము=సంపద, పల్క శక్యమే=దానిని ఇట్టిదని చెప్పుటకు శక్యమా, (అనఁగా) శక్యము గాదనుట.

**తాత్పర్యము :-** నన్ను తనకు సేవకునిగాచేసికొని నాశిరస్సునందలి సహస్రారకములమందు తనయొక్క పాదములనెడి పద్మములనుంచి శ్రీచక్రార్థదేవతాస్వరూపమయిన బ్రహ్మవిద్యను



అంతఃకరణమందు నివాసముగునట్లుగాను కలుగఁజేసి తత్త్వమస్యాది మహావాక్యార్థమయిన పరమశివస్వరూపమును నీవేయని సర్వసందేహములు నివారణమౌనట్లు ఉపదేశించి బ్రహ్మానందమును పొందునట్లుగాను చిదంబర క్షేత్రమందుండెడి పరబ్రహ్మమయిన నటేశుఁడే ప్రత్యక్షముగ నరరూపముతో నవతరించి చిదానందనాథుఁడను పేరుచేత ప్రకాశమానుఁడగు ఆచార్యుఁడయినట్టి సంపదయే సంపద. అట్టి సంపద యిట్టిదని చెప్పుటకు అశక్యమగునని తాత్పర్యము. “శ్రీగురోః పాదుకామూర్ధ్ని శ్రీచక్రం హృది సంస్థితమ్, శ్రీవిద్యా యస్య జిహ్వగ్రే స సాక్షాత్ పరమశ్శివః” అనఁగా శిరమున గురుపాదములను, హృదయమున శ్రీచక్రమును, వాక్కున బ్రహ్మవిద్యయుఁగలఁవాఁడు సాక్షాత్పరమ శివుఁడని భావము. కాఁబట్టి ఇట్టి మహాభాగ్యమునకంటె ఎక్కుడైనది వేఱొందులేదని కొనియాడుచున్నాఁడు.

అవ :- ఈ గ్రంథశ్రవణముయొక్క ఫలమును జెప్పుచున్నారు.

చ॥ సకలనదీజలంబులను స్నానముఁ జేసిన తత్ఫలంబు దే  
శికపదశీతలాంబువుల శీకర మొక్కటి చల్లుకొన్న య  
ట్లకుటిల మైన యీ పరమమైన ప్రబంధము నాలకించినఁ  
వికసను లొడు రెం దఖిలవిద్యలు నేర్చిన సూరులంబలెన్. 189

టీకా :- (ఇలఁ=పుడమియందు) సకల నదీజలంబులఁ=సకల=సమస్తములయిన, నదీ=(గంగ, గోదావరి, కావేరి మొదలగు) పుణ్యనదులయొక్క జలంబులఁ=తీర్థముల యందు, స్నానముఁజేసిన=అవగాహన మొనరించిన, తత్ఫలంబు=ఎట్టి ప్రయోజనమో ఆ ప్రయోజనము, దేశికపదశీతలాంబువులఁ=దేశిక= బ్రహ్మవిదుఁడైన ఆచార్యునియొక్క పద=పాదప్రక్షాళనము చేయఁబడిన, శీతల=తాపత్రయములను నివారణచేయఁదగిన, అంబువులఁ=చల్లని ఉదకబిందువులలో, ఒకటి=ఒకదానిని, చల్లుకొన్నఁ=(తన శిరస్సుమీఁద) ప్రోక్షించుకొనినను (అగును), అట్లు=ఆ ప్రకారముగాను, అకుటిలమైన=నిష్కల్మషమైన, ఈ=కైవల్యనవనీతమనెడి యీ, పరమ=నిరతిశయమైన, ప్రబంధము=శాస్త్రమును, అలకించినఁ=(ఆచార్యముఖముగా) శ్రవణముఁ జేసినను, ఎందుఁ=ఏ సమయమందును, అఖిలవిద్యలఁ=ఎల్లవిద్యలను, నేర్చిన=అభ్యసించిన, సూరులంబలెన్=పండితులవలెను, వికసనులు ఔదురు=(బ్రహ్మతత్త్వజ్ఞానముచేత) ప్రకాశించినవారు కాఁగలరు.

తాత్పర్యము :- శిష్యుఁడా! భూమియందు గంగాగోదావరీకావేర్యాదినదులలో స్నానముఁ జేసిన నేమి ప్రయోజనమో ఆ ప్రయోజనము బ్రహ్మవేత్తయైన ఆచార్యునియొక్క పాదప్రక్షాళనతీర్థములో ఒకబిందువును తనశిరస్సుమీఁదఁజల్లుకొనిననగును. అట్టి

ప్రయోజనమును కలుగఁజేయునట్టి నిష్కల్మషమైన ఈ కైవల్యనవనీత మనెడి యోగ శాస్త్రమును ఆచార్యముఖముగా వినినచో నేనమయములయందును ఎల్లవిద్యలనభ్యసించిన పండితులవలె బ్రహ్మతత్త్వజ్ఞానముచేత ప్రకాశించివారగుదురని తాత్పర్యము.

అనఁగా, “స్నాతం తేన సమస్తతీర్థనిచయే దత్తం మహీమండలం, విప్రేభ్యః పితృదేవతాస్సరగణాస్సర్వేపి సంతర్పితాః, జప్తా మంత్రసహస్రకోటిరమునా తప్తం చ తీవ్రం తపో, యస్య బ్రహ్మవిచారణే క్షణమపి ప్రాప్నోతి ధైర్యం మనః”-అను శ్లోకార్థము చొప్పున ఒకక్షణమైనను బ్రహ్మవిచారణయందు మనస్సు నిలిపినవానికి గంగాదిసమస్త పుణ్యతీర్థస్నానఫలమును, విప్రోత్తములకు భూమండలమంతయు దారపోసినఫలమును, పితృదేవతలను త్రిమూర్త్యాదినర్వదేవతలను తృప్తినొందించిన ఫలమును, గాయత్ర్యాది సహస్రకోటిమంత్రములను జపించుటవలన కలిగిన ఫలమును, కృత్యచాంద్రాయణాది వ్రతములవలన కలిగినఫలమును కలుగునని తాత్పర్యము.

కాఁబట్టి తత్త్వజ్ఞానమును ప్రబలింపఁజేసి సకలసందేహములను నివారణచేయునట్టి ఈ కైవల్యనవనీతమును శ్రవణముఁజేయువారికిఁ బైనఁజెప్పినట్టి శ్రేష్ఠమైనఫలము లభించునని భావము.

అవ :- ఇష్టదేవతయగు కృతినాయక “మంగళాదీని, మంగళమధ్యాని, మంగళాంతాని” యను ప్రమాణమునుబట్టి ప్రకరణాంతమందుఁ గొనియాడఁబడుచున్నది.

పంచచామరము॥ త్రయీమయీ నిరామయా త్రిధామకూటపాదినీ  
వియన్ముఖాఖిల ప్రభాత విశ్వజన్మ కారిణీ  
దయాజలాశయా మహాప్రధానతత్త్వబోధినీ  
నియంత్రణీ నిరంజనీ మనీషిణీ మనోన్మనీ. 190

టీకా :- త్రయీమయీ-త్రయీ=“ని.శ్రుతిః స్త్రీ వేద అమూయ స్త్రయీ ధర్మస్తత ద్విధిః” ఋగ్యజుస్సామములనెడి మూఁడు వేదములయందలి బ్రాహ్మణక్షత్రియవైశ్యాదులకు నిర్ణయింపఁబడిన ధర్మములే స్వరూపముగాఁ గలదానా, నిరామయా=(ఆమయము లనఁగా దేహసంబంధములగు వ్యాధులు, అట్టి పంచభూతవికారమైన దేహము లేనిది గనుక) వ్యాధులు లేనిదానా, త్రిధామకూటపాదినీ-త్రిధామ-త్రి=మూఁడువిధములయిన, ధామ=తేజస్సులును (అనఁగా సూర్యచంద్రాగ్నుల కాంతులును లేక బ్రహ్మ, విష్ణు, రుద్రులకు స్థానములు) కూట, వాగ్మవకూట, కామరాజకూట, శక్తికూటములను పంచదశాక్షరియందలి మూఁడుకూటములును, పాదినీ=(ఆదిభౌతిక, ఆధ్యాత్మిక, అధిదైవికము లనెడి భూలోక, భువర్లోక, సువర్లోక స్వరూపములయిన వ్యాహృతులతోఁ గూడిన గాయత్రియందలి)

కనుపర్తి వేంకట రామ శ్రీవిద్యానందనాథ కృత  
కైవల్యనవనీతము-యోగవేదాంత ప్రబంధము

ప్రాచీన మంత్రదాతలకు-గురువులకు-పితరులకు.  
ప్రత్యేకించి అస్మద్ విద్యాగురువులును కనుపర్తి మజరా వినోదరాయునిపాలెం,  
ఒంగోలు తాలూకాలో 1957 వరకు జీవించియున్న కీర్తిశేషులైన  
శ్రీ కనుపర్తి అప్పయపంతులుగారి పుణ్యస్మృతికి సభక్తికంగా సమర్పణ.



ఈ గ్రంథము  
డా॥ నడిపినేని సూర్యనారాయణ,  
వారి ధ॥ప॥ కోటేశ్వరమ్మగార్ల ఆర్థికసహాయముతో  
ముద్రింపబడినది.

యీ మూడును భూమధ్యములనియు, ఉత్పత్తిస్థితిలయములకు కారణభూతములైన  
బ్రహ్మగ్రంథి విష్ణుగ్రంథి రుద్రగ్రంథులనియు నెఱుంగదగినది. ఈ పంచదశాక్షరీ  
మహామంత్రమందు కకారత్రయము హకారద్వయముచేరి శివబీజములు. మొదటికూట  
మందు ఏ-ఈ-ల, అనియు, రెండవకూటమందు, స-ల యనియు, మూడవకూటమందు  
స-ల యనియుఁ జెప్పఁబడెడి ఈ యేడును శక్తిబీజములు. హ్రీంకారములు  
మూడును ఉభయాక్షరములు. ఈ పంచదశాక్షరి త్రిశతినామముల యందలి యిరువది  
నామములకు నొక్కొక్కబీజముగాను, హయగ్రీవస్వామి అగస్త్యుల కుపదేశించినట్లుగా  
లలితోపాఖ్యాన మందున్నదని యెఱుంగునది.

అవ :- ఆదరాద్విరుక్తియను లక్షణముచేత కృతినాయకయగు శివకామసుందరీదేవి  
మఱియును స్తుతింపఁబడుచున్నది.

మాలిని॥ నిరుపమసుఖమూర్తీ నిత్యసత్యానువర్తీ  
సరసగుణమతల్లీ సాధుహృత్కల్పవల్లీ  
హరిహరజనయిత్రీ హంసమంత్రార్థదాత్రీ  
కరధృతస్మణిపాశా కమ్రసంవిత్ప్రకాశా.

191

టీకా :- నిరుపమ=ఉపమింపఁగూడని, సుఖ=బ్రహ్మానందమే, మూర్తీ=స్వరూపముగాఁ  
గలదానా, నిత్యసత్యానువర్తీ-నిత్య=త్రికాలములయందును నశించని, సత్య=సత్యస్వరూపుఁ  
డైన పరమాత్మతోడను, అనువర్తీ=వేఱుపాటులేని స్వభావముచేఁ గూడియుండుదానా,  
సరసగుణమతల్లీ-సరస=శృంగారాది నవరసములతోఁగూడిన, గుణ=శాంతశమద  
మాద్యనంత కళ్యాణగుణములచేత, మతల్లీ=శ్రేష్ఠురాలవైనదానా, సాధుహృత్కల్పవల్లీ-  
సాధుహృత్=సద్బుద్ధయయలైన పెద్దలకు, కల్పవల్లీ=ఇష్టార్థముల నిచ్చుటయందు  
కల్పవృక్షపుతీఁగవంటి దానా, హరిహరజనయిత్రీ-హరి=విష్ణువునకు, హర=రుద్రులకును,  
జనయిత్రీ=తల్లియైనదానా, హంసమంత్రార్థదాత్రీ-హంస=హకార బిందు సకారరూపములైన  
పురుషపుత్ర స్త్రీ ప్రవాహరూపముగ నొప్పెడి, మంత్ర=రహస్యముల యందలి, అర్థ=  
తాత్పర్యమును, దాత్రీ=ఇచ్చుదానా, కరధృతస్మణిపాశా-కర=నాలుగు హస్తములలోపల  
ఊర్ధ్వహస్తముల రెంటిచేతను, ధృత=ధరింపఁబడిన, స్మణి=అంకుశమును, పాశ=  
వలైత్రాడును గలదానా, కమ్రసంవిత్ప్రకాశా-కమ్ర=మనోహరమైన, సంవిత్=  
బ్రహ్మజ్ఞానముచేత, ప్రకాశా=ప్రకాశించుదానా.

తాత్పర్యము :- ఉపమానరహితమైన బ్రహ్మానందమే స్వరూపముగాఁగలదానవనియు  
త్రికాలములయందును నశింపని సత్యస్వరూపుఁడైన పరమాత్మతోడను అగ్నియందలి ఉష్ణశక్తి

అగ్నికి వేటుగానుండనటులఁ గూడియుండుదానవనియు, శృంగారాది సవరసములతో గూడిన శాంతశమదమాది కల్యాణగుణములచేత శ్రేష్ఠురాలవనియు, మంచి హృదయము గలపెద్దలకు అభీష్టములు గలుగఁజేయుటయందు కల్పవృక్షమువంటి దానవనియు, విష్ణువునకును, రుద్రునకును తల్లియైనదానవనియు, హంసమంత్రార్థమును దెలియఁ జేయుదానవనియు నాలుగుహస్తములలోపల ఊర్ధ్వహస్తద్వయముచే ధరింపఁబడిన అంకుశమును వల్లెత్రాడును గలదానవనియు, బ్రహ్మజ్ఞానముచేత ప్రకాశించుదాన వనియు తాత్పర్యము.

-గద్య-

ఇది శ్రీపంచదశాక్షరీవిద్యానవద్యస్వరూపశ్రీశివకామసుందరీ  
కృపాకటాక్షవీక్షాసమాసాదిత కవితాకలిత కాశ్యపసగోత్ర పవిత్ర వేంకయ  
మంత్రపుత్ర నిఖిలనిగమాగమాంతప్రబోధ కనుపర్తివేంకటరామశ్రీవిద్యానందనాథ  
విరచితంబైన టీకాతాత్పర్యసహిత కైవల్యనవనీతంబను మోక్షశాస్త్రంబునందు  
సందేహనివారణంబను ద్వితీయ ప్రకరణము.

సర్వము సంపూర్ణము.

శ్రీః

### పితరులనగా నెవరు?

పితృ-(పుం) పాతి-రక్షతి : పా తృచ్ పితా పితరౌ (ద్వి.వ)-పితరః (బహువచనం)-  
మాతాపితా-జగతః పితరౌ వందే పార్వతీపరమేశ్వరౌ! రఘువంశం-1-1-ఆది పితరులు  
పార్వతీపరమేశ్వరులు. పూర్వపురుషులు-వంశప్రవర్తకులు పితృవర్గము-ప్రజాపతి పుత్రులు  
-అగ్నిష్వాత్తులు-మున్నగు దివ్యపురుషులు-Fore Fathers, Ancestors, The  
manes : పితృయజ్ఞః తర్పణమ్-మనుస్మృతి-3.70. కవ్యం-పితరులకిచ్చు అన్నము-  
పితరుల సమూహమని అర్థము. జన్మకారకులు-విద్య చెప్పిన గురువులు-వృద్ధులు-  
ఆపదలో రక్షించినవారు-మంత్రదాతలు-పితృస్థానీయులు.

పితరులు సూక్ష్మశరీరము కలవారు-MANES. వీరికి త్రసరేణు ప్రమాణ  
శరీరముండును. అనూచానవేద విద్వాంసులు. వేదజ్ఞానమునందించువారు. సంఘమును  
రక్షించువారు.

సత్య జ్ఞానేన దానేన జనాని పాన్తి రక్షన్తి తే పితరాః జ్ఞేయాః

-పంచమహాయజ్ఞవిధి - స్వామి దయానందసరస్వతి.

శ్లో॥ అజ్ఞో వై భవతి బాలః పితా భవతి మంత్రదః

మనుస్మృతి-20వ అధ్యాయం 153 శ్లోకం.

మంత్రదీక్షను ఇచ్చి మంత్రజ్ఞానమును కలిగించి, మోక్షమార్గబోధకులైన-గురువులే,  
పితరులు.

శ్లో॥ సభా చ మా సమితిశ్చావతాం ప్రజాపతేః దుహితరౌ సంవిదానే

యేనా సంగచ్ఛా ఉప మా స శిక్షాచ్ఛారువదాని పితరః సంగతేషు॥

- అథర్వవేద భాష్యం 7వ కాండ-1వ అనువాక. సూక్త.13

మంత్ర-1 పుటలు 18,19-బ్రాహ్మసరు విశ్వనాథవిద్యాలంకార “సభా-సమితికే సదస్యోం  
కో సభాపతి, ఉన్మేసమ్మానార్థే ‘పితర్’ కహతాహై, వే సామ్రాజ్యకే రక్షక్ హై అతః పితర్  
హై”- సభాపతి. సభ, సమితి సభ్యులను వారి గౌరవము కొరకు - ‘పితరులారా’ అని  
సంబోధించును. సభా, సమితిలోని సభ్యులు పితరులు శుకుడు-‘పీవరి’ యను పితరుల  
కన్యను వివాహము చేసుకొనెనని పురాణములలో కలదు.

-నడిపినేని సూర్యనారాయణ,

రిటైర్డు ప్రిన్సిపల్,

కందుకూరు.